

தினமுரசு

THINAMURASU

அற்புதன் அச்சகம்

உணைத்து விதமான Printing வேலைகளையும்

உயர்தரத்திலும்

குறைந்த செலவுடனும்

குறித்த நேரத்தில் பெற்றுக்கொள்ளலாம்.

T.P:- 021 222 3628

Fax: 021 222 1811

373, பிரதான வீதி,

பஸ்ரயின் சந்தி,

யாழ்ப்பாணம்.

முரசு - 05

திருவள்ளூர் ஆண்டு 2046

தை 20 செவ்வாய்க்கிழமை (03.02.2015)

பக்கங்கள் 20

ஓசை - 126



(கொழும்பு)

அரசின் 100 நாள் திட்டத் துக்கு பூரண ஆதரவு வழங்க அமெரிக்கா முன்வந்துள்ளது.

அமெரிக்காவின் ஆதரவு 100 நாள் திட்டத்துக்கு

புதிய அரசாங்கத்தின் 100 நாள் சிறிய வேலைத் திட்டத் திற்கு நட்பு நாடு என்ற ரீதியில் ஆதரவு வழங்கத் தயார் என அமெரிக்கா அறிவித்துள்ளது.

கொழும்பு வந்துள்ள அமெரிக்க பிரதி இராஜாங்க செயலாளர் நிஷா பிஸ்வால் வெளிவிவகார அமைச்சில் இடம்பெற்ற ஊடக சந்திப்பில் இவ்வாறு தெரிவித்தார்.

அவர் அங்கு மேலும் கூறுகையில்,

இலங்கையின் முன்னேற்றம் குறித்து நேரில் அறிவதற்கு

நான் ஆவலாக உள்ளேன். இலங்கையில் ஏற்பட்ட ஜனாதிபதித் தேர்தல் ஆட்சி மாற்றம் குறித்து அமெரிக்க ஜனாதிபதி பராக் ஓபாமாவும், இராஜாங்க செயலாளர் ஜோன் கெரியும் கருத்து வெளியிட்டுள்ளனர்.

இலங்கை ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்க ஆகியோர் சிறிய 100 நாள் வேலைத்திட்டத்தை ஆரம்பித்துள்ளனர். அதில் பல வாக்குறுதிகள் நிறைவேற்றப்பட்டுள்ள

(19)ஆம் பக்கம் பார்க்க...

வடக்கின் புதிய ஆளுநர் நேற்று பொறுப்பேற்றார்

வடமாகாண சபையின் ஆளுநர் மற்றும் பிரதம செயலாளர் ஆகிய பதவிகளுக்கு புதிதாக நியமிக்கப்பட்ட இருவரும் நேற்று தமது பொறுப்புக்களைக் கையேற்றுக் கொண்டனர்.

வடமாகாணத்திற்கான நான்காவது ஆளுநராக எச்.எம்.ஜி.எஸ்.பளிஹக்கார தமது கடமைகளைப் பொறுப்பேற்றுக்கொண்டார்.

அதேபோன்று வடமாகாண சபைக்கான பிரதம செயலாளராக அந்தோனிப்பிள்ளை பத்திநாதனும் தமது கடமைகளை ஏற்றுக் கொண்டார்.

ஆளுநரின் பதவியேற்பு வைபவத்தில் புதிய ஆளுநரை நம்பிக்கையோடு வரவேற்று உரையாற்றிய வடமாகாண முதலமைச்சர் சி.வி.விக்னேஸ்வரன், புதிய அரசாங்கத்தின் 100 நாள் வேலைத்திட்டத்தையொட்டி, போரினால் பாதிக்கப்பட்ட வடபகுதி மக்களின் அவசர பிரச்சினைகளுக்குத் தீர்வு



(19)ஆம் பக்கம் பார்க்க...

திஸ்ஸை கைகத்து



(கொழும்பு)

முன்னாள் அமைச்சரும் நாடாளுமன்ற உறுப்பினருமான திஸ்ஸை அத்தநாயக்கா நேற்று

கொழும்பில் இரகசியப் பொலிஸாரினால் கைது செய்யப்பட்டுள்ளார். அவரை பெப்ரவரி 11 ஆம் திகதி வரை விளக்க மறி

யலில் வைத்துயாறு நீதிமன்றம் உத்தரவிட்டுள்ளது.

ஐக்கிய தேசியக் கட்சியின் முன்னாள் செயலாளரான திஸ்ஸை அத்தநாயக்க, நடந்து முடிந்த ஜனாதிபதித் தேர்தலுக்கு முன்னதாக அந்தக் கட்சி யிலிருந்து விலகி அன்றைய ஆளும் கட்சியான ஐக்கிய மக்கள் சுதந்திர முன்னணியில் இணைந்து முன்னாள் ஜனாதிபதி மகிந்த ராஜபக்ஷவிற்கு ஆதரவைத் தெரிவித்திருந்தார்.

மகிந்த ராஜபக்ஷ அரசாங்கத்தின் இறுதிக் காலத்தில் இவ

ருக்கு சுகாதார அமைச்சு பதவி வழங்கப்பட்டிருந்தாலும், ஜனாதிபதித் தேர்தல் முடிந்து புதிய ஆட்சி ஏற்பட்டதைத் தொடர்ந்து சில தினங்களில் இவரது அமைச்சர் பதவி பறிபோனது.

முன்னாள் ஜனாதிபதி மகிந்த ராஜபக்ஷவுக்கு ஆதரவான தேர்தல் பிரசாரங்களின் போது

தற்போதைய ஜனாதிபதி மைத்திரிபால சிறிசேனவும் பிரதமர் ரணில் விக்கிரமசிங்கவும் இணைந்து தமிழ்த்தேசியக் கூட்டமைப்புடன் இரகசிய ஒப்பந்தம் ஒன்றை செய்து கொண்டதாக குற்றம் சாட்டியதோடு, அவர்கள்

(19)ஆம் பக்கம் பார்க்க...

அமைச்சர் ஜோன் அமரதுங்க மீது நம்பிக்கையில்லா பிரேரணை எதிர்க்கட்சித் தலைவர் தகவல்

பொது மக்கள் ஒழுங்கு, அணர்த்த முகாமெத்துவ மற்றும் கிறிஸ்தவ அலுவல்கள் அமைச்சர் ஜோன் அமரதுங்கவிற்கு எதிராக நம்பிக்கையில்லாப் பிரேரணை ஒன்றை கொண்டு வரவுள்ளதாக எதிர்க்கட்சித் தலைவர் நிமால் சிறிபால டி சில்வா தெரிவித்துள்ளார்.

வத்தளை பிரதேச சபை தலைவர் தியாகரட்ன அல்விஸ் மீது பிரதேச சபை மாதாந்தக் கூட்டத்தின் போது தாக்குதல் நடத்தப்பட்டது. இந்தத் தாக்குதல் சம்பவத்திற்கு அமைச்சர் ஜோன் அமரதுங்கவின் தொடர்பு

இருப்பதாகவும் அதனால் அவருக்கு எதிராக நம்பிக்கையில்லா பிரேரணை கொண்டுவர உள்ளதாகவும் அவர் கூறினார்.

நேற்றுப் பிற்பகல் நாடாளுமன்றம் கூடிய போதே எதிர்க்கட்சித் தலைவர் இவ்வாறு குறிப்பிட்டார்.

வெளிநாட்டு பிரதிநிதிகள் யாழ்.குடாவுக்கு விஜயம்

(யாழ்ப்பாணம்)

இலங்கையில் தூதரகம் இல்லாத வெளிநாடுகளைச் சேர்ந்த பிரதிநிதிகள் நேற்று யாழ்ப்பாணத்திற்கு விஜயம் மேற்கொண்டு, வடக்கு மாகாண ஆளுநர் பளிஹக்காரவைச் சந்தித்து கலந்துரையாடியுள்ளனர்.

யாழ். பொதுநூலகத்தில் இடம்பெற்ற இச்சந்திப்பில் வெளிநாடுகளைச் சேர்ந்த 40 பேர் கலந்து கொண்டனர்.


வடக்கு ஆளுநராக பளிஹக்கார நேற்றுக் காலை 9.00 மணிக்கு பதவியைப் பொறுப்பேற்றுக் கொண்ட பின்னர் மேற்கொண்ட முதல் சந்திப்பு இதுவாகும்.

கடவுச்சீட்டு முடக்கம்

(கொழும்பு)

சுயாதீன தொலைக்காட்சியின் (ஜி.நி.என்) முன்னாள் செய்திப் பணிப்பாளர் சுதர்மன் ரதலிய கொடவின் கடவுச்சீட்டு இலஞ்ச ஊழல் ஆணைக்குமுயலின் அதி காரிகளால் பறிமுதல் செய்யப்பட்டுள்ளது.

ஜனாதிபதியுடன் சர்மா சந்திப்பு



முன்று நாள் உத்தியோகபூர்வ விஜயம் மேற்கொண்டு கொழும்பு வந்துள்ள பொது நலவாய நாடுகளின் செயலாளர் நாயகம் கமலேஷ் சர்மா நேற்று மதியம் ஜனாதிபதி மைத்திரிபால சிறிசேனவைச் சந்தித்தார். இந்தச் சந்திப்பு ஜனாதிபதி செயலகத்தில் இடம்பெற்றது.

(19)ஆம் பக்கம் பார்க்க...

ஓமந்தையில் சோதனை இனி இல்லை

ஓமந்தைச் சோதனைச் சாவடியில் இதுவரை காலமும் முன்னெடுக்கப்பட்ட அனைத்து சோதனை நடவடிக்கைகளும் நேற்று முதல் முழுமையாக நிறுத்தப்பட்டுள்ளதாகத் தெரிவிக்கப்படுகின்றது.

போர் முடிவுற்ற பின்னரும் குறித்த சோதனைச் சாவடியில் சோதனை நடவடிக்கைகள் மேற்கொள்ளப்பட்டு வந்த நிலையில் தற்போது முற்றாகச் சோதனை

நடவடிக்கைகள் யாவும் தளர்த்தப்பட்டுள்ளன.

இதேவேளை முன்னாள் ஜனாதிபதி மகிந்த ராஜபக்ஷ ஆட்சியிலிருந்த வேளை ஓமந்தைச் சோதனைச் சாவடியில் வாகனங்கள் அனைத்தும் நிறுத்தப்பட்டு சோதனை நடவடிக்கைகள் இடம்பெற்றன.

அத்துடன் வாகனப் பதிவுகள் மற்றும் வெளிநாடுகளிலிருந்து

(19)ஆம் பக்கம் பார்க்க...

ஐஸ்கிரீம் விலையில் குளறுபடி பிரபல நிறுவனத்திற்கு தண்டம்

(யாழ்ப்பாணம்) ஐஸ்கிரீம் முக்கான விலைப் பட்டியல் அட்டையில் குறைந்த விலையை குறிப்பிட்டுவிட்டு கூடுதலான விலையைப் பெற்ற யாழ்ப்பாண நகரிலுள்ள பிரபலமான ஐஸ்கிரீம் நிறுவனம் ஒன்றுக்கு 7500 ரூபா தண்டம் விதிக்கப்பட்டுள்ளதாக யாழ்ப்பாண பாவனையாளர் அதிகார சபையின் அதிகாரி த. வசந்தசேகரன் தெரிவித்தார்.

பிரபலமான ஐஸ்கிரீம் கடை யில் வழங்கப்பட்ட விலைக்

குறிப்பு அட்டையில் ஒரு ஐஸ் கிரீம் முக்கு 80 ரூபா விலையிடப்பட்டுள்ளது.

அதை வாங்கி அருந்திய வருக்கு 100 ரூபா பற்றுச்சீட்டு வழங்கப்பட்டது. இவ்விலை மாற்றம் தொடர்பில் தவறாக நடந்து கொண்ட அந்த ஐஸ்கிரீம் கடை உரிமையாளர் மீது உடனடியாக சட்ட நடவடிக்கை எடுக்கப்பட்டு வழக்குத் தாக்கல் செய்யப்பட்டு நீதிமன்றினால் 7500 ரூபா தண்டம் விதிக்கப்பட்டது.

இது ஒரு ஏமாற்றும் செயல். எனவே, இது குறித்து கவனம் எடுத்து விலை மாற்றத்திற்கு ஏற்ப விலைப் பட்டியல் அட்டையை உடனடியாக (மனுக்காட்) உடன் சரி செய்ய வேண்டும் என அறிவுறுத்தியுள்ளதாக அவர் மேலும் தெரிவித்தார். (இ)

நிறை குறைந்த பாண் உற்பத்தி செய்து விற்பனை செய்த நான்கு பேக்கரி உரிமையாளர்கள் மீது சட்ட நடவடிக்கை எடுக்கப்பட்டுள்ளதாக யாழ்ப்பாண பாவனையாளர்கள் அலுவலர்கள் அதிகார சபையினர் தெரிவித்தனர்.

கடந்த ஐனவரி மாதத்தில் மேற்கொண்ட தின பரிசோதனையின்போது மல்லாகம் பகுதியில் மூன்று பேக்கரி உரிமையாளர்கள், யாழ்ப்பாண நகரில் ஒரு பேக்கரி உரிமையாளர் மீது சட்ட நடவடிக்கை எடுக்கப்பட்டுள்ளது.

372 கிராம் நிறையுடைய பாண் இதன்போது கைப்பற்றப்பட்டது. மல்லாகத்திலுள்ள ஓவ்வொரு பேக்கரி உரிமையாளர்களுக்கும் தலா 4500 ரூபாவீதம் தண்டம் விதிக்கப்பட்டுள்ளதுடன் தரும் எச்சரிக்கையும் வழங்கப்பட்டுள்ளது.

யாழ்ப்பாண பாவனையாளர் அடுத்த வாரம் நீதிமன்றில் ஆஜர்ப்படுத்தப்படுவார் எனவும் அந்த அதிகாரிகள் தெரிவித்தனர். (இ)

மென்பந்து கிரிக்கெட்

(கோப்பாய்)

கோப்பாய் ஐக்கிய விளையாட்டுக்கழகத்தினால் மறைந்த அதிபர் நா. சிவசுப்பிரமணியன் கார்த்தமக நடாத்தும் மென்பந்து கிரிக்கெட் கற்றுப் போட்டி இன்று காலை 9.00 மணிக்கு கோப்பாய் கிறிஸ்தவக் கல்லூரி மைதானத்தில் நடைபெறவுள்ளது.

அணிக்கு ஐந்து ஓவர்களைக் கொண்ட இம்மென்பந்து கிரிக்கெட் தொடரில் பங்கு கொள்ள விரும்பும் அணிகளை கோப்பாய் கிறிஸ்தவக் கல்லூரி மைதானத்திற்கு வருகை தந்து தமது புதிஷ்களை மேற்கொண்டு விளையாட முடியும் என போட்டி அமைப்பாளர்கள் தெரிவித்துள்ளனர்.

குறைந்த விலையில் நெல் கொள்வனவு கிளிநொச்சி விவசாயிகள் கவலை

நீர்ணய விலைக்கு கொள்வனவு செய்யக் கோரிக்கை

(கிளிநொச்சி)

கிளிநொச்சி மாவட்டத்தில் மேற்கொள்ளப்பட்ட காலபோக நெற்செய்கையின் மூலம் தற்சமயம் அறுவடை செய்யப்பட்டுவரும் நெல் குறைந்த விலைக்கே கொள்வனவு செய்யப்படுவதாக விவசாயிகள் கவலை வெளியிட்டுள்ளனர்.

நெல்விலை 2400 ரூபாவுக்கு விற்பனை செய்யப்பட்டபோது தாம் விதைப்பில் ஈடுபட்டிருந்த நிலையில் அந்த நெல்லை அறுவடை செய்யும் போது 1900 ரூபாவுக்கே தற்சமயம் கொள்வனவு செய்யப்படுவதாகவும் அவர்கள் கவலை வெளியிட்டுள்ளனர். கடந்த ஒரு வார

காலமாக இவ்வாறு நடைபெற்று வரும் நெல் அறுவடை மூலம் பெறப்படும் நெல்லை தனியார் துறையின் பாரவூர்திகள் சகிதம் கிளிநொச்சி மாவட்டத்தின் பல்வேறு பகுதிகளிலும் தங்கியிருந்து கொள்வனவில் ஈடுபட்டு வருவதனை அவதானிக்க முடிவதாகவும் தெரிவிக்கப்படுகின்றது.

இதேவேளை, வரவு-செலவுத் திட்டம் மூலம் அரசாங்கம் நெல்லின் நீர்ணய விலையை அறிவித்திருந்தபோதும் நெல்லின் கொள்வனவு விலை அதிகரிக்கப்படவில்லை என்றும் விவசாயிகள் தெரிவித்துள்ளனர். (பா)

அசிட் வீச்சில் ஒருவர் காயம்

(யாழ்ப்பாணம்)

நல்லூர் சட்டநாதர் கோயிலுக்கு அருகாமையில் இடம் பெற்ற அசிட் வீச்சு சம்பவத்தில் ஒருவர் காயமடைந்துள்ளார்.

நேற்று பிற்பகல் 2.00 மணி யளவில் இடம்பெற்ற இந்தச் சம்பவத்தில் சண் பந்தல் சேவையின் உரிமையாளரே காய மடைந்திருக்கிறார். இச்சம்பவத்துடன் சம்பந்தப்பட்டதாகக் கருதப்படும் ஒருவரை பொலிஸார் நேற்று மாலை கைது செய்துள்ளனர். (137)

DDTV மின் இன்றைய நிகழ்ச்சிகள்

நேரம்	செவ்வாய்க்கிழமை
Am 05.00	ஆலய தரிசனம் (பக்திப்பாடல்கள்)
Am 07.00	காலைக்கதிர்
Am 08.00	நாளிதழ் நேரம்
Am 09.00	SMS Time (Live)
Am 09.58	காலை செய்திகள்
Am 10.00	Hello DD
Am 10.30	தெரிந்தால் சொல்லுங்கள்
Am 11.00	சிரிக்க சிரிக்க
PM 12.00	அதிர்வுகள்
PM 12.30	அதிர்வுகள்
PM 01.20	பாடல்கள்
PM 01.30	திரைப்படம்
PM 03.58	மாலை செய்திகள்
PM 04.00	மழலைகள்
PM 05.00	சிரிக்க சிரிக்க
PM 06.00	நாளிதழ் நேரம்
PM 07.00	அதிர்வுகள்
PM 08.00	பிரதான செய்தி
PM 08.30	Hello DD
PM 09.00	திரைப்படம்
PM 11.30	நீங்காத நினைவுகள்

ஊர்காவற்றுறை பிரதேச சபை

பகிரங்க ஏலம் - 2015

ஊர்காவற்றுறை பிரதேச சபையின் அதிகார எல்லைக்குள் இருக்கும் ஊர்காவற்றுறை மீன் சந்தை, கோழியிறைச்சிக்கடை, கருவாட்டுக்கடை, நாரந்தனை மாட்டிறைச்சிக்கடை, புளிங்கடல் மீன் சந்தை, மரக்கறிச் சந்தை ஆகியன நடப்பு வருடத்திற்கு பகிரங்க ஏலத்தில் விடப்படவுள்ளது.

கூடம்: பிரதேச சபை தலைமை அலுவலகம், கருவில் வீதி, ஊர்காவற்றுறை. காலம்: 11-02-2015 புகன்கிழமை 10.00 மணி

நிபந்தனைகள் மற்றும் விபரங்களை தலைமை அலுவலகத்தில் அலுவலக நாட்களில் காலை 8.30 மணி தொடக்கம் பிற்பகல் 4.15 மணி வரை பெற்றுக் கொள்ள முடியும். (தொலைபேசி: 0212211626)

ம. ஜெயகாந்தன்,

தவிசாளர்,

ஊர்காவற்றுறை பிரதேச சபை.

(C/3810)

03.02.2015

முருகனுக்குரிய முத்தான நன்னாள் தைப்பூசம் தீன்று

உலகெலாம் நிறைந்து விளங்குகின்ற எல்லாம் வல்ல பரம்பொருளான சிவபெருமானுடைய திருக்குமரர் முருகப் பெருமானின் திவ்ய திருவருள் பெற உகந்த தினம் இன்றைய தைப்பூசமாகும். இது ஒரு புனித புண்ணியத் திருநாளாகும். கலியுக வரதனாம் முருகனுக்குரிய முத்தான நன்னாளாம் தைப்பூசத்தை விரதமிருந்து கொண்டாடி மகிழும் சைவமக்களின் மரபு போற்று தற்குரியது.

தேவாரம் பாடிய ஞானசம்பந்தப் பெருமான் கூட இன்றைய "தைப்பூசங்காணாது போதியோ பூம்பாவாய்!" என்று பாடியிருக்கின்றார் என்றால் இதன் மகிமை சொல்லுந்தரமன்று. வாழ்ந்த வாயும் நினைக்க மட நெஞ்சும் தாழ்த்தச் சென்னியும் தந்த தலைவனாகிய முருகப் பெருமானுக்குரிய புனித புண்ணிய விரத நன்னாளில் காலை எழுந்து புனித புண்ணிய நன்னீராடி ஆலய தரிசனஞ் செய்தல் வேண்டும். இதன்படி நடந்து சந்தியா வந்தனம் முடித்து நெற்றி நிறையத் திருந்து தரித்து விரமிதருந்து காத்துக் கொள்வது உத்தம பலன் தரும்.

இன்று முழு நாளும் முருகப் பெருமானுக்குரிய திருப்புகழ், கந்தலங்காரம் முதலானவற்றைப் பாராயணஞ் செய்து கடவுள் நினைப்புடன் காலங்கழிக்க வேண்டும். இது ஒரு சிறப்பு மிகுந்த நல்ல நாள் என்பதால் தமது முன்னோர் தாம் பெற்றெடுத்த பெண் குழந்தைகளுக்கு "கர்ணவேதனம்" என்று சொல்லப்படுகின்ற காது குத்தும் நிகழ்வு செய்வதும் தமிழ் மரபாகும்.

அது மட்டுமன்றி - இன்றைய தைப்பூச நன்னாளில் "வித்தியாரம்பம்" என்று சொல்லப்படு



கின்ற ஏடு துவக்கும் புனித கைங்கரியமும் செய்யப்படுவது சிறப்பம்சமாகும். நெல் வயல்களில் உழவர் பெருமக்கள் இன்றைய நல்ல நாளிலே தான் நெல்லெடுத்து, நெற்கதிரெடுத்துப் புதிரெடுத்துப் பொங்குகின்ற நிகழ்வும் இடம்பெறுகின்றது. அத்துடன் வணிகப் பெருமக்கள் தமது வியாபாரம் பெருகி அபிவிருத்தியடைந்து சிறப்புற வேண்டுமென்ற கந்தப் பெருமானைக் கைதொழுது புதுக்கணக்கு எழுதுகின்ற நல்ல நிகழ்வும் இன்று தான் நடைபெறுகின்றது.

மேலும் கல்வி கற்கின்ற மாணவச் செல்வங்கள் தாம் படித்து முன்னேறி நல்ல அறிஞர்களாக வரவேண்டும் என்ற நல்லெண்ணத்துடன் புதிய வகுப்புக்கள் ஆரம்பிக்கப்பட்டு கல்விச் செல்வத்தை அள்ளி வழங்கும் சிறப்பு நிகழ்வும் இந்தத் தைப்பூசத்திலேயே மேற்கொள்ளப்படுகின்றது. மற்றும் சங்கீதம், நடனம், மிருதங்கம், வயலின் முதலான இசை வகுப்புக்கள் ஆரம்பிக்கப்பட்டு, வெற்றிலை மேல் தட்சணை வைத்து, குருவிடம் சமர்ப்பித்து அவரது ஆசீர்வாதம் பெற்று

கலை வளர் நல்ல நடவடிக்கை எடுப்பதும் இன்றைய தைப்பூசத்திலே தான் என்பதும் குறிப்பிடத்தக்கது.

எல்லா நலன்களும் பெற்று சீரோடும் சிறகப்போடும் பேரோடும் புகழோடும் வையகத்தில் வாழ்வாங்கு வாழ்வதற்கு கலியுக வரதனாகிய கந்தக் கடவுளின் கருணையே வழிவகுக்கும் என்பதால் முத்தான நால் வைதாரையும் வாழவைக்கின்ற முருகப் பெருமானுக்கு ஆறுபடை வீடுகளிலும் ஆனந்தமயமான கோலாகல விழா எடுக்கப்படுவது சிறப்பம்சமாகும்.

இந்தியாவிலே மருதமலையில் குடியிருக்கும் குமரக் கடவுளுக்கு இன்று தைப்பூச விழாவெடுத்து விசேமான பூசா வழிபாடுகளும் அபிஷேக ஆராதனைகளும் நடத்தப்படுகின்றது. இலங்கையிலே கதிர்காமம், நல்லூர், மண்டூர்க் கந்தன், மாவிட்டபுரம், செல்வச்சந்தி, கந்தவனக் கடவை முதலான திருத்தலங்களில் இன்றைய தைப்பூசப் பெருவிழா மிகச் சிறப்பாக இடம்பெறும் என்பது குறிப்பிடத்தக்கது.

ஆதலால் - சைவப் பெருமக்கள் ஓவ்வொருவரும் இன்று விரதமிருந்து கந்தனைக் கரங்குவித்து, சிரந்தாழ்த்தி வணங்கி வழிபட்டுச் சிந்தித்து வந்தித்துச் சேவித்து நின்று ஆணை முனைப்பு நீங்கி ஆறுமுகனின் நினைப்புடன் வாழ வேண்டியது தலையாய கடனாகும்.

"தைவத்தமிழ்ச் சுடர் வில் வழு இராயையா ஸ்ரீதரன்"

சிறுவர்களின் திறமையை வெளிக்கொண்டுவர நாம் முயற்சிகளை மேற்கொள்ள வேண்டும்

சிவகுரு பாலகிருஷ்ணன் தெரிவிப்பு

சிறுவர்களிடமுள்ள திறமைகளை வெளிக்கொண்டு வருவதற்கு நாம் முயற்சிக்க வேண்டும் எனவும் அத்தகைய செயற்பாட்டினை இந்த முன்பள்ளி ஆசிரியர்களும் அவர்களோடு இணைந்து பெற்றோர்களும் மிகவும் சிறப்பாக மேற்கொள்கிறார்கள்.

இது போன்ற சிறுவர்களுக்கான கலை விழாக்களை நடத்துவதுவாடாக சிறுவர்களது திறமைகள் வெளிப்படுவதுடன் அது பிள்ளைகளுக்கும் ஆசிரியர்களுக்கும் பெற்றோர்களுக்கும் பெருமை சேர்ப்பதாக அமைவதுடன் ஏனையோரையும் ஊக்குவிப்பதாக அமையும்.

என சமூக மக்கள் ஜனநாயக கட்சியின் வலிகாம அமைப்பாளரும் வலி. மேற்கு பிரதேச சபையின் எதிர்க்கட்சி தலைவரு

மாகிய சிவகுரு பாலகிருஷ்ணன் தெரிவித்துள்ளார்.

வலி. மேற்கு முன்பள்ளி ஆசிரியர் சங்கத்தின் ஏற்பாட்டில் நடைபெற்ற முன்பள்ளி சிறார்களின் வருடாந்த கலை விழா நிகழ்வில் உரையாற்றும்போதே அவர் இதனைத் தெரிவித்தார்.

தொடர்ந்து அவர் தெரிவிக்கையில் உயிரின வரலாற்று கட்டமைப்பிலிருந்து இன்றுவரை மாற்றம் என்பது நிகழ்ந்துகொண்டே தான் இருக்கிறது. அதாவது உயிரின பரிணாம வளர்ச்சியில், அதன் வாழ்வியல் சுழலில், அதன் சமூக கட்டமைப்பில் என அனைத்திலும் மாற்றம் என்பது நிகழ்ந்த வண்ணமே உள்ளது. ஆனால் அவ் மாற்றமானது எப்போதும் முன்னேற்றமானதாக அமைய வேண்டுமே தவிர பின்னடைவாக

அமைந்து விடக்கூடாது எனவும் அவ்வாறானதொரு மாற்றமே தற்போதைய அரசியல் கட்டமைப்பில் ஏற்பட்டுள்ளது எனவும் இம் மாற்றமானது மக்களுக்கு நன்மை பயப்பதாகவும், அவர்களுடைய வாழ்வியல் சமூகக் கட்டமைப்பில் முன்னேற்றத்தை ஏற்படுத்தக் கூடியதாகவும் அமைய வேண்டும் என்பதையே தாமும் தமது கட்சியும் வலியுறுத்துவதாகவும் அவ்வாறான சந்தர்ப்பத்தில் தாமும் அவர்களுக்கு பக்க பலமாக இருப்போம் எனவும் தெரிவித்தார்.

இவ் கலை விழாவில் ஐம்பதிற்கும் மேற்பட்ட முன்பள்ளிகளை சேர்ந்த சிறுவர்கள் ஆசிரியர்கள் மற்றும் பெற்றோர்களும் கலந்துகொண்டிருந்தமை குறிப்பிடத்தக்கதாகும்.



யாழ்ப்பாணம் கஸ்தூரியார் வீதியும் மின்சார நிலைய வீதியும் இணையும் இடத்தில் காணப்படுகின்ற வீதியின் பெயர்ப்பலகை பொது மக்களுக்குத் தெரியாத வண்ணம் வணிக நிறுவன மொன்றின் விளம்பர கட்டவுட் அமைக்கப்பட்டிருப்பதையும் அதனால் வீதி பெயர்ப்பலகை சேதமடைந்திருப்பதையும் காணலாம்.

வடமாகாண சிறுவர் இல்லங்களில்

பெண் பிள்ளைகளை அதிகம்

சிறுவர் நன்நடத்தை ஆணையாளர் தெரிவிப்பு

வடமாகாணத்திலுள்ள சிறுவர் இல்லங்களில் பெண் பிள்ளைகளை அதிகமாக உள்ளனர். அவர்களில் 11 வயதுக்கு மேற்பட்ட வயதினரே அதிகமாக உள்ளனர் என வடமாகாண சிறுவர் நன்நடத்தை ஆணையாளர் ரீ.விஸ்ப ரூபன் தெரிவித்தார்.

கடந்த 2014 ஆம் ஆண்டு தரவுகளின் படி 1,727 பெண் பிள்ளைகளும் 949 ஆண் பிள்ளைகளும் இல்லங்களில் தங்கியிருப்பவராவர்.

அவர்களில் பலர், சிறுவயது முதலே சிறுவர் இல்லங்களில் தங்கியுள்ளனர் என அவர் கூறினார்.

5 வயதுக்கு கீழ்ப்பட்ட 31 பேரும், 6 முதல் 10 வயதுக்கிடையப்பட்டவர்கள் 572 பேரும் 11 முதல் 15 வயதுவரையானோர் 1,395 பேரும் 16 வயதுக்கு மேற்பட்டோர் 678 பேரும் இவ்வாறு சிறுவர் இல்லங்களில் தங்கியுள்ளனர்.

வடமாகாணத்தில் பதிவு செய்யப்பட்ட 29 சிறுவர் இல்லங்கள் அமைந்துள்ளன.

அவற்றில் 7 இல்லங்கள் ஆண் பிள்ளைகளுக்காகவும் 14 இல்லங்கள் பெண் பிள்ளைகளுக்காகவும் 8 இல்லங்கள் இருபாலாருக்குமாகவும் அமைந்துள்ளன என்று அவர் கூறினார்.

துளம்பு பெருக்கத்திற்கு உடந்தை

28 பேர் மீது வழக்கு பதிவு

(யாழ்ப்பாணம்)
டெங்கு நுளம்பு பெருக்கத்திற்கு காரணமாக இருந்த 28 பேர் மீது வழக்குத் தாக்கல் செய்து தண்டம் அறவிடப்பட்டுள்ளதாக யாழ்ப்பாணம் குழல் பொலிஸ் பிரிவு தெரிவித்தது. கடந்த வாரம் மேற்கொண்ட சோதனையின்போது இவ்வாறு

28 பேர் மீது வழக்கு தாக்கல் செய்யப்பட்டது. அந்த வழக்கு விசாரணை கடந்த 29 ஆம் திகதி யாழ்ப்பாணம் நீதிமன்றில் இடம்பெற்றது.

இதில் 28 வீட்டுரிமையாளர்களுக்கு தலா 3 ஆயிரம் ரூபா வீதம் தண்டம் விதிக்கப்பட்டுள்ளது. (இ.25)

கிளிநொகர் பிரதேச மக்களுக்கு

காணி ஆவணங்கள் வழங்க நடவடிக்கை

கிளிநொகர் கரைச்சி பிரதேச செயலக பிரிவிலுள்ள கிளிநொகர் கிராம அலுவலர் பிரிவில் வாழும் மக்களுக்கு காணி ஆவணங்கள் வழங்க நடவடிக்கை எடுக்கப்பட்டுள்ளது.

கடந்த முன்பது வருடங்களாக கிளிநொகரில் பெரும்பாலானோர் நீர்ப்பாசனத்தினைக் களத்தின் ஒதுக்கீட்டு காணிகளிலும், விளையாட்டு மைதானத்திற்கு சொந்தமான காணிகளிலும், குடியிருந்து வந்துள்ளனர். இதனால் இவர்களுக்கு காணி உரிமை தொடர்பாக எவ்வித

ஆவணங்களும் இதுவரை வழங்கப்படவில்லை.

2009 மீள்குடியேற்றத்திற்கு பின்பு வீட்டுத்திட்டத்தை நடைமுறைப்படுத்த முற்பட்ட போது காணி ஆவணம் இன்மையால் கிளிநொகர் கிராம அலுவலர் பிரிவில் வீட்டுத்திட்டத்தை நடைமுறைப்படுத்த முடியாது போய்விட்டது.

இந்த நிலையில் குறித்த கிராம அலுவலர் பிரிவு மக்கள் நாடாளுமன்ற உறுப்பினர் முருகேச சந்திரகுமார் மற்றும் மாவட்டச் செயலாளர் திருமதி றூப

வதி கேதீஸ்வரன், கரைச்சி பிரதேச செயலாளர் நாகேஸ்வரன் ஆகியோர் கவனத்திற்கு இணைக்கக் கொண்டு வந்தனர்.

இதனையடுத்து இவர்களினால் மேற்கொள்ளப்பட்ட நடவடிக்கையினை தொடர்ந்து கடந்த 2012 ஆம் ஆண்டு நீர்ப்பாசனத் திணைக்களத்தின், உதவியுடன் காணிகள் அடையாளப்படுத்தப்பட்டு நில அளவை செய்யப்பட்டு 177 பேருக்கு ஒரேயளவு காணித்துண்டுகள் வழங்க நடவடிக்கை எடுக்கப்பட்டுள்ளது.

கரைச்சி பிரதேச செயலகம் 177 பேரின் பெயர் பட்டியல்களை வடக்கு மாகாண காணி ஆணையாளருக்கு அனுப்பி வைத்து அங்கிருந்து மத்திய அரசின் காணி ஆணையாளர் நாயகத்திற்கு அனுமதிக்காக அனுப்பி வைக்கப்பட்டுள்ளன.

மிக விரைவில் காணி ஆணையாளர் நாயகத்தின் அனுமதி கிடைக்கப்பெற்று இந்த மக்களுக்கு காணி ஆவணங்கள் வழங்கி வைக்கப்படவுள்ளது. அத்தோடு 164 பயனாளிகள் கிளிநொகர் பிரிவில் வீட்டுத்திட்டப் பயனாளிகளாக தெரிவு செய்யப்பட்டு அவர்களில் ஒரு தொகுதியினருக்கு நடைமுறைப்படுத்தப்பட்டுள்ளதோடு ஏனையவர்களுக்கும் இம்மாத இறுதிக்குள் நடைமுறைப்படுத்தப்படவுள்ளது. (29)

தும்பளை லூர்து அன்னையின் யாத்திரைத்திருத்தல திருவிழா

பருத்தித்துறை, தும்பளை தூய லூர்து அன்னையின் யாத்திரை திருத்தலத்திருவிழா நேற்று திங்கட்கிழமை பருத்தித்துறை பங்குத் தந்தையும், மறைக்கோட்ட முதல்வரும் ஆகிய அருட்பணி யோபோன் மவுலிஸ் அடிகளாரால் கொடியேற்றத்தின் மாலை 4.30 மணிக்கு ஆரம்பமாகியது. 10 ஆம் திகதி வரை தினமும் மாலை 4.30 மணிக்குத் திருசோமாலையுடன் நவநாள் வழிபாடுகள் நடைபெறும். நவநாட்களின் போது அருட்பணி P.A யேசுதாசன் (அ.ம.தி) திருமறை உரை நிகழ்த்துவார். 10 ஆம் திகதி செவ்வாய்க்கிழமை மாலை வழிபாட்டில் திவ்விய நற்கருணை ஆராதனையும் பவனியும் இடம்பெறும். 11 ஆம் திகதி புதன்கிழமை காலை 5.30 மணிக்கும் 7.30 மணிக்கும் திருப்பலிகள் ஒப்புக் கொடுக்கப்படும். திருவிழாத்திருப்பலியை யாழ்ப்பாணம் மாவட்ட ஆயர். தோமஸ் சவுந்தரநாயகம் தலைமை தாங்கி ஒப்புக்கொடுப்பார். அதனைத் தொடர்ந்து தூயலூர்து அன்னையின் திருச்சொருப்பு பவனியும் இடம்பெறும். இத்திருத்தலத்தில் யாத்திரிகர்கள் தங்குவதற்கான ஓடுங்குகள் மேற்கொள்ளப்பட்டுள்ளன. (01)

தும்பளை லூர்து அன்னையின் யாத்திரைத்திருத்தல திருவிழா

பருத்தித்துறை, தும்பளை தூய லூர்து அன்னையின் யாத்திரை திருத்தலத்திருவிழா நேற்று திங்கட்கிழமை பருத்தித்துறை பங்குத் தந்தையும், மறைக்கோட்ட முதல்வரும் ஆகிய அருட்பணி யோபோன் மவுலிஸ் அடிகளாரால் கொடியேற்றத்தின் மாலை 4.30 மணிக்கு ஆரம்பமாகியது. 10 ஆம் திகதி வரை தினமும் மாலை 4.30 மணிக்குத் திருசோமாலையுடன் நவநாள் வழிபாடுகள் நடைபெறும். நவநாட்களின் போது அருட்பணி P.A யேசுதாசன் (அ.ம.தி) திருமறை உரை நிகழ்த்துவார். 10 ஆம் திகதி செவ்வாய்க்கிழமை மாலை வழிபாட்டில் திவ்விய நற்கருணை ஆராதனையும் பவனியும் இடம்பெறும். 11 ஆம் திகதி புதன்கிழமை காலை 5.30 மணிக்கும் 7.30 மணிக்கும் திருப்பலிகள் ஒப்புக் கொடுக்கப்படும். திருவிழாத்திருப்பலியை யாழ்ப்பாணம் மாவட்ட ஆயர். தோமஸ் சவுந்தரநாயகம் தலைமை தாங்கி ஒப்புக்கொடுப்பார். அதனைத் தொடர்ந்து தூயலூர்து அன்னையின் திருச்சொருப்பு பவனியும் இடம்பெறும். இத்திருத்தலத்தில் யாத்திரிகர்கள் தங்குவதற்கான ஓடுங்குகள் மேற்கொள்ளப்பட்டுள்ளன. (01)

மாந்தை கிழக்குப் பகுதியில்

247 வீடுகள் திருத்தம்

முல்லைத்தீவு, மாந்தை கிழக்கு பிரதேசத்திலுள்ள 247 வீடுகள் யு.என்.கபிரேட் நிறுவனத்தின் நிதியுதவியுடன் திருத்தியமைப்பதற்கான நடவடிக்கைகள் மேற்கொள்ளப்பட்டுள்ளதாக மாந்தை கிழக்கு பிரதேச செயலக தகவல்கள் தெரிவிக்கின்றன.

ஒரு வீட்டைத் திருத்துவதற்கு 1 இலட்சம் ரூபாய் முதல் 2 இலட்சத்து 50 ஆயிரம் ரூபாய் வரை நிதி வழங்கப்படவுள்ளதுடன், வீடுகள் ஒவ்வொன்றையும் திருத்துவதற்கான தொகை மதிப்பீட்டு நடவடிக்கைகள்

தற்போது முன்னெடுக்கப்படுகின்றன.

மாந்தை கிழக்கு பிரதேச செயலாளர் பிரிவுக்குட்பட்ட 15 கிராம அலுவலர் பிரிவுகளிலும் சுமார் 2,744 குடும்பங்கள் வாழ்ந்து வருகின்றன.

இந்தக் குடும்பங்களின் முக்கிய தேவைகளில் ஒன்றான வீட்டுத்தேவையானது பல்வேறு அமைப்புக்கள் ஊடாக மேற்கொள்ளப்பட்டு வருகின்றது.

யு.என்.கபிரேட் நிறுவனத்தால் 316 வீடுகளும் நேப் திட்டத்தின் கீழ் 178 வீடுகளும் சர்வோதயம் ஊடாக 17 வீடுகளும் இந்திய

மாதிரி வீட்டுத்திட்டத்தின் கீழ் 50 வீடுகளும் இந்திய அரசாங்கத்தின் நிதியுதவியில் 784 வீடுகளும் புதிதாக அமைக்கப்பட்டன. இவற்றைவிட, 324 வீடுகள் யு.என்.கபிரேட் நிறுவனத்தால் பகுதியளவில் திருத்திக் கொடுக்கப்பட்டுள்ளன.

இந்நிலையில் மேலும் ஒரு தொகுதி வீடுகள் பகுதியளவில் திருத்தவேண்டிய நிலையில் இருப்பதால், அவற்றில் 247 வீடுகளைத் தற்போது திருத்துவதற்கான நடவடிக்கைகள் மேற்கொள்ளப்படுவதாக பிரதேச செயலக தகவல்கள் தெரிவிக்கின்றன.



பருத்தித்துறை இலங்கை வங்கியின் மரம் நாட்டும் இயக்கத்திட்டத்தின் கீழ் பருத்தித்துறை மெதடிஸ்த பெண்கள் உயர்தரப் பாடசாலைமீது நடைபெற்ற மரம் நாட்டும் விழாவில் அதிபர் செல்வி கிறேஸ் தேவதயாளினி, தேவராஜா மரக்கனீற நாட்டுவதையும், பருத்தித்துறை இலங்கை வங்கி முகாமையாளர் ஆர்.பிரேமராஜன் மற்றும் மாணவிகளையும் காணலாம். (01)

* புகழ்தான் நம்மைத் தேடி வர வேண்டும் நாம் அதைத் தேடிப் போகக்கூடாது. - எம்.ஜி.ஆர்.

தீனமுரசு
THINAMURASU

இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.emurasu.com

தமிழ் மக்களுக்கான மாற்றம்..?

நீண்டகாலம் இழுபறியாகத் தொடரும் நமது பிரச்சினைக்குத் தீர்வொன்று காணமுடியாமல் போய்க்கொண்டிருப்பது ஏன்? யாரால் பிரச்சினை இழுபட்டுச் செல்கிறது? என்று கேள்வியெழுப்பி புரிந்துகொள்ள விரும்பினால் நம் மத்தியில் இருந்து வரும் பதில்கள் எப்படியானவையாக இருக்கும்?

நமது தமிழ் ஊடகங்களும் தமிழ் ஆதிக்க அரசியலின் ஊது குழல் எழுத்தாளர்களும் மக்களை யோசிக்கவே விடாமல் - சிங்கள அரசாங்கத்தின் அலட்சியம் என்பதிலிருந்து சீனாவுடன் அமெரிக்கா இன்னும் 'கொழுவாமல்' இருப்பது வரை முந்திக்கொண்டு சொல்லி முடிப்பார்கள்.

சரி, நம்மைத் தவிர மற்ற மற்றவர்களிடமெல்லாம் பிழைகள் மலிந்துகிடக்கும் உலகச் சூழ்நிலையில், நமதிந்த புத்திசாலிச் சமூகத்தின் தலைவர்களாக அறுபத்தாந்து வருடங்களுக்கும் மேலாக இருந்துவருபவர்கள் என்ன பண்ணிக் கிழித்தார்கள்; இன்னும் கிழித்துக் கொண்டிருக்கிறார்கள் என்பது பற்றியும் நாம் யோசிக்க வேண்டுமல்லவா?

2011-ல் கிழக்கு மாகாணத் தேர்தலின்போது, பெரும்பான்மைத் தமிழ் மக்கள் தங்களுக்கு வாக்களித்துக் காட்டினால் தேர்தல் முடிந்த மறுநாளே சர்வதேசம் வரும்; இலங்கை அரசுக்கு அழுத்தத்தைக் கொடுக்கும்; தீர்வை எடுத்துவிடுவோம் என்று சொல்லித்தான் வாக்குக் கேட்டார்கள்.

கேட்டபடியே பெரும்பான்மைத் தமிழ் மக்களும் இந்த அறுபதாண்டுகளும் மேலான பாரம்பரியம் மிக்க தலைமைக்குத்தான் வாக்குகளை அளித்தார்கள். அன்றிலிருந்து அடுத்த இரண்டு வருடங்களுக்கும் தீர்வைப் பற்றிப் பேச்சே இல்லை.

அப்படிப் பேசினால்... "அரசுதான் தீர்வை வைக்க வேண்டும்; ஆனால் வைக்கும் என்பதை நாங்கள் நம்ப முடியாது" என்ற கண்டுபிடிப்பைச் சொன்னார்கள். அதாவது, அரசு எவ்வளவு பொறுப்பற்று நடக்கிறது என்பதை தமிழ் மக்களுக்குக் கண்டுபிடித்துச் சொல்கிறார்களாம்!

அதுவன்றோ தமிழ்மீர்ம் என்று நம் ஊடகங்களும் 'இனவாத' அரசுக்குத் தங்கள் பங்காகவும் பல 'சாத்துப்படிசைகள்' சாத்தி தமிழ்ப்பெரு மக்களின் மனங்களுக்கு 'குளிர்ந்தி' செய்தார்கள்.

சர்வதேச அழுத்தத்தால் கிழக்கு மாகாண தேர்தல் முடிந்தவுடன் தீர்வைப் பெறுவோம் என்ற தமிழரசுத் தலைவர்களின் கதைக்கு என்ன நடந்தது - நடக்கிறது என்று கேட்கவோ யோசிக்கவோ விடாமல் தமிழ்மக்களை அடுத்த தேர்தலுக்கான வீறுடன் இருக்கச் செய்வதுதான் தமிழ்த்தேசிய உணர்வு என்று காட்டினார்கள்.

பிறகு 2013-ல் வடக்குத் தேர்தல் வந்தது. மீண்டும் "ஒன்றுமையாக வாக்களித்தால் சர்வதேசம் தீர்வுடன் வருவதில் தடையேதுமில்லை" என்ற முடிக்கம். மக்களும் முன்பைவிடப் பெரும்பான்மையாக வாக்களித்துத் தலைவர்களைத் திக்குமுக்காடவைத்தார்கள்.

மீண்டும் "அரசு தீர்வை வைக்க மறுக்கிறது; சர்வதேசம் இன்னும் யோசிக்கிறது" என்பது மாதிரியாகத் தலைவர்களின் கதை. பிறகு 2015-ல் "மைத்திரி வந்தால் மாற்றம் வரும்; இதே ஆண்டில் நமக்குத் தீர்வும் வரும்" என்று ஜனாதிபதித் தேர்தலுக்கும் தமிழ் மக்களினது ஒற்றுமை காட்ட வேண்டிய கடப்பாடு உணர்ந்தப்பட்டது.

இதோ, தெற்கில் மாற்றம் வந்துவிட்டது. இங்கு என்ன நடக்கிறது? மணல் அள்ளும் உரிமையை தாங்கள் எடுத்துக்கொள்ளவும், பல்கலைக்கழகப் பேரவைக்கு உறுப்பினர்களை தாங்கள் போடவும் போராட்டம் நடத்திக் கொண்டிருக்கிறார்களே தவிர, தீர்வு...? அது பழையபடி 'சிங்கள அரசாங்கம் வைக்க மறுப்பதாகத்தான் இருக்கிறது.

தமிழ் மக்களை ஒரேவிதமாகத் தொடர்ந்து இந்தத் தலைவர்கள் ஏமாற்றிவரும்... இந்த நிலைமையில் அல்லவா முதலில் மாற்றம் வேண்டும்!

- ஆசிரியர்

தனியார் ஊழியர்களுக்கு ஓய்வூதியம்

அரசாங்கம் தீவிர ஆலோசனை

பொருளாதார பிரதி அமைச்சர் தகவல்

(கொழும்பு)

தனியார் துறை ஊழியர்களுக்கு ஓய்வூதியம் வழங்குவது தொடர்பில் அரசாங்கம் தீவிரமாக ஆலோசித்து வருவதாக பொருளாதார பிரதி அமைச்சர் ஹர்ச டி சில்வா தெரிவித்துள்ளார்.

கொழும்பில் நேற்று நடைபெற்ற ஊடகவியலாளர் மாநாட்டொன்றில் வைத்தே அவர் இத்தகவலை வெளியிட்டுள்ளார்.

ஓய்வூதியம் வழங்கப்படாமையால் தனியார் துறையினர் கவலைக்குள்ளாகியுள்ளதாக பிரதி அமைச்சர் இதன்போது தெரிவித்துள்ளார்.

இதனால் தனியார் துறையினருக்கு ஓய்வூதியம் வழங்க வேண்டும் என்ற தீர்மானத்தில் புதிய அரசு உள்ளதாக பிரதி அமைச்சர் ஹர்ச டி சில்வா மேலும் தெரிவித்துள்ளார்.

இதேவேளை புதிய அரசாங்கம் அண்மையில் நாடாளுமன்றத்தில் சமர்ப்பித்த இடைக்கால வரவு செலவுத் திட்டத்தில் அரசு ஊழியர்களுக்கு 10,000 ரூபா சம்பள உயர்வை அறிவித்தது.

ஆனால் தனியார் துறைக்கு சம்பள உயர்வாக 2500 ரூபாவை பரிசீலிக்குமாறு தனியார் நிறுவனங்களுக்கு வேண்டுகோள் மாத்திரம் விடுத்திருந்தமை குறிப்பிடத்தக்கது.

கிழக்கு முதலமைச்சர் பதவியில் விட்டுக்கொடுப்புக்கு இடமில்லை

ஹசன் அலி தெரிவிப்பு

கிழக்கு மாகாண முதலமைச்சர் பதவி தொடர்பில் விட்டுக்கொடுப்புடன் பேச்சு நடத்த நாம் தயாரில்லை. இணக்கப்பாட்டுடன் தமிழ்த் தேசியக் கூட்டமைப்பு அழைப்பு விடுக்குமாயின் பேச்சுத்தயார் என ஸ்ரீலங்கா முஸ்லிம் காங்கிரஸ், பொதுச் செயலாளரும் இராஜாங்க அமைச்சருமான ஹசன் அலி தெரிவித்துள்ளார்.

இது தொடர்பில் அவர் மேலும் குறிப்பிட்டதாவது, கிழக்கு மாகாண முதலமைச்சர் பதவிக் கான கட்சி சார்பான பேச்சுக்கள் தற்போது இடம்பெற்றுக் கொண்டிருக்கின்றன. ஸ்ரீலங்கா முஸ்லிம் காங்கிரஸ் சார்பில் யாரை பரிந்துரைப்பது என்பது தற்போது வரையிலும் தீர்மானிக்கப்படவில்லை. ஆனால் இன்னும் இரண்டு தினங்களுக்குள் முடிவுகள் அறிவிக்கப்படுவதற்கான சாத்தியக் கூறுகள் இருக்கின்றன. அநேகமாக

இன்று பிற்பகல் அறிவிக்கப்படும்.

அத்தோடு எதிர்வரும் ஆறாம் திகதி வெள்ளிக்கிழமை ஸ்ரீலங்கா முஸ்லிம் காங்கிரஸின் உயர் பீடம் கூடுகின்றது. இதன் போதும் கிழக்கு மாகாணத்தில் ஆட்சியமைப்பது தொடர்பில் முக்கிய தீர்மானங்களை எடுக்கவுள்ளோம். மேலும் கிழக்கு மாகாண முதலமைச்சர் பதவி எமக்கு கிடைக்க வேண்டியதற்கான நியாயங்களை நாம் நியாயபூர்வமாக முன்வைத்துள்ளோம். எனவே கிழக்கு முதலமைச்சர் பதவியில் விட்டுக்கொடுப்பு என்ற பேச்சுக்கு இடமில்லை.

எனினும், புரிந்துணர்வுடன் இணைந்து செயற்படும் வகையில் தமிழ்த் தேசியக் கூட்டமைப்பு பேச்சுக்கு அழைப்பு விடுக்குமாயின் நாம் பேசவும் தயாராகவே உள்ளோம். எனினும் தமிழ்த் தேசியக் கூட்டமைப்பு இன்றும் அவர்களின் பிடிவாத பேச்சில் இருக்கின்றனர். எனவே இப்போதைக்கு பேச்சு சாத்தியமற்றதெனவும் அவர் தெரிவித்தார்.

முக்கியமான கட்டளை சட்டங்கள் 100 நாள் திட்டத்தில் நிறைவேறும்

பெருந்தோட்ட தொழிற்றுறை அமைச்சர் தெரிவிப்பு

அரசாங்கம் தனது 100 நாள் வேலைத்திட்டத்தின் கீழ் முக்கியமான கட்டளைச் சட்டங்களை நாடாளுமன்றத்தில் சமர்ப்பித்து நிறைவேற்றவுள்ளதாக பெருந்தோட்ட தொழிற்றுறை அமைச்சர் லக்ஷ்மன் கிரியெல்ல தெரிவித்துள்ளார்.

நாவலப்பிட்டி பிரதேசத்தில் நடைபெற்ற வைபவம் ஒன்றில் உரையாற்றும் போதே அவர் இதனைக் கூறியுள்ளார்.

ஊடகவியலாளர்கள் எதிர்க்கட்சியை மாத்திரமல்ல, ஆளும் கட்சியையும் விமர்சிக்கக் கூடிய சூழல் ஏற்படுத்தப்படும் எனவும், தகவல் அறியும் சட்டத்தை அமுல்படுத்தி, நாட்டின் ஊடக வியலாளர்களுக்கு முழுமையான சுதந்திரம் வழங்கப்படும். இதன் மூலம் ஊடகவியலாளர்கள் தமது பணிகளை உரிய முறையில் மேற்கொள்ள உதவியளிக்கப்படும்.

முன்னைய ஆட்சியாளர்களின் காலத்தில் எதிர்க்கட்சியை

விமர்சிக்க மட்டுமே ஊடகவியலாளர்களுக்கு முடிந்தது. ஆனால் கட்சியை விமர்சித்த ஊடகவியலாளர்களை மறுநாள் காணவும் முடியாது போனது.

மகிந்த ராஜபக்ஷவின் அரசாங்கம் மக்களிடம் இருந்து பெறப்பட்ட வரிப் பணத்தின் மூலமே இயங்கியது. 100 ரூபாவுக்கு பொருள் ஒன்றை வாங்கினால் 70 ரூபா வரியாக பெறப்பட்டது எனவும் அவர் மேலும் குறிப்பிட்டுள்ளார்.

விரிவுரையாளர் வீட்டின் மீது பெற்றோர் குண்டுத் தாக்குதல்

மட்டக்களப்பு நகரில் உள்ள கிழக்கு பல்கலைக்கழகத்தின் விரிவுரையாளரின் வீட்டின் மீது பெற்றோர் குண்டுத் தாக்குதல் நடத்தப்பட்டுள்ளதாக பொலிஸார் தெரிவித்தனர்.

நேற்று முன்தினம் இரவு இத்தாக்குதல் மேற்கொள்ளப்பட்டுள்ளது.

மட்டக்களப்பு, செல்வநாயகம் வீதியில் 3ஆம் குறுக்கில் உள்ள விரிவுரையாளரின் வீட்டின் மீது இந்தத் தாக்குதல் நடத்தப்பட்டுள்ளதாக பொலிஸார் தெரிவித்தனர்.

கணவன், மனைவி இருவரும் கிழக்கு பல்கலைக்கழகத்தில் விரிவுரையாளர்களாக காமையாற்றும் அதேவேளை கணவன் வெளியில் சென்றிருந்தபோதிலேயே இந்தத் தாக்குதல் நடத்தப்பட்டுள்ளது.

முன்று போத்தல்கள் கொண்டு இந்தத் தாக்குதல் நடத்தப்பட்டுள்ளதாகவும் இதன் காரணமாக வீட்டின் முன்பகுதியில் சிறிய சேதம் ஏற்பட்டுள்ளதாகவும் மட்டக்களப்பு பொலிஸார் தெரிவித்தனர்.

உத்தியோகபூர்வ இல்லத்தை ஒப்படைத்தார் அமைச்சர் சஜித்

வீடமைப்பு அமைச்சர் சஜித் பிரேமதாசு தமக்கு வழங்கப்பட்ட உத்தியோகபூர்வ இல்லத்தை மீள ஒப்படைத்துள்ளார். இந்த இல்லத்தை தாம் பயன்படுத்தப் போவதில்லை என அவர் அறிவித்துள்ளார். அமைச்சரின் செயலாளர் விமலசிறி டி சில்வா நேற்று இல்லத்தின் சாவிகளை அமைச்சரிடம் உத்தியோகபூர்வமாக ஒப்படைத்தார்.

சாவியை பெற்றுக்கொண்ட அமைச்சர் அந்தத் தருணத்திலேயே, பொதுநிர்வாக அமைச்சு அதிகாரிகளிடம் இல்லத்தின் சாவியை ஒப்படைத்

துள்ளார். இல்லத்தை பராமரிப்பதற்காக ஒப்படைக்கப்பட்ட இருபது இலட்சம் ரூபாவின்மையும் அமைச்சர் ஒப்படைத்துள்ளார்.

ஒப்படைக்கப்பட்ட இல்லத்தை முன்னாள் அமைச்சர் விமல் வீரவன்சு பயன்படுத்தியிருந்தார் என்பது குறிப்பிடத்தக்கது.

குறித்த இல்லத்தில் வாகனங்களிலிருந்து அகற்றப்பட்ட இலக்கத் தகடுகள் சிலவற்றையும் அமைச்சர் மீட்டு எடுத்துள்ளார்.

கிளி.நகர் மக்களின் பிரச்சினைகள்; சந்திரகுமார் எம்.பி.நேரில் ஆராய்வு



(கிளிநொச்சி)

கிளிநொச்சி நகரில் வாழ்ந்து வருகின்ற மக்களின் பிரச்சினைகள் குறித்து ஈ.பி.டி.பி. நாடாளுமன்ற உறுப்பினர் முருகேசு சந்திரகுமார் அந்த மக்களின் அழைப்பை ஏற்று அங்கு நேரில் சென்று ஆராய்ந்ததோடு, மக்களால் முன்வைக்கப்பட்ட கோரிக்கைகள் தொடர்பிலும் முன்னதாகவே எடுக்கப்பட்ட நடவடிக்கைகள் அவற்றின் முன்னேற்றம் தொடர்பிலும் மக்களுக்கு தெளிவுபடுத்தினார்.

கிளிநகர் கிராம அலுவலர் பிரிவில் மீள்குடியேற்றத்திற்கு பின்னர் 150 இற்கு மேற்பட்ட குடும்பங்களுக்கு அரசு மற்றும் அரசு சார்பற்ற நிறுவனங்களினால் வழங்கப்பட்ட வாழ்வாதாரம் மற்றும் பகுதி சேதமுற்ற வீட்டுத்திட்டம், மலசல கூடம், போன்றவற்றை கடந்த காலத்தில் வழங்கியதனை கட்டிக்காட்டிய அவர், கிளி.கிராம அலுவலர் பிரிவில் உள்ள மிகப் பிரதான பிரச்சினையான காணிப் பிரச்சினை தொடர்பிலும் அவர்களுக்கு விளக்கமளித்தார்.

கிளிநொச்சி மாவட்டத்தில் மீள்குடியேற்றத்திற்கு பின்னர் சுமார் ஆறாயிரம் பேருக்கு காணி அனுமதிப்பத்திரம் வழங்கப்பட்டுள்ளது.

ஆனால் கிளிநகர் மக்கள் அதற்குள் உள்வாங்கப்படவில்லை காரணம் காணி அனுமதிப் பத்திரங்கள் வழங்கப்பட்டவர்கள் குடியிருந்த காணிகள், அரசு காணிகள் என்பதனால் அந்த நடவடிக்கைகளை மேற்கொள்வது இலகுவாக இருந்தது.

ஆனால் கிளி மக்கள் குடியிருக்கும் காணிகள் நீர்ப்பா

சனத்திணைக்களத்திற்கு சொந்தமான ஒதுக்கீட்டு காணிகள் மற்றும் விளையாட்டு மைதானத்திற்கு உரிய காணிகள் என்பதால் இந்த நடவடிக்கைகளை மேற்கொள்வதில் காலதாமதங்கள் ஏற்பட்டன. உரிய இந்த திணைக்களங்களின் அனுமதி பெறப்பட்டு சட்டரீதியாக மக்களுக்கு காணிகள் வழங்குவதற்குரிய ஏற்பாடுகளை முன்னெடுக்கவேண்டும். அதனை நாம் தற்போது செய்து முடித்துள்ளோம்.

கிளிநகர் கிராமத்திற்கு ஏழு தடவைகள் வருகை தந்து மக்களின் பிரச்சினைகளை தெளிவாக ஆராய்ந்ததோடு மாவட்ட செயலாளர், பிரதேச செயலாளர், காணி உத்தியோகத்தர், நீர்ப்பாசனத்திணைக்கள அதிகாரிகள், நில அளவை திணைக்கள அதிகாரிகள் உள்ளிட்ட சம்பந்தப்பட்ட அதிகாரிகளை அழைத்து வந்து மக்களின் காணிப்பிரச்சினையை தீர்ப்பதற்கு உரிய நடவடிக்கை எடுக்கப்பட்டு அது தற்போது இறுதிக்கட்டத்தையும் எட்டியுள்ளது என்றார்.

இதன் போது கருத்துத் தெரிவித்த கிளிநகர் கிராம அபிவிருத்திச் சங்கத்தின் பொருளாளர் சுதாகரன் நாடாளுமன்ற உறுப்பினர் சந்திரகுமார் எங்களுடைய கிராமத்திற்கு பல தடவைகள் உரிய அதிகாரிகளுடன் வருகை தந்து எங்களின் பிரச்சினைகளை தீர்ப்பதற்கு உரிய நடவடிக்கைகளை மேற்கொண்டிருந்தார். இன்றும் எங்களின் அழைப்பின்பேரில் வருகை தந்த அவர் எங்கள் மக்களின் விடயங்களில் அதிக அக்கறையோடு செயற்படுகின்ற ஒருவராக உள்ளார். எங்களின் பிரச்சினைகளை

தீர்ப்பதற்குரிய நடவடிக்கைகளில் உள்ள காலதாமதத்தைத் தவிர்க்கும் பொருட்டே கவனத்தை ஈர்க்கும் வகையிலே போராட்டத்தை நடத்தியிருந்தோம் எனக் குறிப்பிட்ட சுதாகரன் நாடாளுமன்ற உறுப்பினர் சந்திரகுமாரால் மாத்திரமே எங்களின் பிரச்சினைகளைத் தீர்த்து வைக்க முடியும் எனவும் குறிப்பிட்டதோடு மக்கள் சார்பாக தனது நன்றிகளையும் தெரிவித்துக் கொண்டார்.

இந்தச் சந்திப்பில் ஈ.பி.டி.பி யின் வடக்கு மாகாண சபை உறுப்பினர் வை.தவநாதன், கரைச்சி பிரதேச சபை உறுப்பினர் மனோகரன், கிராம அலுவலர் செல்வரட்ணம், கிராம அபிவிருத்திச் சங்கத்தின் உபதலைவர் சற்குணராசா (மண்டலா) உப செயலாளர் சிந்தாதுறை, பொருளாளர் சுதாகரன் மற்றும் பொதுமக்கள் ஆகியோர் கலந்து கொண்டனர்.



நகர பாதுகாப்பு அமைச்சினால் சாவகச்சேரி பொதுச் சந்தையின் அருகில் பாரிய கொட்டகைகளும், மலசலகூடங்களும் அமைக்கப்பட்டு வருகின்றன. மிகக்ூர்தகதியில் இடம்பெற்று வரும் கிப்பணிகளுக்காக 80 மில்லியன் ரூபா ஒதுக்கப்பட்டுள்ளது. கிப்பணரைமைப்புப் பணிகளை படைப்பினர் கடந்த சிறு மாதங்களாக மேற்கொண்டு வருகின்றனர். (02)

மரங்களை அகற்றுமாறு கோரிக்கை

(கரணவாய்)

கரணவாய் குஞ்சர் கடைபகுதியில் இருந்து மண்டான் சந்திவரை உள்ள இருபக்க வீதிகளும் இலந்தை மரங்களால் மூடப்பட்டுள்ளதாக தெரிவிக்கப்படுகின்றது.

வீதி அதிகார சபைக்கு சொந்தமான இந்த வீதியில் உள்ள இருபக்க பற்றைகளையும் அகற்றித்தருமாறு அப்பகுதி மக்கள் கோரிக்கை விடுத்துள்ளனர். (18)

சமுர்த்தி உத்தியோகத்தரின் செயற்பாட்டால் பாதிக்கப்படும் சில பயனாளிகள்

நீண்டகாலம் சேவையாற்றிவந்தவர்களை மாற்ற கோரிக்கை

(வடமராட்சி)

வடமராட்சி தெற்கு மேற்கு பிரதேசத்திற்கு உட்பட்ட சமுர்த்தி உத்தியோகத்தர்கள் 17 வருடங்களாக ஒரே வலயத்திலும் ஒரே வங்கியிலும் தொடர்ந்து பணியாற்றி வருகிறார்கள்.

இதனால் அப்பிரதேசத்திலுள்ள சிலர் மீதான வெறுப்பு காரணத்தினால் சமுர்த்தி பயனாளிகளாக இருக்கும் சில

மக்கள் அதிகாரிகளினால் தொடர்ந்தும் தாம் பாதிக்கப்பட்டுக் கொண்டு இருப்பதாக குற்றம் சாட்டியுள்ளனர்.

புதிய அரசாங்கம் பதவி ஏற்றப்பின் பல திணைக்களங்களில் பல பேர் பல இடங்களுக்கும் இடமாற்றம் செய்யப்பட்டு வருகின்றனர்.

அதனைப் போல இவர்களுக்கும் உடனடியாக இடமாற்றம் வழங்க வேண்டுமென பொது மக்கள் கோரிக்கை விடுத்துள்ளனர். அரசு ஊழியர் ஓரிடத்தில் 7 வருடம் தான் பணியாற்ற முடியும்.

ஆனால் இவர்களுக்கு ஏன் இந்தச் சலுகை என கேள்வி எழுப்பும் மக்கள் உடனடி நடவடிக்கை எடுக்கவேண்டுமென சம்பந்தப்பட்ட உயர் அதிகாரிகளிடம் கோரிக்கை விடுத்துள்ளனர். (18)

வவுனியா அ.த.க.பாடசாலையில் கட்டடத் திறப்பு விழா

(வவுனியா)

வவுனியா கள்ளிக்குளம் அ.த.க.பாடசாலையின் கட்டடத் திறப்பு விழாவில் சிறப்பு விருந்தினராக வடமாகாண சபை உறுப்பினர் வைத்திய கலாநிதி சி.சிவமோகன் கலந்து சிறப்பித்தார்.

வவுனியா வடக்கு வலய கருங்காலிக்குளம் கள்ளிக்குளம்



அ.த.க.பாடசாலையின் இடைநிலைப்பிரிவுக்கான புதிய வகுப்பறைக் கட்டடத் தொகுதி கடந்த வெள்ளிக்கிழமை திறந்து வைக்கப்பட்டது.

பாடசாலை அதிபர் தலைமையில் நடைபெற்ற இந்நிகழ்வில் பிரதம விருந்தினராக வவுனியா வடக்கு வலய கல்விப்பணிப்பாளர் கலந்து கொள்ள, சிறப்புவிருந்தினராக வடமாகாணசபை உறுப்பினர் வைத்திய கலாநிதி சி.சிவமோகன் கலந்து சிறப்பித்ததோடு புதிய வகுப்பறைக்கட்டடத்தொகுதியையும் திறந்து வைத்தார். (40)

தைப்பூச விழா

(அளவெட்டி)

அளவெட்டி - நாகேஸ்வரம் ஸ்ரீநாகவரத நாராயணர் தேவஸ்தானத்தில் இன்று செவ்வாய்க்கிழமை தைப்பூசத் திருவிழா பக்திபூர்வமாக நடைபெறுமெனத் தெரிவிக்கப்பட்டுள்ளது.

காலை 7 மணிக்கு விசேட அபிஷேக ஆராதனைகளுடன் பூசைகள் ஆரம்பமாகும். 9 மணிக்கு விசேட சமய நிகழ்வுகள் இடம்பெறும்.

முற்பகல் 10 மணிக்கு முருகப் பெருமான் தேவானை, வள்ளி சமேதாராக மயில் வாகனமேறி வீதியிலா எழுந்தருளுவார். மதியம் 12 மணிக்கு மகேஸ்வரபூசையும் இடம்பெறும். (68)

துணுக்காய் கல்வி வலயத்தில் ஆசிரியர் பற்றாக்குறை அதிகரிப்பு

துணுக்காய் வலயக்கல்விப் பணிப்பாளர் தெரிவிப்பு

(முல்லைத்தீவு)

முல்லைத்தீவு துணுக்காய் கல்வி வலயத்தில் முக்கிய பாடங்களுக்கு ஆசிரியர் பற்றாக்குறை நிலவுவதாக துணுக்காய் வலயக்கல்விப்பணிப்பாளர் திருமதி.லூட்டஸ் மாலினி வெளிற்றத் தெரிவித்தார்.

அவர் மேலும் தெரிவித்ததாவது,

விஞ்ஞானப் பாடங்களுக்கான ஆசிரியர்கள் ஓரளவு நிவர்த்தி செய்யப்பட்டுள்ளார்கள். பொதுவான ஆசிரிய நெருக்கடியினை பொறுத்தவரையில் வரலாறு, தமிழ், வர்த்தகப் பாடங்களுக்கு ஆசிரியர் பற்றாக்குறை நிலவுகின்றது. ஆசிரிய இடமாற்றம் இம்மாதம் இடம்பெறவுள்ளது. யாழ்ப்பாணத்திலிருந்து ஆசிரி



யர்களை எமது வலயத்திற்கு இடமாற்றம் செய்வதற்கு மாகாணக் கல்வித் திணைக்களம் நடவடிக்கையெடுத்துள்ளது. இதன் மூலம் துணுக்காய் கல்வி வலயத்தின் ஆசிரியப் பற்றாக்குறை நீக்கப்படும் என்றார். (160)

எந்தவொரு சந்தர்ப்பத்திலும் தேர்தலை எதிர்கொள்ளத் தயார்

எதிர்க்கட்சித் தலைவர் நிமல்சிறிபால டி சில்வா



(கொழும்பு)

எந்தவொரு சந்தர்ப்பத்திலும் தேர்தலுக்கு தயார் என எதிர்க்கட்சித் தலைவர் நிமல் சிறிபால டி சில்வா தெரிவித்துள்ளார்.

ஏப்ரல் 23ஆம் திகதியோ அல்லது அதற்கு முன்னதாகவோ நாடாளுமன்றை கலைத்து பொதுத் தேர்தலுக்கு அறிவிப்பு விடுக்கும் அதிகாரம் ஜனாதிபதியும் சுதந்திரக் கட்சியின் தலைவருமான மைத்திரிபால சிறிசேனவுக்கு உண்டு.

நாடாளுமன்றின் பெருமான்மை

பலம் சுதந்திரக் கட்சிக்கே காணப்படுகின்றது.

தேவை ஏற்பட்டால் எந்தவொரு நேரத்திலும் நாடாளுமன்றை கலைக்க நடவடிக்கை எடுக்கப்பட முடியும். எனினும், ஜனாதிபதி மைத்திரிபால சிறிசேனவின் நூறு நாள் திட்டத்திற்கு ஆதரவளிக்கப்படும்.

நாடாளுமன்றினுள்ளும் வெளியேயும் ஆக்கபூர்வமான முறையில் கட்சியை விமர்சனம் செய்யும் உரிமையை ஜனாதிபதி, சுதந்திரக் கட்சி உறுப்பினர்களுக்கு வழங்கியுள்ளார்.

நூறு நாள் திட்டத்தை அமுல்படுத்தவோ அல்லது இடைக்கால வரவு செலவுத் திட்டத்தை அமுல்படுத்தவோ சுதந்திரக் கட்சியின் நாடாளுமன்ற உறுப்பினர்களின் ஒத்துழைப்பு அவசியமானது.

திட்டங்களை அமுல்படுத்த

சுதந்திரக் கட்சி வழங்கி வரும் ஒத்துழைப்பிற்கு அரசாங்கமும் பொதுமக்களும் நன்றி பாராட்ட வேண்டும்.

தொடர்ந்தும் சுதந்திரக் கட்சி உறுப்பினர்கள் துன்புறுத்தப்பட்டு வருகின்றனர் என நிமல் சிறிபால டி சில்வா குற்றம் சுமத்தியுள்ளார்.

எதிர்வரும் 10ஆம் திகதி கட்சியின் உறுப்பினர்கள் ஆதரவாளர்கள் எதிர்போக்கி வரும் நெருக்கடிகள் அழுத்தங்கள் குறித்து நாடாளுமன்றின் ஊடாக அம் பலப்படுத்த திட்டமிட்டுள்ளதாக அவர் தெரிவித்துள்ளார்.

சுயேட்சை வேட்பாளர் சிறிசேனவுக்காக ஊடகங்களில் 2 மில்லியன் செலவு

ஜனாதிபதித் தேர்தலில் சுயேட்சை வேட்பாளராக போட்டியிட்ட ஆர். ஏ. சிறிசேனவுக்காக அரசு ஊடகங்கள் சுமார் இரண்டு மில்லியன் ரூபாவை செலவிட்டுள்ளதாக ஊடகத்துறை அமைச்சின் தகவல்கள் தெரிவிக்கின்றன. ஜனாதிபதி மைத்திரிபால சிறிசேனவை போன்ற தோற்றத்தைக்கொண்டவரான ஆர். ஏ. சிறிசேன, ஜனாதிபதித் தேர்தல் காலத்தில் அரசு நிறுவன சூழலில் தங்கியிருந்தாகவும் கூறப்படுகிறது.



தனியான பயிற்சியாளர் இவருக்கு வழங்கப்பட்டிருந்ததுடன் ஜனாதிபதி மைத்திரிபால சிறிசேன பேசுவது போலவும் அவரது நடை உடை பாவனை பற்றி பயிற்சிகளும் அவருக்கு வழங்கப்பட்டுள்ளன. அத்துடன் இவற்றுக்கான சகல செலவுகளையும் அரசு ஊடகங்களே ஏற்றிருந்தன. இதனைத்தவிர ஆர். ஏ. சிறிசேன நிதியம் என்ற பெயரில் தேர்தல் பிரசாரங்கள் முன்னெடுக்கப்பட்டன. அந்த நிதியம் போலியானது எனவும் தெரியவந்துள்ளது. ஓய்வூதிய கிராம உத்தியோகஸ்தரான ஆர். ஏ. சிறிசேன வீரகெட்டிய மெதமுலன பிரதேசத்தை சேர்ந்தவர் என்பது குறிப்பிடத்தக்கது.

சுதந்திரத்தினத்தில் மாணவர் அணிவகுப்பை நிறுத்துமாறு ஜனாதிபதி பணிப்புரை



சுதந்திர தின நிகழ்வில் பாடசாலை மாணவர்களைக் கொண்டு நடத்தப்படும் அணிவகுப்புக்களை நிறுத்துமாறு ஜனாதிபதி மைத்திரிபால சிறிசேன சம்பந்தப்பட்ட தரப்பினருக்குப் பணிப்புரை விடுத்துள்ளார்.

தான் கலந்து கொள்ளும் தேசிய நிகழ்வுகளில் பாடசாலை மாணவர்களை வீதிகளில், வெயில்களில் நிறுத்தி தன்னை வரவேற்பதை நிறுத்துமாறும், மாணவர்களைக் கஷ்டப்படுத்தி வழங்கப்படும் வரவேற்பு தனக்குத் தேவையில்லையென்றும் ஜனாதிபதி தெரிவித்துள்ளார்.

தேசிய தொலைக்காட்சிகளில் வழங்கிய விசேட செவ்வியலேயே ஜனாதிபதி இவ்வாறு கூறினார்.

சில தினங்களில் சுதந்திர தினம் நடைபெறவுள்ளது. சுதந்திர தின கொண்டாட்டத்தின் போது பாடசாலை மாணவர்களைக் கொண்டு நடத்தப்படும் அணிவகுப்புகள், பேரணிகள் எதற்கும் அனுமதி வழங்கப்படாது. இது தொடர்பாக சம்பந்தப்பட்டவர்களுக்கு நான் பணிப்புரை வழங்கியுள்ளேன்.

ஐயமங்களை கீழம் பாடுவதற்கும், தேசிய கீழம் பாடுவதற்கும் பாடசாலை மாணவர்கள் பயன்படுத்தப்படுவர். இதற்கு மேல்திகமாக எதற்கும் பாடசாலை மாணவர்கள் பயன்படுத்தப்பட மாட்டார்கள். பாடசாலை மாணவர்களும் கலந்து கொள்ளும் எந்தவொரு நிகழ்வுகளிலும் பாடசாலை மாணவர்களை வீதியில், வெயிலில் நிறுத்திவைக்க வேண்டாம் என நான் வேண்டுகோள்

விடுக்கின்றேன். பொதுநலவாய அரசு தலைவர்கள் மாநாட்டின் போது அரசு தலைவர்களை வரவேற்பதற்கு பெருந்தொகையான பாடசாலை மாணவர்களை வீதியில் நிறுத்தியிருந்தனர்.

காலையில் வரும் சில மாணவர்கள் காலை உணவை உண்ணாமல் வரும்போது அவர்களுக்கு களைப்பு ஏற்படும். அதே நேரம் பெண் பிள்ளைகள் மலசல் கூட வசதிகளின்றி பெரும் சிரமங்களை எதிர்கொண்டிருந்ததை நான் அறிவேன். எனவே பாடசாலை மாணவர்களைக் கஷ்டப்படுத்துவதை அனுமதிக்க முடியாது என்றும் ஜனாதிபதி கட்டிக்காட்டியுள்ளார்.

வசந்த சமரசிங்கவிற்கு எதிராக நடவடிக்கை

மோசடி ஒழிப்பு குரல் அமைப்பின் இணைப்பாளரும், ஜே. வி. பி. யின் மாகாண சபை உறுப்பினருமான வசந்த சமரசிங்கவிற்கு எதிராக சட்ட நடவடிக்கை எடுக்கப்படவுள்ளது.

மின்சக்தி மற்றும் எரிசக்தி அமைச்சர் பாட்டனி சம்பிக்க ரணவக்க இதனைத் தெரிவித்துள்ளார்.

இலங்கை மின்சார சபையின், பொறியியலாளர்களது வேதனம் அதிகரிக்கப்பட்டமை தொடர்பில் வெளியிட்ட கருத்துக் குறித்தே சட்ட நடவடிக்கை எடுக்கப்படவுள்ளது.

சட்டவிரோதமாக, இலங்கை மின்சார சபை, பொறியியலாளர்களது வேதனம் அதிகரிக்க நடவடிக்கை எடுக்கப்பட்டுள்ளதாக மோசடி ஊழல் குரல் அமைப்பு அண்மையில் தெரிவித்திருந்தது.

இதற்கான அமைச்சரவை அனுமதிப் பத்திரத்தை பெற்றுக் கொள்வதற்கான ஏற்பாடுகள் மேற்கொள்ளப்படுவதாக அந்த அமைப்பு குறிப்பிட்டிருந்தது.

எனினும், அவ்வாறான எந்த தீர்மானத்தையும் தாம் மேற்கொள்ளவில்லை என அமைச்சர் பாட்டனி சம்பிக்க ரணவக்க விடுத்துள்ள அறிக்கையில் குறிப்பிடப்பட்டுள்ளது.

அதிகரித்த பேருந்து கட்டணம் அறிவிக்கவும் 0112595555

குறைக்கப்பட்ட பேருந்துக் கட்டணங்களுக்கு அமைவாக கட்டணங்களை அறவிடாத பேருந்து சாரதிகள் மற்றும் நடத்துநர்கள் தொடர்பில் ஆராய்வதற்கு அகில இலங்கை ரீதியில் சுற்றிவளைப்பு நடவடிக்கை மேற்கொள்ளப்படவுள்ளதாக தேசிய போக்குவரத்து ஆணைக்குழு தெரிவித்துள்ளது.

மாகாண போக்குவரத்து அதிகார சபையின் ஒத்துழைப்புடன் சுற்றிவளைப்பு நடவடிக்கையை மேற்கொள்ள உள்ளதாக ஆணைக்குழுவின் திட்டமிடல் பணிப்பாளர் எச். டப்ளிஷு, விபுல்தேன குறிப்பிட்டுள்ளார்.

011 2 59 55 55 என்ற இலக்கத்தினூடாக பேருந்துக்கட்டணங்கள் தொடர்பான முறைப்பாடுகளை, தேசிய போக்குவரத்து ஆணைக்குழுவின் தலைமை அலுவலகத்திற்கு அறிவிக்க முடியும்.

புதிய பேருந்து கட்டணத்திற்கு அமைய பணம் அறவிடப்படாமையே தொடர்பில் இதுவரை 15 முறைப்பாடுகள் கிடைத்துள்ளதாகவும் திட்டமிடல் பணிப்பாளர் எச். டப்ளிஷு, விபுல்தேன தெரிவிக்கின்றார்.

கிடைக்கும் அனைத்து முறைப்பாடுகளுக்கும் அதே நேரத்தில் விசாரணைக்குப்படுத்தி நடவடிக்கை எடுக்கப்பட்டுள்ளதாகவும் அவர் சுட்டிக்காட்டியுள்ளார்.

இன்றும் நாளையும் மதுபான கடைகளுக்கு யூட்டு

பெளர்ணமி மற்றும் சுதந்திர தினத்தை முன்னிட்டு நாளையும் நாளை மறுதினமும் மதுபான கடைகள் மூடப்படும் என அறிவிக்கப்பட்டுள்ளது.

நாடு முழுவதிலும் உள்ள சகல மதுபான கடைகளும் மூடப்பட உள்ளதாக கலால் திணைக்கள ஆணையாளர் நாயகம் வசந்த ஹபுவாரச்சி அறிவித்துள்ளார்.

இது தொடர்பில் நாட்டின் சகல கலால் திணைக்கள பொறுப்பதிகாரிகளுக்கும் சுற்று நிருபம் மூலம் அறிவிக்கப்பட்டுள்ளது. விதிகளை மீறி விற்பனையில் ஈடுபடும் நபர்கள் சட்டத்தின் முன் நிறுத்தப்படுவர் என வசந்த ஹபுவாரச்சி தெரிவித்துள்ளார்.

ஒருமாத காலத்தில் 4700 பேருக்கு டெங்கு

வருடத்தின் முதல் ஒரு மாதக் காலப்பகுதிக்குள் நான்காயிரத்து 700 பேர் டெங்கு காய்ச்சலினால் பாதிக்கப்பட்டுள்ளதாக சுகாதார மற்றும் சுதேச வைத்திய அமைச்சு தெரிவித்துள்ளது.



இந்தக் காலப்பகுதிக்குள் 07 பேர் டெங்கு நோயால் உயிரிழந்துள்ளனர்.

யாழ்ப்பாணம், மட்டக்களப்பு, கொழும்பு, கருத்துறை மற்றும் இரத்தினபுரி ஆகிய மாவட்டங்களில் டெங்கு நோய் அதிகம் பரவ்வதாக அமைச்சின் தொற்றுநோய் பிரிவு குறிப்பிட்டுள்ளது.

இதனைக்கருத்திற்கொண்டு அடுத்த வாரம் டெங்கு நுளம்பு கட்டுப் பாட்டு நடவடிக்கைகளை மீள ஆரம்பிக்கவுள்ளதாகவும் சுட்டிக்காட்டப்பட்டுள்ளது.

ஆயுதக்கப்பல் விவகாரம் பொலிஸ் விசாரணை சீவிரம்


இலங்கையில் தெற்கு கடலில் பெருந்தொகை ஆயுதங்களுடன் தடுத்துவைக்கப்பட்ட கப்பலை நிர்வகித்துவந்த கடல் சார் பாதுகாப்பு நிறுவனத்திடம் பொலிஸார் விசாரணைகளை மேற்கொண்டு வருகின்றனர். ஜனாதிபதித் தேர்தல் முடிந்து 10 நாட்களில் தெற்கே, காலி துறைமுகத்தில் பெருந்தொகை ஆயுதங்களுடன் கப்பலொன்று தடுத்துவைக்கப்பட்டிருந்தது. மிதகும் ஆயுதக் களஞ்சியம் என்று வர்ணிக்கப்படுகின்ற இந்தக் கப்பலில் 12 பெரிய கொள்கலன்களில் பெருந்தொகை ஆயுதங்கள் இருந்ததாக அப்போது பொலிஸார் அறிவித்திருந்தனர்.

ஆயுதப் படைகளைக் கொண்டு சதித்திட்டம் புரிந்ததாக புதிய அர

சாங்கத் தரப்பிலிருந்து குற்றச் சாட்டுக்கள் வெளியாகியிருந்த நிலையில் இந்தக் கப்பலும் பிடிபட்டிருந்தமை பெரும் பரபரப்பை ஏற்படுத்தியிருந்தது.

அதே நேரம் பாதுகாப்பு அமைச்சின் கீழ் இயங்குகின்ற, அரசாங்கத்துக்குச் சொந்தமான ரக்னாலங்கா எனப்படுகின்ற, நாட்டின் வணிக நிறுவனங்களுக்கு பாதுகாப்பு வழங்குகின்ற நிறுவனத்துக்குச் சொந்தமான ஆயுத களஞ்சியசாலையிலும் "அப்போது சோதனை நடத்தப்பட்டிருந்தது.

ரக்னாலங்கா நிறுவனத்துடன் கூட்டு ஒப்பந்தத் தொழில் ஒன்றை நடாத்திவைக்கின்ற அவான்ட் கார்ட் (Avant Garde Maritime Security Services Limited) என்ற கடல்சார் பாதுகாப்புக்கான தனி



யார் நிறுவனத்தின் கட்டுப்பாட்டில் இயங்கும் ஆயுதக் கப்பலே காலி துறைமுகத்தில் தடுத்துவைக்கப்பட்டு சோதனையிடப்பட்டது. ஆயுதக் கப்பல் குறித்து நாட்டின் புதிய பாதுகாப்பு அமைச்சின் உத்தரவில் விசாரணைகள் முடுக்கிவிடப்பட்டுள்ளன. இப்போது, அவான்ட் கார்ட் நிறுவனத்தின் செயற்பாடுகள் தொடர்பிலும் விசாரணைகள் நடந்துவருகின்றன.

போக்குவரத்து சேவையில் ஒழுங்கின்மை

விசமமடையும் புதுக்குடியிருப்பு மக்கள்

(புதுக்குடியிருப்பு)
புதுக்குடியிருப்பிலிருந்து ரோறு தச்சினமடு ஊடாக ஓட்டு சுட்டான செல்லும் வீதிக்கான போக்கு வரத்து சேவைகள் ஒழுங்கான முறையில் இடம்பெறுவதில்லை என அப்பகுதி மக்கள் விசமம் தெரிவிக்கின்றனர்.

பேரூறுக்கு செல்லும் பேருந்து சேவையில் 2 அல்லது 3 பேருந்துகளே ஈடுபடுத்தப்படுவதாகவும் தெரிவிக்கப்படுகின்றது.

அதுமட்டுமன்றி இந்த பேருந்து சேவையில் யாழ்ப்பாணத்துக்கான வழித்தட பேருந்து 3.30 மணிக்கு புறப்படுவதால் அப்பகுதியில் பணிபுரியும் ஊழியர்கள் பெரும் சிரமங்களை எதிர்நோக்குவதுடன் தமது பய

ணங்களைக் குறித்த நேரத்துக்கு மேற்கொள்ள முடியாததுள்ளதாகவும் தெரிவித்துள்ளனர்.

மேலும் இந்த வீதியினை 100 இற்கு மேற்பட்ட மக்கள் பயன்படுத்தி வருவதுடன் அவர்கள் தமது தேவைகளை ஒழுங்கான முறையில் மேற்கொள்ள முடியாததுள்ளதாகவும் விசமம் தெரிவித்துள்ளனர். அதுமட்டுமன்றி யாழ்ப்பாண பேருந்து சேவையில் இங்கிருந்து 3.30 மணிக்கு பேருந்து புறப்பட்டுச் செல்வதால் அந்த பேருந்தில் ஏறமுடியாதவர்கள் புதுக்குடியிருப்புக்கு சைக்கிளிலோ அல்லது மோட்டார் சைக்கிளிலோ பயணம் செய்தே பேருந்தில் ஏற வேண்டியுள்ளதாகவும் அவ்வாறு பயணம் செய்

வதற்கு ஏதுவான முறையில் வீதிகள் அமைக்கப்படவில்லை எனவும் குற்றம் சாட்டுகின்றனர்.

மேலும் பேருந்து சேவை ஒழுங்கற்ற முறையில் நடைபெறுவதால் பாதிக்கப்படும் மாணவர்கள் மற்றும் ஊழியர்கள் தமக்கான போக்குவரத்து சேவையை சீரமைத்து தருமாறு கோரிக்கை விடுத்துள்ளதன் தச்சின மடுவிலிருந்து புதுக்குடியிருப்புக்கான வீதியினை யும் புனரமைத்து தருமாறு கோரிக்கை விடுத்துள்ளனர்.

இது தொடர்பில் புதுக்குடியிருப்பு பிரதேச சபையிடம் கேட்போது பிரதேச சபை கலைக்கப்பட்டுள்ளதாகவும் தோதல் முடிவுற்ற பின்னர் அதற்கான ஒழுங்குகளை மேற்கொண்டு தருவதாகவும் கூறியுள்ளனர். எனவே மக்களின் நலன்கருதி அதிகாரிகள் சேவைகளை நிவர்த்தி செய்து வழங்க வேண்டுமென பொது மக்களால் கோரிக்கை விடுக்கப்பட்டுள்ளது. (67)

குடிநீர்த் தாங்கியின் மோட்டரை திருட முயற்சி



(கரவெட்டி)

கரவெட்டி பிரதேசத்தில் விக்கினேஸ்வராக் கல்லூரிக்கு முன்புள்ள வயல் வெளியில் குடிதண்ணீருக்காக அமைக்கப்பட்டுள்ள தண்ணீர் தாங்கிகளில் 3 தண்ணீர் தாங்கிகளின் மோட்டர்களை திருடர்கள் நேற்றுமுன்தினம் இரவு திருடமுற்பட்டுள்ளனர்.

அதில் உள்ள பூட்டுகளை உடைத்து உள்ளே செல்ல முற்பட்ட போதும் அது அவர்களுக்கு பயன் அளிக்கவில்லை. இதனால் கதவுகளை சேதப்படுத்திவிட்டு தப்பிச் சென்றுள்ளார்கள்.

அண்மைக் காலமாக அப்பிரதேசத்தில் திருடர்களின் நடமாட்டம் அதிகரித்துள்ளதாக மக்கள் தெரிவித்துள்ளனர். (18)

யாழ்.முனிஸ்வரன் ஆலய தைப்பூசம்

யாழ்.சிறைச்சாலை சமூகத்தினரால் வருடாந்தம் நடாத்தப்படும் தைப்பூசவிழா இன்று செவ்வாய்க்கிழமை யாழ்.கோட்டை முனிஸ்வரன் ஆலயத்தில் இடம்பெறவுள்ளது.

உருத்திரா அபிசேகத்துடன் ஆரம்பமாகி பூஜை வழிபாடுகள் இடம்பெற்று மகேஸ்வர பூசையும் இடம்பெறவுள்ளது. இந்நிகழ்வில் பொதுமக்கள் கலந்து கொண்டு முனிஸ்வரனின் அருளைப் பெற்றுக் கொள்ள மாறு சிறைச்சாலை அத்தியட்சகர் எச்.ஏ.சி. பெரேரா, பிரதான சிறைச் சாலை உத்தியோகத்தர் எஸ்.இந்திரகுமார் ஆகியோர் கேட்டுக் கொண்டுள்ளனர்.

புனரமைப்பு பணி நிறைவு

பருத்தித்துறை வீதியில் உள்ள பேருந்து தரிப்பிடங்கள் தற்போது புனரமைப்புச் செய்யப்பட்டுள்ளதாக தெரிவிக்கப்படுகின்றது.

குறித்த பகுதி வீதியில் உள்ள பேருந்து தரிப்பிடங்கள் நீண்டகாலமாக புனரமைக்கப்படாதது சேதமடைந்து காணப்பட்டன. எனினும் தற்போது புனரமைக்கப்பட்டு அழகான வர்ணங்களுடன் காட்சியளிக்கின்றன. பேருந்துக்காக காத்திருக்கும் பயணிகள் இதனால் நன்மையடைந்துள்ளதுடன் வசதியான முறையில் பேருந்து வரும் வரை காத்திருக்க முடிவதாகவும் அப்பகுதியிலுள்ளவர்கள் தெரிவிக்கின்றனர். (85)

மனோன்மணி கலைபரங்கம் திறப்பு விழா இன்று

(யாழ்ப்பாணம்)

காரைநகர் கிழவன்காடு கலாமன்றத்தின் மனோன்மணி கலைபரங்க திறப்பு விழா இன்று இடம்பெறுகின்றது.

கிழவன் காடு கலாமன்ற தலைவர் ந.சோதிநாதன் தலைமையில் நடைபெறும் இந்நிகழ்வு முற்பகல் 11 மணி முதல் 12.35 மணிவரையான கப்பநேரத்தில் சம்பிரதாய பூர்வமாக ஆரம்பித்து வைக்கப்படுவதுடன் கலா மன்றத்தின் கீதம் மற்றும் மன்றக் கொடி என்பனவும் அங்குராப்பணம் செய்து வைக்கப்படவுள்ளன.

யாழ்.மேலதிக அரசு அதிபர் திருமதி ரூபினி வரதலிங்கம், செஞ்சொற்செல்வர் கலாநிதி ஆறு திருமுருகன், ஓய்வு நிலை வடமாகாண கல்விப் பணிப்பா

ளர் ப.விக்கினேஸ்வரன் ஆகியோர் வாழ்த்துரை வழங்கவுள்ளனர். அத்துடன் கௌரவிப்பு இசை வேள்வி, சிறப்புப் பட்டிமன்றம் என்பன மாலை நிகழ்வுகளாக இடம்பெறவுள்ளன.

மாலை நிகழ்வுகள் பிற்பகல் 4 மணிக்கு இடம்பெறும் என கிழவன்காடு கலாமன்றத்தினர் அறிவித்துள்ளனர். (இ)

நயினாதீவு ஸ்ரீ நாகபூஷணி அம்மன் தைப்பூச விழா

நயினாதீவு ஸ்ரீ நாகபூஷணி அம்மன் கோவில் தைப்பூச விழா இன்று மிகச் சிறப்பாக நடைபெறவுள்ளது.

வழமை போன்று முற்பகல் 10.30 மணிக்கு விசேட அபிஷேகமும் நண்பகல் 12 மணிக்கு உச்சிக் காலப்பூசையும், பிற்பகல் 12.30 மணிக்கு விசேட வசந்த மண்டபப் பூசையும் இடம்பெற்று பிற்பகல் 1.30 மணியளவில் அம்பாள் அழகிய



(கிளிநொச்சி)

கிளிநொச்சியில் சிவபூமி சிறுவர் மனவிருத்திப் பாடசாலை யின் புதிய கட்டடத்திற்கான அடிக்கலை அமெரிக்காவின் ஹவாய் ஆதீன முதல்வர் நாட்டி வைத்துள்ளார். பல்வேறு சமுதாய

நலன் சார்ந்த பணிகளை மேற்கொண்டு வரும் சிவபூமி அறக்கட்டளையின் நிதிப் பங்களிப்பில் கிளிநொச்சி கனகபுரம் பகுதியில் சிவபூமி சிறுவர் மனவிருத்திப் பாடசாலை புதிதாக நிறுவப்படவுள்ளது. இந்தக் கட்ட

டத்துக்கான அடிக்கலை நாட்டும் வைபவம் கடந்த புதன்கிழமை இடம்பெற்றது.

சிவபூமி அறக்கட்டளையின் தலைவர் கலாநிதி ஆறுதிருமுருகன் தலைமையில் நடைபெற்ற நிகழ்வில் ஆன்மீக யாத்திரையாக இலங்கை வந்துள்ள அமெரிக்காவின் ஹவாய் சைவ ஆதீன முதல்வர் போதிநாத வேலன் சுவாமிகள் கட்டடத்துக்கான அடிக்கலை நாட்டி வைத்தார்.

இந்நிகழ்வில் அமெரிக்காவின் ஹவாய் ஆதீனத்தைச் சேர்ந்த சண்முகநாத சுவாமிகள், ரிஷி தொண்டுநாத சுவாமிகள், கிளிநொச்சி மகாதேவா ஆச்சிரம முதல்வர் கணேச சுவாமிகள், கரைக்கிப் பிரதேச செயலர் நாகேஸ்வரன், சிவபூமி அறக்கட்டளையைச் சேர்ந்தவர்கள் உட்பட பலரும் கலந்து கொண்டனர்.

கடந்த கால யுத்தம் காரணமாக மனவிருத்தி குன்றிய நிலையில் பிறந்த சிறுவர்களைப் பராமரிக்கும் நோக்குடன் இந்தப் பாடசாலை அமைக்கப்பட்டது. இத்தகைய அமைக்கப்பட்டதுள்ளதாக சிவபூமி அறக்கட்டளையின் தலைவர் ஆறுதிருமுருகன் தெரிவித்தார். கோண்டாவில் கிழக்கில் தற்போது இயங்கிவரும் சிவபூமி மனவிருத்திப் பாடசாலை மனநலம் குன்றிய மாணவர்களை அரவணைக்கும் வகையில் வினைத் திறனுடன் இயங்கி வருகின்றமை குறிப்பிடத்தக்கது.

<p>மேடம்</p> <p>சொத்துச்சம்பந்தமாக நிலவிய பிணக்கில் சமரசம் ஏற்படல்.</p>	<p>ரிஷபம்</p> <p>ஆயுத்பீடை ஏற்படுவதினால் கவனமாக கையாளுங்கள்.</p>	<p>மிதுனம்</p> <p>விளம்பரத்தில் நம்பகத்தன்மை ஏற்படாமை.</p>	<p>கடகம்</p> <p>சரியாகப் பணத்தைக் கணக்கிடாமையினால் இழப்பு ஏற்படல்.</p>	<p>சிம்மம்</p> <p>நிலுவை கூடியதால் மின்சார இணைப்புத்துண்டிழத்தல்.</p>	
<p>முரசின இன்றைய பலன்</p> <p>(03.02.2015 செவ்வாய்க்கிழமை)</p> <p>ஊய வருஷம் தை மாதம் 20 ஆம் திகதி.</p> <p>பூரணத் திகி / சிந்த யோகம்.</p> <p>பூச நட்சத்திரம் ஞ.இ. 09.20 வரை. பின் ஆயிலியம்.</p> <p>இராகு காலம் 03.35 - 05.05 வரை. சுபநேரம் 11.05 - 12.35 வரை.</p> <p>கோதிர் வித்யா ரத்தா வி.ஏ.சிவராசா அவர்களால் கணிக்கப்பட்டது.</p>					
<p>மீனம்</p> <p>வாகனவேகம் கட்டுப்பாட்டில் இருந்தமையினால் விபத்து தவிர்க்கப்படல்.</p>	<p>கும்பம்</p> <p>வெளியூறினின்றும் உறவுகள் வருவதனால் மகிழ்வு நிலைப்பாடு தக்க வைத்தல்.</p>	<p>மகரம்</p> <p>வேலைப்பளு கூடியதால் தேக நலம் பாதிக்கப்படல்.</p>	<p>தனுசு</p> <p>பிணைக்கும் துணைக்கும் பொறுப்பின்றிப்பணமும் கொடுப்பதைக் கைவிடுக.</p>	<p>விருச்சிகம்</p> <p>வியாபாரசகம் இருப்பதினால் கைவிட்டிருந்த பயணத்தைத் தொடர விரும்புதல்.</p>	<p>துலாம்</p> <p>பாதகாப்பில் அலட்சியப்போக்கு இருந்தமையினால் பொருட்கள் திருட்டுப் போதல்.</p>

தலையில் தாக்கியது புவன்சர் பந்து

16 வயது கிரிக்கெட் வீரர் பலி

உத்தரப்பிரதேசத்தில் 16 வயது கிரிக்கெட் வீரர் ஒருவர் புவன்சர் பந்து தலையில் தாக்கியதில் பரிதாபமாக உயிரிழந்துள்ளார்.

சம்பீத்தில் கிரிக்கெட் விளையாட்டில் பந்து தாக்கி உயிரிழப்போர் எண்ணிக்கை அதிகரித்துள்ளது. இந்நிலையில் கிரிக்கெட் விளையாடிக் கொண்டிருந்த அனுராக் என்ற வீரர் புவன்சர் பந்து தாக்கியதில் கருண்டு விழுந்தார். எகிரிய பந்து அவரின் கழுத்தில் பலமாகத் தாக்கியது.

உடனே அவரை அருகில் உள்ள மருத்துவமனைக்குக் கொண்டு சென்றனர். அவரை பரிசோதித்த மருத்துவர்கள் அவர் இறந்து விட்டதாக தெரிவித்துள்ளனர்.

இதேபோல கடந்த வாரம் 25 ஆம் திகதி புவன்சர் பந்து தாக்கியதில் 18 வயதான பாகிஸ்தான் வீரர் ஜீசான் முகமது மற்றும் டிசம்பர் 28 ஆம் திகதி இளம் வீரர் ராம் சந்திர ரான்கிட் சதார் ஆகியோர் உயிரிழந்துள்ளனர் என்பது குறிப்பிடத் தக்கது.

கால்பந்து மத்தியஸ்தர்களுக்கான

தரப்படுத்தல் பரீட்சை

இலங்கை கால்பந்து சம்மேளனம், கால்பந்து மத்தியஸ்தர்களுக்கான தரப்படுத்தல் மற்றும் இணைத்துக் கொள்வதற்கான பரீட்சைகள் எதிர்வரும் சனிக்கிழமை கொழும்பு அமீர் அல் ஹீசனியா வித்தியாலயத்தில் நடைபெறவுள்ளன.

இதற்கு முன்னோடியாக உடல் தகுதி பரீட்சை நடத்தப்படுகின்றது.

கிழக்கு மாகாண விண்ணப்பதாரிகளுக்கான உடல் தகுதி பரீட்சை திரு

கோணமலை ஸ்ரீ கோணேஸ்வரா இந்து கல்லூரி மைதானத்தில் நடாத்தப்பட்டது. இதில் 160 மத்தியஸ்தர்கள் கலந்து கொண்டார்கள்.

இலங்கை கால்பந்து மத்தியஸ்தர் பணிப்பாளர் ஏ.எம்.யாப்பா தலைமையிலான குழுவினர் இவர்களுக்கான பரீட்சைகளை நடத்தினர்.

இதில் தகுதி பெற்றவோர் எழுத்துப் பரீட்சைக்கு அனுமதிக்கப்பட்டார்கள்.

டெஸ்ட் போட்டியிலிருந்து

பிராவோ ஓய்வு



மேற்கிந்திய தீவுகள் அணியின் சகலதுறை ஆட்ட வீரரான பிராவோ, டெஸ்ட் போட்டியில் இருந்து ஓய்வு பெறுவதாக அறிவித்துள்ளார். உலக கோப்பை போட்டிக்கான அணியில் இருந்து நீக்கப்பட்டதையடுத்து அவர் இந்த அறிவிப்பை வெளியிட்டுள்ளார்.

2010 ஆம் ஆண்டில் இருந்து அவர் டெஸ்ட் போட்டிகளில் விளையாடவில்லை. எனினும் ஒரு நாள் போட்டியில் தொடர்ந்து விளையாடு வேன் என்று அவர் அறிவித்துள்ளார்.

40 டெஸ்ட் போட்டிகளில் விளையாடியுள்ள பிராவோ, 3 சதுர அடங்களை 2,200 ஓட்டங்கள் எடுத்துள்ளார். அவரது சராசரி ஓட்ட எண்ணிக்கை 31.42 ஆகும். 80 விகிதெடுக்களையும் அவர் கைப்பற்றி உள்ளார்.

ஒலுமடு பாடசாலை

இல்லமெய்வல்லுநர் போட்டி



நெடுங்கேணி ஒலுமடு அரசினர் தமிழ்க்கல்வன் பாடசாலையிலிருந்து நடந்த பாடசாலை மட்டத் திறனாய்வுப் போட்டி வெகு சிறப்பாக இடம்பெற்றது.

ஒலுமடு பாடசாலையின் அதிபர் கு.விமலேந்திரன் தலைமையில் கடந்த 30 ஆம் திகதி இடம்பெற்றது.

செங்கதிர் இல்லம் 520 புள்ளிகளைப் பெற்று 1 ஆம் இடத்தையும் பைந்தளிர் இல்லம் 500 புள்ளிகளைப் பெற்று 2 ஆம் இடத்தினையும் வளர்மதி இல்லம் 387 புள்ளிகளைப் பெற்று 3 ஆம் இடத்தினையும் பெற்றுள்ளனர். (10)

உயரிய விடயங்களை பிரதிபலிக்க வேண்டும்

யாழ். அரச அதிபர்



விளையாட்டுப் போட்டிகளில் யார் வெற்றிபெறுகிறார்கள் யார் தோற்கிறார்கள் என்பதற்கப்பால் பொறுமை "பண்பு" ஒழுக்கம் எனும் உயரிய விடயங்கள் எதிர் பார்க்கப்படுகிறது.

அவை இங்குகாணப்பட்டமை மிகவும் உற்சாகத்தை கொடுக்கும் விடயமாகும். ஆனாலும் மனதில் உள்ள ஆதங்கத்தினையும் வெளிப்படுத்த வேண்டி உள்ளது.

போட்டியில் பங்குபற்றும் வீரர்கள் மட்டுமல்லாது ஏனைய உத்தியோகத்தர்களும் பொது மக்களும் பெருமளவில் பார்வையாளர்களாக பங்குபற்றி வீரர்களை உற்சாகப்படுத்துவதுடன் தாமும் விளையாட்டினை கண்டு களித்து உற்சாகமடைய வேண்டும் என்று யாழ்.மாவட்ட அரச அதிபர் சுந்தரம் அருமைநாயகம் தெரிவித்தார்.

யாழ்.மாவட்டசெயலக நலன் புரிக்கழகத்தினரால் வருடந்தோறும் நடாத்தப்படும் அரச அதிபர் வெற்றிக்கிண்ண விளையாட்டு விழா வரிசையில் "அரச அதிபர் வெற்றிக்கிண்ணம் - 2014" இறுதிச்சுற்றுப்போட்டி நலன் புரிக்கழகத் தலைவரிடம் சினிமோ கனேஸ் வரன் தலைமையில் தென்மராட்சிபிரதேச செயலகத்துக்குட்பட்ட மட்டுவில் வளர்மதி விளையாட்டுக் கழகமேதானத்தில் நடைபெற்றபோது பிரதமவிருந்தினராகக் கலந்துகொண்டு உரை யாற்றும்போதே மேற்கண்ட வாறு தெரிவித்தார்.

அவர் தொடர்ந்து தனதுரையில் தினம்தினம் கோப்புகளுடனும் மக்கள்சேவையுடனும் தம்மை இணைத்து சேவையாற்றி மனதாலும் உடலாலும் சோர்ந்துபோய் உள்ள அரச உத்தியோகத்தர்கள அதிலிருந்து சிறிது விடுபட்டு உளத்துக்கும் உடலிற்கும் உற்சாகமுடக்க கூடியதாக விளையாட்டில் ஈடுபடுவதனால் இழந்த உற்சாகத் தினைப்பெற்று புத்தாக்கம் பெற இவ்வகையான விளையாட்டுப் போட்டிகள் உதவும்.

வெவ்வேறு பிரதேசத்தை சேர்ந்த உத்தியோகத்தர்கள் இங்கு ஒன்று கூடிசந்தோசமாக அளவளாவி உறவைவளர்த்துக் கொள்ளக்கூடிய களமாக இவ் விழாக்கள் உள்ளன.

எல்லோரும் ஒன்றுகூடி உற்சாகமாக விளையாட்டில் பங்குபற்றத்தகுது திறமைகளை வெளிக்காட்டிமுந்தாங்கள் முன்னதாக உரையாற்றிய போலீசு அரச அதிபர் தனதுரையில் விளையாட்டுப் போட்டிகளுடன் மட்டும் நின்று விடாது எமது பாரம் பரியத்தினைப் பிரதிபலிக்கக் கூடிய விதத்தில் பாரம்பரிய கலைகள் சம்பந்தமான போட்டிகளும் நடத்தப்படவேண்டுமெனத் தெரிவித்தார்.

37 புள்ளிகளைப் பெற்றுக் கொண்டதன்மூலம் தெல்லிப்பளை பிரதேச செயலக அணியினர் அரச அதிபர் வெற்றிக் கிண்ணம் 2014 இல சம்பியன் கிண்ணத்தினை தமதாக்கிக் கொண்டனர். வேலணை பிரதேச செயலக அணியினர் 35 புள்ளிகளைப் பெற்று 2 ஆம் இடத்தினையும் 30 புள்ளிகளைப் பெற்று யாழ். மாவட்ட செயலக அணி 3 ஆம் இடத்தினையும் தமதாக்கிக் கொண்டனர். (11)

விளையாட்டுக் கழகங்களுக்கு

நிதியுதவி வழங்கல்




கழகம், மூன்று முறிப்புக்கோட்டஸ் விளையாட்டுக்கழகம், ஆசிகுளம் உதயசூரியன் விளையாட்டுக்கழகம், பாலாமைக்கல் ஜம்பைர் விளையாட்டுக்கழகம், கள்ளிக்குளம் விளையாட்டுக்கழகம், கருப்பணிச்சாங்குளம் விளையாட்டுக்கழகம் காத்தார்சின்னக்குளம் ஆகிய கழகங்களுக்கு வவுனியா பிரதேச செயலர் மு.உதயராசா முன்னிலையில் விளையாட்டு உபகரணங்கள் வழங்கப்பட்டன. (40)



பாண்டியன்குளம் பாடசாலையில் இடம்பெற்ற இல்ல மெய்வல்லுநர் விளையாட்டு நிகழ்வின் விநோத உடை போட்டியில் ஆவி வேடம் தரித்த மாணவனையும் ஆவியால் வழங்கப்பட்ட சூண்டுப்பிரசுரத்தையும் காணலாம்.

உலகக் கிண்ண கிரிக்கெட்

இந்திய அணி



30 பேர் கொண்ட உத்தேச பட்டியலில் இடம் கிடைக்காத யுவராஜ் சிங்குக்கு இந்த அணி யிலும் இடம் கிடைக்க வில்லை.

இதேசமயம் உத்தேச அணியில் இடம்பெற்ற உத்தப்பா 15 பேர் அணியில் இடபெற வில்லை. 2011 உலகக் கிண்ணத் தொடரில் விளையாடிய வீரர்களில் டோனி, கோலி, அஷ்வின், ரெய்னா ஆகிய நான்கு வீரர்களே இம்முறை உலகக் கிண்ணத்துக்கான அணியில் இடம் பிடித்துள்ளனர்.

அத்துடன் மூன்று சுழல் பந்து வீச்சாளர்களை கொண்ட அணியாக இந்தியா களமிறங்க வுள்ளது. அணிவிவரம்:- டோனி (அணித் தலைவர்), ஷிகார் தவான், ரோஹித் சர்மா, ரஹானே, விராட் கோலி, சுரேஷ் ரெய்னா, அம்பதி

ராயுடு, ரவீந்திர ஜடேஜா, அஷ்வின், அக்ஷர் பட்டேல், முஹமது ஷமி, இஷாந் சர்மா, ஸ்ருவர்ட் பின்னி, உமேஷ் யாதவ், புவனேஷ்வர் குமார் ஆகியோராவர்.

அவுஸ்ரேலியாவில் இந்த மாதம் தொடங்க உள்ள உலகக்கிண்ணக் கிரிக்கெட் தொடருக்கான 15 பேர் கொண்ட இந்திய அணி நேற்று அறிவிக்கப்பட்டது.

டோனி தலைமையில் களமிறங்கும் இந்திய அணியில் பெரும்பாலானவர்கள் இளைஞர்களே.

உலகக் கிண்ணத்துக்கான 15 பேர் கொண்ட இலங்கை அணி நேற்று அறிவிக்கப்பட்டது. அவுஸ்ரேலியா- நியூஸிலாந்தில் இம் மாதம் உலகக்கிண்ணக் கிரிக்கெட் போட்டித் தொடர் நடக்கிறது. இதற்கான இலங்கை அணியே நேற்று அறிவிக்கப்பட்டது.

இந்த அணியில் சத்திர சிகிச்சை செய்திருக்கும் முன்னணி வேகப்பந்து வீச்சாளரான லசித் மலிங்கவும் இடம்பெற்றுள்ளார்.

அணிவிவரம்:- ஏஞ்சலோ மத்தியூஸ் (அணித் தலைவர்), டில்ஷான், குமார் சங்ககார, மஹேல ஜெயவர்த்தன, லஹிரு திரிமன்னே, டினேஷ் சந்திமால், டிமுத் கருணாரட்ண, ஜீவன் மெண்டிஸ், திஸர பெரேரா, சுரங்கலக்மால், லசித் மலிங்க, தம்மிக பிரசாத், நுவான் குலசேகர, ரங்கன ஹேரத், சசித்ர சேனநாயக்க

இலங்கை அணி



உலகக் கிண்ண காலிறுதிக்குள்

மேற்கிந்திய தீவுகள் நுழைவது கடினம்



2015 ஆம் ஆண்டுக்கான உலகக்கிண்ண கிரிக்கெட் போட்டிகள் அவுஸ்திரேலிய மற்றும் நியூசிலாந்து நாடுகளில் எதிர்வரும் 14 ஆம் திகதி ஆரம்பமாக வுள்ளது.

இந்நிலையில் உலகக்கிண்ண தொடரின் காலிறுதிக்குள் மேற்கிந்திய தீவுகள் அணி நுழைவது கடினம் என இதன் ஆபிரிக்க கிரிக்கெட் அணியின் முன்னாள் தலைவர் கிரேம் சுமித் தெரிவித்துள்ளார்.

உலகக்கிண்ண தொடருக்கான மேற்கிந்திய தீவுகள் அணியில் முன்னணி வீரர்கள் இல்லாமல் இருப்பதால் அந்நாட்டு இரசிகர்கள் மிகுந்த ஏமாற்றம் அடைந்துள்ளனர்.

கிறிஸ் கெய்ல், சாமுவேல்சுக்கு அதிக நெருக்கடி காணப்படும். புதுமுக அணிகள் மேற்கிந்திய தீவுகள் அணிக்கு சவாலாக விளங்கும். இதனால் காலிறுதிக்குள் நுழைவது கடினமான விடயம் என சுமித் சுட்டிக்காட்டியுள்ளார்.

ஐ.பி.எல். போட்டிக்கான வீரர்கள் ஏலம்

ஐ.பி.எல். போட்டிகளுக்கான வீரர்கள் ஏலம் எதிர்வரும் 16 ஆம் திகதி பெங்களூரில் நடைபெறவுள்ளதாக அறிவிக்கப்பட்டுள்ளது.

கடந்த ஆண்டு நடைபெற்ற ஐ.பி.எல். போட்டிகளில் யுவராஜ்சிங், கெவின் பிற்றர்ஸன், மற்றும் தினேஸ் காந்திக் ஆகியோர் அதிக விலையில் ஏலத்தில் எடுக்கப்பட்டனர். எனினும் இந்த ஆண்டிற்கான

ஐ.பி.எல். போட்டிகளில் யுவராஜ் சிங்கை ரோயல் சலஞ்சர்ஸ் அணியும் கெவின் பீட்டர்ஸன் தினேஸ் காந்திக் உள்ளிட்ட 14 வீரர்களை டில்லி அணியும் நீக்கியுள்ளன.

இந்நிலையில் இம்மாதம் நடைபெறவுள்ள ஏலத்தில் எத்தனை வீரர்கள் தெரிவு செய்யப்பட உள்ளனர் என்பது தெரிவிக்கப்படவில்லை.

போர்த்துக்கல் அணித் தலைவருக்கு

உதைபந்தாட்ட வீரர் விருது

உலகின் மிகச்சிறந்த உதைபந்தாட்ட வீரருக்கான பலோன் bX விருதை போர்த்துக்கல் அணியின் தலைவர் கிறிஸ்தியானோ ரொனால்டோ வென்றார். இதன் மூலம் உலகின் முன்னணி உதைபந்தாட்ட வீரருக்கு வருடாந்தம் வழங்கப்படும் இந்த விருதை நான்காவது தடவையாக வென்றுள்ளார்.

பலோன் bX விருது அறிவிக்கப்பட்டது. இதில் ரொனால்டோவுக்குப் போட்டியாக ஆர்ஜென்ரினாவின் லயனல் மெஸ்ஸி, கொலம்பியாவின் ஜேம்ஸ் ரொட்ரிகியூஸ், உலகக்கிண்ணம் வென்ற ஜேர்மனியின் கோல் காப்பாளர் மனுவல் நெயர் ஆகியோர் நெருக்கம் கொடுத்தனர். ஆனால் இவர்கள் அனைவரையும் இலகுவாகத் தோற்கடித்து

37.66 வீதமான வாக்குகளைப் பெற்று ரொனால்டோ இந்த விருதைப் பெற்றார். 2014 ஆம் ஆண்டில் 43 போட்டிகளில் விளையாடிய ரொனால்டோ 52 கோல்களை அடித்திருந்தமை குறிப்பிடத்தக்கது.

குமார் சங்ககார

சாதனை



டெஸ்ட் கிரிக்கெட் அரங்கில் 12 ஆயிரம் ஓட்டங்களை கடந்த மூன்றாவது வீரர் என்ற சாதனையைப் படைத்தார் இலங்கையின் குமார் சங்ககார.

இலங்கை - இந்திய அணிக்கு இடையே கடந்த வெள்ளிக்கிழமை இடம்பெற்ற ஆட்டத்திலேயே அவர் இந்தச் சாதனையைப் படைத்தார்.

12 ஆயிரம் ஓட்டங்கள் என்ற இந்த சாதனையை 130 போட்டிகளில் 224 இனிங்ஸ்களில் விளையாடியதன் மூலம் அவர் பெற்றார்.

இதனால் வேகமாக 12 ஆயிரம் ஓட்டங்களை கடந்தவர் என்ற சாதனையை யும் தனதாக்கினார்.

முன்னர் இந்த சாதனையைப் படைத்த சச்சின் 152 போட்டிகளில்

247 இனிங்ஸ்கள், பொண்டிங் 146 போட்டிகளில் 247 இனிங்ஸ்கள், கலிஸ் 147 போட்டிகளில் 249, டிராவிட் 148 போட்டிகளில் 255 இனிங்ஸ்களிலேயே இந்தச் சாதனையைப் படைத்தனர்.





“கல்யாணத்துக்கு முன்னாடி ஒரு பொண்ணு கர்வமா இருக்கலாம். கர்ப்பமாத்தான் இருக்கக்கூடாது” - அவள் ஒரு தொடர்கதை என்கிற திரைப்படத்தில் இருந்த இந்த ஒரு வரி வசனத்தில் இருந்த குறும்புத்தனமும் சீற்றமும் தான் யார் இந்த பாலச்சந்தர் என்று என்னை தேடிப் பார்க்க வைத்தது. “கட்டில் சத்தம் தாங்கலை” என்பது திருமணமாகாத பெண்ணொருத்தி தன்னுடைய அண்ணியிடம் சொல்லும் அதே திரைப்படத்தில் வரும் இன்னொரு வசனம். “சக்ஸஸ் சக்ஸஸ்” என்பது போன்ற சென்டிமென்ட் வசனத்துடன் துவங்கும் அப்போதைய தமிழ்ச் சினிமாக்களில் இப்படிப்பட்ட அதிர்ச்சிகர வசனங்கள் எல்லாம் இன்று கூட நினைத்துக் பார்க்க முடியாதவை. இப்போதைய

அலைகளை ஏற்படுத்தி கவனத்தை ஈர்த்தன. ஆனால் தம்முடைய படைப்புகளை வெறுமனே அதிர்ச்சி மதிப்பிட்டு நோக்கில் திட்டமிட்டு அவர் உருவாக்கியதாகத் தெரியவில்லை. ஏனெனில் அவைகளில் சமூகத்தின் மீதான கடுமையான விமர்சனங்களோடு கூடவே அதற்கான பரிவுணர்ச்சியும் கலந்திருந்தது. “பாலு.. உன்னோட படங்கள்ல மட்டும் தான் படல்கள் எழுதுவதற்கு சவாலாக அமைகிற மாதிரியான சிக்கலான, சுவாரசியமான கதைச் சூழல்கள் இருக்கு” என்று கண்ணதாசன். பாலச்சந்தரிடம் சொன்னதாக ஒரு தகவல் உண்டு. சிறு வயதுகளில் எம்.கே.தியாகராஜ பாகவதர் திரைப்படங்களைக் காண்பதில் ஆர்வம் கொண்டிருந்த பாலச்சந்தருக்கு நாடகங்களை எழுதுவதில் உள்ள ஈடுபாடு இளமையிலேயே உண்டானது. அரசு அலுவலகத்தில் அவர் பணிபுரிந்து கொண்டிருந்த போது புதிதாக பொறுப்பேற்க வந்த அதிகாரியை வரவேற்கும் விழாவிற்கு அவர் ஆங்கிலத்தில் எழுதிய நாடகமான “மேஜர் சந்திரகாந்த்” பரபரப்பான வரவேற்பைப் பெற்றது. பிறகு நண்பர்களின் வற்புறுத்தலின் காரணமாக பொதுமக்களும் இதைக் காண ஏதுவாக தமிழில் மொழிபெயர்த்து வெளி

பாலச்சந்தரையே சாரும். அபத்தமான சென்டிமென்ட் உணர்வுகளும் வழக்கங்களையும் இன்னமும் கூட கொண்டிருக்கும் தமிழ் சினிமாவில் தன்னுடைய இயக்கத்தில் வெளியான முதல் திரைப்படத்தின் தலைப்பையே “நீர்க்குமிழி” என்று வைக்கும் துணிச்சலையும் புதுமையையும் பாலச்சந்தர் கொண்டிருந்தார். அதுவரை தமிழ் சினிமாவில் மாறாதிருந்த பல பழமைவாதப் போக்குகளை பாலச்சந்தரின் படங்கள் சிதறடித்தன. காதலனை கொன்றவனை பழி வாங்குவதற்காக அவனுக்கே சித்தியாக வந்து அதிர்ச்சி தரும் ஒரு பெண் (முன்று முடிச்சு). திருமணமான ஒருவன் மகள் வயதுள்ள பெண்ணுடன் கொள்ளும் பாலுறவால் ஏற்படும் குடும்பச் சிக்கல்கள் (நூல்வேலி). காதலன், கொடுமைக்கார கணவன், ஒருதலையாக காதல் செய்யும் அப்பாலியொருவன் என்று மூன்று ஆண் முனைகளில் அலையுறும் ஒரு பெண் (அவர்கள்). அதிக வயது வித்தியாசமுள்ள இரு ஜோடிகளின் காதலினால் ஏற்படும் உறவுச்சிக்கல்கள் (அபூர்வ ராகங்கள்). திருந்தி மைய நிரோட்ட வாழ்க்கையில் புக விரும்பும் ஒரு ரவுடியையும் பாலியல் தொழிலாளியையும் இச்சமூகம் அவர்களின் பழைய

பாலச்சந்தர் இருந்தார். பணக்கார பண்ணையார் ஏழை விவசாயி என்று சமூகத்தின் மேல்நிலை, கீழ்நிலை, பாத்திரங்களையே கொண்டு அதுவரையான தமிழ் சினிமாக்கள் இயங்கிய போது அதை விட குழப்பங்களும் சிக்கல்களும் கொண்ட மத்திய தர வர்க்க மனிதர்களையும் அவர்களின் பிரச்சினைகளையும் தமிழ் திரையில் பதிவு செய்த வகையில் பாலச்சந்தர் ஒரு முன்னோடியாக செயற்பட்டார். ஸ்டார் நடிகர்களின் பின்னால் தாமஸ் தம்முடைய திறமையின் மீது அசாத்திய நம்பிக்கை கொண்டு பல புதுமுகங்களை பட்டை தீடி அறிமுகப்படுத்தி வெற்றிபெறச் செய்தவர் என்கிற வகையில் “சினிமா என்பது இயக்குநர்களின் கையில் இருக்க வேண்டிய உட்கம்” என்கிற செய்தியை தொடர்ந்து நிரூபித்துக் கொண்டேயிருந்தார். வங்காளப் படங்களின் பாதிப்பு பாலச்சந்தரின் படங்களில் இருந்தன குறிப்பாக சத்யஜித்



கே.பாலச்சந்தர் - கலகக் குரல்களின் முன்னோடி

- கரேஷ் கண்ணன் -

இயக்குநர்கள் கூட கையாளத் தயங்குபவை. சினிமாவை வெறுமனே பொழுதுபோக்கு அம்சமாக மாத்திரமே இச்சமூகம் அணுகிக் கொண்டிருந்த காலகட்டத்தில் அதை மத்தியதர வர்க்க குடும்பங்களின் வரவேற்பறை விவாதங்களாக மாற்றிய வகையில் பாலச்சந்தரின் ஒவ்வொரு திரைப்படத்திற்கும் தனித்தன்மையும் முக்கியத்துவமும் உண்டு. “அரங்கேற்றம்” திரைப்படம் வெளிவந்த போது அப்போதைய சமூகப் பிரச்சினைகளுள் ஒன்றாக இருந்த “குடும்பக் கட்டுப்பாட்டின் முக்கியத்துவத்தை” வெளிப்படுத்தும் விதமாக அத்திரைப்படம் அமைந்திருந்தாலும் கூட ஒரு பிராமணப் பெண்ணை பாலியல் தொழிலாளியாக சித்தரித்ததற்காக பிராமண சமூகத்தின் கடுமையான விமர்சனத்தை எதிர்கொண்டது. பாலச்சந்தரின் பெரும்பாலான திரைப்படங்கள் இவ்வாறான சர்ச்சைகளையும் விவாதங்களையும் அப்போதைய தமிழ் சமூகத்தில் ஏற்படுத்தின. அதிர்ச்சி

யிட்ட போது அமோகமான வெற்றியைப் பெற்றது. அப்போது ஓடிய திரைப்படங்களுக்கு ஈடான கூட்டத்தை பாலச்சந்தரின் நாடகங்களும் பெற்றன. திரையுலகினர் திரும்பிப் பார்க்கிற அளவிற்கான வளர்ச்சியைப் பெற்றிருந்தார் பாலச்சந்தர். இவரின் “மெழுகுவர்த்தி” எனும் நாடகத்தை காண வந்திருந்த எம்.ஜி.ஆர். “இது போன்ற திறமையான இளைஞர்கள் திரைத்துறைக்கு நிச்சயம் வரவேண்டும்” என்று கூறி “தெய்வத்தாய்” திரைப்படத்தில் வசனமேழத வாய்ப்பளித்தார். அத்திரைப்படம் வெற்றிகரமாக ஓடினாலும் தம்முடைய தனித்தன்மையும் திறமையும் அதில் வெளிப்படவில்லையே என்கிற வருத்தம் பாலச்சந்தருக்கு ஏற்பட்டதால் தம்முடைய நாடகங்களையே திரைப்படமாக்கும் பணிகளில் ஈடுபட்டார். கிருஷ்ணன் பஞ்சு இயக்கிய “சர்வர் சந்தரம்” மகத்தான வெற்றியைப் பெற்றது. அதுவரை நகைச்சுவை நடிகராக அறியப்பட்டிருந்த நாகேஷை மறுகண்டு பிடிப்பு செய்து இன்னொரு பரிமாணத்தில் சித்தரித்த பெருமை

நிலைக்கே தள்ளும் அபத்தம் (தப்பத் தாளங்கள்) என்று வித்தியாசமான பல கதையோட்டங்களை கையாண்ட இயக்குநராக பாலச்சந்தர் திகழ்ந்தார். எம்.ஜி.ஆர் படம். சிவாஜி படம் என்று நடிகர்களால் திரைப்படங்கள் அடையாளம் காணப்பட்டுக் கொண்டிருந்த சூழலில், நீதருக்குப் பிறகு “இயக்குநரின் திரைப்படங்களாக” அவை அடையாளம் காணப்பட்டு இயக்குநர்களுக்கான முக்கியத்துவத்தையும் பெருமையையும் நிறுவியதில் பாலச்சந்தரின் பங்களிப்பிற்கு முக்கியத்துவமுண்டு. அதைப் போலவே ஆண் மையவாத சிந்தனைகளில் உதிர்ந்த படைப்புகளாக தமிழ் சினிமாக்கள் உருவாகிக் கொண்டிருந்த நேரத்தில் பெண் கதாபாத்திரங்கள் வெறும் கவர்ச்சி பிம்பங்களாகவும் சென்டிமென்ட் உபயோகங்களுக்காகவும் ஆண்களால் காப்பாற்றப்பட காத்துக் கொண்டிருக்கும் அபலைகளாகவும் சித்தரிக்கப்பட்டுக் கொண்டிருந்தனர். இதிலிருந்து முற்றிலும் விடுபட்டு பெண்களை முன்னிலைப்படுத்தியும் அவர்களின் பிரச்சினைகளை மையப்படுத்தியும் சித்தரித்த வகையில் பாராட்டத்தக்க ஓர் இயக்குநராக

ரித்விக் கட்டக் ஆகியோரைச் சொல்லலாம். “அவள் ஒரு தொடர்கதை” திரைப்படம் ரித்விக் கட்டக்கின் “மேனா” தாஹ் தாரா என்கிற வங்காளப் படத்தின் தழுவலே பாலியல் தரகராக இருக்கும் நயர் எதிர்பாராத சூழலில் தன்னுடைய மகளை பாலியல் தொழிலாளியாக கண்டு அதிர்ச்சியுறும் காட்சியும் திரைப்படத்தின் ஒரு காட்சியே. பழமைவாத மனோபாவங்கள் அபாயமாக வேரூன்றிய காலகட்டத்திலேயே அதைச் சிதறடிக்கும் விதமாக புதுமையான, புரட்சிகரமான படைப்புகளை உருவாக்கிய பாலச்சந்தரின் பாதையை இளம் இயக்குநர்களும் பின்பற்றுவது தான் அவருக்கு செய்யும் உண்மையான அஞ்சலியாக இருக்கும்.



IDலையாளத் திரைப்படங்களில் பிரபலமான சிரிப்பு நடிகர் இன்னசென்ட் எம்.பி.யாகி. டில்லி சென்ஸ்வர். தன் அனுபவத்தை நகைச்சுவையாக கூறுகிறார்: நாடாளுமன்றத்தில் ‘இடம் பத்தல: ஒருவரை ஒருவர் முட்டி, மோதி அவதிப்பட்டுத் தான் உட்கார முடிகிறது. என் பக்கத்தில் தான் ராகுல்காந்தி அமர்ந்திருந்தார். அவர் எப்போதும் தூக்கத்தில் தான் தீவிரமாக இருப்பார். பாவம், தூங்காமல் என்ன செய்வார்... நான் தூங்காமல் எல்லாரையும் வேடிக்கை பார்ப்பேன். நம் நாட்டில்

அரசியல் தொழிலா, வியாபாரமா?

மட்டும் தான், அரசியலை தொழிலாக நினைக்கின்றனர். பல நாடுகளிலும் அரசியலை ஒரு தொழிலாகவோ, வருமானம் பெறும் வியாபாரமாகவோ கருதுவதில்லை. அங்கு பகலில் நாடாளுமன்றம் நடைபெறும். அதில், மக்கள் பிரச்சினைகள் பற்றி கருத்துத் தெரிவித்த பின், வீடு திரும்பி, தங்கள் வருமானத்துக்காக வேறு வேலைக்கு செல்வர். யாரும் அரசியலை தொழிலாகவோ, வியாபாரமாகவோ நினைப்பது இல்லை. நம் நாட்டில் அரசியலில் புகுந்து, கோடிகள் சம்பாதித்து, பின் ஒதுங்கி விடுகின்றனர். இப்படியே போனால், நாடு எங்கே உருப்படப் போகுது... என்கிறார் இன்னசென்ட்.

சீனாவின் சிஜியாங் மாகாணத்தில் சிசெங் என்ற இடத்தில் தண்ணீருக்குள் ஒரு நகரம் இருப்பதைக் காணலாம். இந்தப் பகுதியை கிறிஸ்து பிறந்த இரண்டாம் நூற்றாண்டில் கிழக்கு மிங் மற்றும் க்விங் வம்சத்தினர் ஆண்டு வந்தனர். இவர்கள் அப்போது கட்டிய அரண்மனைகள், வீடுகள்தான் தற்போது ஏரிக்குள் மூழ்கிக் கிடக்கின்றன. 53 ஆண்டுகளுக்கு முன், சீனா இந்தப் பகுதியில் மிகப் பெரிய நீர் மின் சக்தி நிலையத்தை உருவாக்கியபோது, அதற்காக பெரிய அணையை கட்டி நீரைத் தேக்கியது. இந்த நீர் பெரிய ஏரியாக உருவெடுத்து பல நகரங்களை மூழ்கடித்தது. 2 இலட்சம் மக்கள் இடமாற்றம் செய்யப்பட்டனர். இந்த அணையினால் 573 சதுர கி.மீ. அளவுக்கு கியாண்டோ ஏரி உருவானது. இதனால் ஆயிரக்கணக்கில் பெரிய தீவுகளும், மேலும் பல ஆயிரக்கணக்கில் குட்டி தீவுகளும் உருவாயின. இதில் சிசெங் பகுதியில் மிங் மற்றும் க்விங் வம்சத்தினரின் அரண்மனைகள்



ஏரிக்குள் மூழ்கிய நகரம்

வீடுகள் மூழ்கின. ஷங்காய் நகரிலிருந்து இந்த ஏரி பகுதிக்கு பஸ் வசதி உள்ளது. மூழ்கிய கட்டிடங்களை காண ஏராளமான சுற்றுலா பயணிகள் வருகின்றனர். 1800 ஆண்டுகள் பழைய இந்த நகரத்தை ஏரிக்குள் 26.40 மீற்றர் ஆழத்தில் ரசித்துப் பார்க்கலாம்.

இலங்கையில் ஜனாதிபதியின் அதிகாரத்துவம்! நாடாளுமன்ற ஆட்சி முறை! மக்களுக்கான அதிகாரம்!

- யோகா - ராஜன்

01



இலங்கையின் அதிகார மையமாக விளங்கக் கூடிய ஜனாதிபதி மாளிகையில், அதன் உயர் பீடத்தில் இன்று வீற்றிருப்பவர், மைத்திரிபால சிறிசேன அவர்கள்.

“இவர் மிக எளிமையானவர், சண்முகதாசன் வழி வந்தவர், றோகன விஜயவீராவின் ஜேவிபியில் சேர்ந்து சில காலம் சிறைவாழ்வைத் தரிசித்தவர். இடதுசாரிய மனமுடையவர், மனிதாபிமானம் மிக்கவர்.”

“முன்னைய ஜனாதிபதி ராஜபக்ச கூட அப்படித்தான் இருந்தார். இடதுசாரிப் பின்னணியில் இருந்து வந்தவர். மனித உரிமை மீறல்களுக்கு எதிராக குரல் கொடுத்த அவர்... அதிகார பீடத்தில் அமர்ந்ததும், அவரது தோற்றம் மாறியது, தொனி மாறியது, செயல்கள் தலைகீழாகின!”

இவை அரசியல் ஆர்வலர்கள் மத்தியில் தொனிக்கும் பலமான குரல்கள்!

மைத்திரிபால சிறிசேன புதிய ஜனாதியாகத் தேர்வு செய்யப்பட்டுள்ளார். இவருக்கு முன்னால் காத்திருக்கும் மிகப்பெரிய சவால் “பதவியேற்றுக் கொண்டதில் இருந்து 100 நாட்களுக்குள் ஜனாதிபதி ஆட்சி முறைமையை முடிவுக்குக் கொண்டுவர வேண்டும்” என்பது! இவர் பதவிக்கு வருவதற்கான அடிப்படைக் கோசமும் இதுவே!

“நாறு நாட்களுக்குள் ஜனாதிபதி ஆட்சி முறைமையை மாற்றிவிட முடியுமா?” என்ற வாதப் பிரதிவாதங்கள் ஒருபுறமிருக்கட்டும்!

ஆனால், இங்கு எமது நோக்கம் இலங்கை போன்ற நாடுகளில் இன்றிருக்கக்கூடிய அரசியல், சமூகக் கட்டமைப்புக்குள் மக்களுக்கான ஜனநாயகத்தை, அவர்களுக்கான குறைந்தபட்ச அதிகாரத்தை வழங்குவதற்கான ஆட்சி முறைமை எப்படி அமையவேண்டும் என்பதும், ஜனாதிபதி ஆட்சி முறைமையை மாற்றுவதன் மூலம் மக்களுக்கான ஜனநாயகத்தை கொண்டுவந்துவிட முடியுமா? என்பதை ஆய்வதுமே!

மக்களின் அதிகாரம் பற்றிய அறிவு என்பது பாரததும் விரிந்ததும் மிக ஆழமானதும் என்பதை நாம் அறிவோம். அதற்குள் நாம் போகவில்லை. அவை பற்றி ஆய்வதற்கான களமும் இதுவல்ல.

இன்று பரவலாகப் பேசப்படும் முக்கிய கருத்தாக்கம் ஜனாதிபதி ஆட்சி முறையை மாற்றி, நாடாளுமன்றத்துக்கு அதிகாரத்தை வழங்குவது பற்றியதே! ஆனால் சமூக ஜனநாயகமே கேள்விக்குட்பட்டிருக்கும் இலங்கை, இந்தியா போன்ற நாடுகளில் மக்களின் ஜனநாயக உரிமையை தக்கவைப்பதற்கு அரசியல் கீர்த்திருத்தம் அதாவது முழுமையான ஓர் அரசியல் கீர்த்திருத்தம் கட்டாயம் அவசியமாக இருக்கிறது.

ஆனால் அவை பற்றி யாரும் பேசுவதாகத் தெரியவில்லை. இங்கு நாம் மாக்கியவழிப் பாட்டாளி வர்க்கப் புரட்சி பற்றியோ, சோசலிசக் கட்டுமானம் குறித்தோ பேசுவதாகக் கருதவேண்டாம். முதலாளித்துவ சமூகச் சூழலிலும் (ஒப்பீட்டளவில்) மக்களுக்கான நல்லாட்சியை, அதாவது ஒரு சமூகநல அரசை உருவாக்க முடியும் என்பதையே இங்கு வலியுறுத்த முனைகிறோம்!

இலங்கையில் நாடாளுமன்ற அதிகாரத்துவ காலம் முதல் இன்றைய ஜனாதிபதிக் காலம் வரை அதிகாரத்தில் இருந்தவர்கள் தமக்குள் அதிகாரத்தைப் பங்கு போட்டுக்கொள்வதற்கான ஒரு கருவியாகவே அரசும் அதற்கான அரசியல் அமைப்புச் சட்டங்களும் பயன்படுத்தப்பட்டு வந்துள்ளன. அரசியல் அமைப்புச் சட்டங்களும் அவ்விதமே அமைந்திருக்கின்றன!

மாறாக எந்தவொரு அரசியலமைப்புச் சட்டங்களும் மக்களுக்கான அதிகாரம் பற்றிப் பேசியதே இல்லை! அவ்வகையில் அரசு என்பது, மக்கள் மீது அதிகாரத்தைச் செலுத்துவதற்கான கருவியாக மட்டுமே புரிந்துகொள்ளப்பட்டிருக்கிறது. ஆனால் அரசு என்பது மக்களை நிர்வகித்து, வழிநடத்திச் செல்வதற்கான கருவியாகவே அமையவேண்டும்! அவ்வகையிலேயே சட்டங்களும் மாற்றியமைக்கப்பட வேண்டும்!

மேலும் அறிவு ஜீவிகளும் மக்களுக்கான அதிகாரம் பற்றிப் பேசுவதற்கும் நனித்து நோக்கவேண்டிய முக்கிய பொருள், இலங்கையில் மையத்தை நோக்கி அதிகாரங்களை ஒன்று குவிப்பதற்கு ஏற்ற வகையிலேயே அரசியல் அமைப்பு விதிகள், சட்டங்கள், மரபுகள் அனைத்துமே அமைக்கப்பட்டுள்ளன என்பதாகும்!

எமது முன்மொழிவு அதிகார மையங்களைப் பிளப்பதன் மூலம் அதிகாரங்களைப் பரவலாக்கவேண்டும் என்பதே!

இலங்கையின் ஆட்சியதிகாரம், நாட்டை நிர்வகிப்பதற்கு அடிப்படையாக விளங்கக்கூடிய நீதித்துறை, நிர்வாகத்துறை, சட்டம் இயற்றும்துறை ஆகிய மூன்று துறைகளையும் ஒருங்கே கொண்ட இறுகிப்போன மையப்படுத்தப்பட்ட மிக மோசமான அதிகாரப்போக்கில் இருந்து வருவது முழு நாட்டுக்கும் மக்களுக்குமான பெரும் சாபக்கேடு!

பொதுவாக மேற்கூறிய நாடுகளில், குறிப்பாக சுவீடர்லாந்தை நோக்கித் நீதித்துறை, நிர்வாகத்துறை, சட்டம் இயற்றும்துறை ஆகிய மூன்று துறைகளும் சுயாதீனமாக இயங்கக்கூடிய வகையில் அரசியல் சட்டமுறைமைகள் அமைக்கப்பட்டுள்ளன.

இன்னும் இம் மேற்கூறிய நாடுகளின் சிறப்பம்சம், அரசு நிர்வாகத் தலைமையில் அதாவது அரசாங்க அமைச்சர்களாக அமர்ந்துகொள்ளும் இவர்கள், எமது நாட்டில் இருப்பது போன்று சட்டமியற்றும் நிறுவனமான நாடாளுமன்றப் பிரதிநிதிகளாக இருப்பதில்லை.

இதன் பொருள் சட்டத்தை இயற்றும் இவர்களே, (நாடாளுமன்ற உறுப்பினராக அமர்ந்துகொண்டு) நாடாளுமன்றப் பிரிவினருடன் இணைந்து சட்டத்தை அமுலாக்கம் செய்கின்ற இரட்டை அதிகாரத்தைத் தம்மகத்தே தக்கவைத்துக் கொள்வதில்லை!

மேலும், மக்களால் தெரிவுசெய்யப்படும் ஜனாதிபதியோ, அல்லது மக்களின் ஆதரவைப்பெற்ற பெரும்பான்மையைப் பெற்ற தனிக் கட்சிகளோ அன்றி கூட்டாட்சிக் கட்சிகளோ அமைச்சரவையைத் தெரிவுசெய்து, நாடாளுமன்றத்தில் அவர்களுக்கான

அங்கீகாரத்தைக் கோருவர்.

பொதுவாக இவ் அமைச்சர்கள் அனைவருமே ஏற்கனவே அவரவர் துறைசார்ந்து சிறந்த நிர்வாகிகளாவும் வல்லுநர்களாகவும் கடமையாற்றியவர்களையே மேற்படி ஜனாதிபதியோ அல்லது அரசாங்கக் கட்சிகளோ தமது தெரிவுக்கு உட்படுத்தியிருப்பார்!

இன்னொரு முக்கிய அம்சம் இவ் அமைச்சர்கள் யாரும் நாடாளுமன்ற உறுப்பினர்களில் இருந்துதான் தெரிவுசெய்யப்படவேண்டும் என்ற விதியும் இங்கில்லை. அப்படி அவர் ஒரு நாடாளுமன்ற உறுப்பினராக இருக்கும் பட்சத்தில், அமைச்சரானதும் அவர் நாடாளுமன்றப் பதவியை துறந்துவிட வேண்டும்.

அதாவது மேலே குறிப்பிட்ட வண்ணம் சட்டத்தை இயற்றும் இவர்களே, நாடாளுமன்ற உறுப்பினராக அமர்ந்துகொண்டு சட்டத்தை அமுலாக்கம் செய்கின்ற இரட்டை அதிகாரத்தைத் தம்மகத்தே தக்கவைத்துக் கொள்வதில்லை! இதன் அர்த்தம் இவ் அமைச்சர்கள் தமது துறை சார்ந்து நாடாளுமன்றப் பிரதிநிதிகள் மத்தியில் பதில் கூறுவதற்குப் பொறுப்பாக இருக்கவேண்டும் என்பதே!

ஆனால், இலங்கை போன்ற நாடுகளில், அமைச்சராக இருக்கும் ஒருவர், நாடாளுமன்றப் பிரதிநிதியாகவும் இருந்துகொண்டு அமைச்சரே அமைச்சரின் நடவடிக்கைகளுக்குப் பதில் அளிக்கவேண்டிய பொறுப்பிலும் அமர்வார் என்பதுதான், உண்மையில் இது நகைப்புக்குரிய ஒரு நடைமுறை. இது தன்மீதான ஒரு வழக்கை தானே நீதிவிசாரணை செய்கின்ற ஒரு நீதிபதியின் செயலுக்கு ஒப்பானது!

எமது நாட்டின் அவலம், அரசுக்குத் தலைமை கொடுத்து நிர்வகிக்கும் அரசாங்கமே (விளங்கிக்கொள்ளவேண்டிய முக்கிய விடயம், அரசு வேறு அரசாங்கம் வேறு) நீதிபதிகளை நியமித்தல் போன்ற செயற்பாடுகளை மேற்கொள்வதன் மூலம் நீதித்துறையின் சுயாதீனத்தை கேள்விக்குள்ளாக்குகிறது என்பதுதான். இங்கு பதவியை வழங்கியவர்க்கு விசுவாசமாக நீதித்துறையைக் கட்டமைக்க முனைகிறது அரசாங்கம். உண்மையில் சிறப்பான செயல், கால ஓட்டத்தில் நீதித்துறையை மக்களே தெரிவுசெய்வதற்கான ஒரு பொறிமுறையை வளர்த்துக்கொள்ளவேண்டும்.

(மிகுத் நாளை தீனமுரசல்)

* “பெரிய பாடாவதியாக இருக்கிறது” என்று அலுத்துக் கொள்கிறோம் அல்லவா? பாடாவதி என்பதற்கு என்ன பொருள், அது எப்படி வந்தது? மிகுதியான தொல்லை என்பது அதன் பொருள். பாடு, அவதி என்ற இரண்டும் துன்பத்தைக் குறிக்கும் சொற்கள். மாபெரும் என்பதில் மா, பெரும் என்ற இரண்டு சொற்களும் ஒரே பொருளைச் சுட்டினாலும் மிகப்பெரிய என்ற பொருளை அது குறிக்கிறது. அதுபோல மிக்க தொல்லையைக் குறிக்கும்போது பாடு, அவதி என்ற இரண்டையும் சேர்த்துப் பாடாவதி என்று சொல்லி நாளடைவில் பாடாவதி என்று வந்துவிட்டது.

* இந்தப் பாடலை நல்லா “நெட்டுருப்” போடு. இந்த சூத்திரத்தை நல்லா நெட்டுருப் போடு என்றெல்லாம் சொல்வதைக் கேட்டிருப்போம். இந்த “நெட்டுரு” என்பது என்ன? ஏதேனும் ஒரு பாடலையோ, வேறு இலக்கண, இலக்கியப் பகுதியையோ பலகாலும் சொல்லிச் சொல்லி மனமும் செய்வதை அவ்வாறு சொல்வார்கள். ஒருமுறை சொல்வதை ஓர்

உரு என்பார்கள். மந்திரங்களை இத்தனை உருவேற்றினார்கள் என்று சொல்வது வழக்கம். உருப்போடுதல், உருவேற்றுதல், நெட்டுருப் பண்ணுதல் என்பவை ஒரே பொருளில் வருபவை. நீண்ட நேரம் உருப்போடுவதே நெட்டுருப் பண்ணுதல் என்பது.

(*க.வா.ஜ பதில்கள் பகுதி’ நூலில்)
* உங்களை யாராவது “இடியட்” என்றால் கோபப்பாதீர்கள். “இடியட்” என்ற சொல்லுக்கு “முட்டான்” என்று பொருள் இல்லை; “ஒரு பதவியையும் வகிக்காத சாதாரண குடிமகன்” என்பதே பொருள்.

(*உங்களுக்குத் தெரியுமா? நூலில்)
* வீடியோ என்னும் லத்தீன் மொழிச் சொல்லுக்கு “நான் பார்க்கிறேன்” என்று பொருள்.

* “பொலீஷியா” என்ற கிரேக்கச் சொல்லுக்கு “ஆளுதல்” என்று பொருள். இதிலிருந்துதான் “பொலிஸ்” என்ற வார்த்தை வந்தது.

* ஸ்கால் என்ற சொல் ஸ்கோலி என்ற கிரேக்கச் சொல்லில் இருந்து

பொருள் பெப்படி???

பிறந்தது. இதற்கு ஓய்வு என்று அர்த்தம். கிரேக்கர்கள் படிப்பை ஓய்வு நேர வேலையாகக் கருதினார்கள்.

* பாரகூட் என்ற பிரெஞ்சு சொல்லுக்கு “வீழ்ச்சியிலிருந்து காப்பாற்றுதல்” என்று பொருள்.

* MAY DAY என்பது தொழிலாளர்களின் தினம் மட்டுமல்லாது அதற்கு வேறொரு பொருளும் இருக்கிறது. அது கப்பல், விமானம் போன்றவை ஆபத்தில் இருக்கும்போது உதவி கேட்கப் பயன்படுத்தும் வார்த்தையாகும்.

* மொபெட் என்ற பெயர் மோட்டார் பெடல் (Motor Pedal) என்பதன் சுருக்கமே.

* “கதர்” என்ற சொல் அரபு மொழிச் சொல்லாகும். இச்சொல்லிற்கு “கௌரவம்” என்று பொருள். ஒருவர் காந்தியாருக்கு கைத்தறி ஆடையை அணிவித்தார். அதை “கதராக” “கௌரவமாக” ஏற்றுக் கொள்ள வேண்டுமென்று கூறினார். அன்று முதல் இவ்வகைத் துணிக்கு கதர் என்று பெயரிடப்பட்டு இன்றளவும் அப்பெயரே வழங்கப்பட்டு வருகிறது.





தீபாவளிக்கு இன்னும் இரண்டு நாட்கள்தான் இருந்தன. தெருவில் அங்கொன்றும் இங்கொன்றும் படடாகுகள் வெடிக்கப்பட்டுக் கொண்டிருந்தன.

வீட்டில் ராஜா அழுது கொண்டிருந்தான்.

“டேய் ராஜா நீ அழுறது கொஞ்சம்கூட நல்லாயில்லை. நம்ம நிலைமையைக் கொஞ்சம் யோசிச்சுப்பாரு. 10 ஆம் வகுப்பு படிக்கிறியே. உனக்குப் பெத்தவங்க நிலையைப் புரிஞ்சுக்கத் தெரியாதா?” என்றார்.

அவன் அப்பா திருவேங்கடம்.

“இந்தக் காலத்துப் பிள்ளைகளுக்கு எங்க

பெத்தவங்க சூழ்நிலை புரியுது. தான நினைத்தது நடக்கணும். இல்லைன்னா நீலிக்கண்ணீர் வடிச்சு நினைத்ததைச் சாதித்திடணும். அவன் அழுதுட்டுப் போறான். நீங்க சாப்பிடவாங்க” என்றான். அவர் மனைவி திலகம்.

“சற்று கம்மாயிரு திலகம் கடை

இல்லை. எனக்கு மாதம் நாலாயிரம் ரூபாய் வந்தமானத்தில் குடும்பச் செல்வைச் சமாளிக்கிறதே பெரிய பாடா இருக்கு. இந்த லட்சணத்தில் உனக்கு ஜீன்ஸ் எடுக்க அவ்வளவு பணம் என்னிடம் ஏதுடா? அப்பாவோட சூழ்நிலையைப் புரிஞ்சுக்கடா...”

கிட்டத்தட்ட கெஞ்சும் தோரணையில் பேசினார். “திருவேங்கடம்” என் நண்பர்கள் ‘பாலமுருகன், முனியாண்டி, பாஸ்கரன், சண்முகவேல் எல்லோருமே இந்த வருடம் தீபாவளிக்கு ஜீன்ஸ் உடைதான் எடுக்கிறாங்க.”

“அதனால்... நீயும் ஜீன்ஸ் போட்டுத்தான் ஆகணுமா? ஜீன்ஸ் போட்டத்தான் தீபாவளி கொண்டாட முடியுமா? இதோ பாருடா... உன் நண்பர்கள் எல்லோரும் நம்மை விடப் பணக்காரங்க... அவங்க வசதிக்கு ஜீன்ஸ் எடுக்க முடியும். ஆனால் எங்களால் முடியாது.

“உங்க அலுவலகத்தில் தீபாவளி

மனமாற்றம்

போனஸ் தந்திருக்காங்களே... அதை என்ன பண்ணப்போறீங்க?” என்று அவன் கேட்டதும் திருவேங்கடம் வியந்தார்.

“பார்த்தியா... திலகம்? உன் பிள்ளை போனஸ் கிடைச்ச விஷயத்தை விவரமாத்த தெரிஞ்சு வைச்சுக்கிட்டு பேசறான்.”

எடுக்கத்தான் இப்ப பணியிருக்கு. நான் சொல்றதைச் சொல்லி விட்டேன். அதுக்கு மேல உன் இஷ்டம்.

“எனக்கு ஜீன்ஸ் ட்ரஸ் மட்டும் இல்லைன்னா இந்த வருஷம் தீபாவளியே கொண்டாடமாட்டேன்.”

“டேய் ராஸ்கல்... இந்த வயதுலேயே உனக்கு அவ்வளவு வறட்டுப் பிடிவாதமா? பெத்தவங்க நிலையை அனுசரிச்சு நடக்கிறதா இருந்தா இங்கே இரு இல்லைன்னா எங்கே யாவது ஓடிப்போயிரு.” எரிச்சலில் உறுமிவிட்டுச் சாப்பிடச்சென்றார் திருவேங்கடம்.

ராஜா திக்பிரமை பிடித்ததுபோல் அமர்ந்திருந்தான். அரைமணி நேரம் கழித்து வீட்டில் ராஜா இருக்கானா? என்று கேட்டான் அந்தச் சிறுவன்.

“அடே கோபியா... வாவா...” என்றான் திலகம்.

கோபி ராஜாவின் பள்ளித்தோழன். “ராஜா என்ன பண்ணிட்டு இருக்கான்?”

“ம்... அழுது வடிச்சுக்கிட்டு இருக்கான்...” என்றவாறே அங்கு வந்தார் திருவேங்கடம்.

“அழுறனா? ஏன்?” ஒன்றும் புரியாமல் கேட்டான் கோபி.

“கோபி... தீபாவளிக்குப் புது உடை கேட்கிறது நியாயம் தான் ஆனா ஜீன்ஸ்தான் வேணும்னு அவன் அடம்பிடிக்கிறான். எங்ககிட்ட அவ்வளவு பணம் இருந்தா வாங்கிக் குடுத்திருப்பேன். ஒரு நண்பன் கிட்ட கடன்கேட்டுருந்தேன். ஆனா அவனும் திடீர்னு கையை விரிச்சுட்டான். நடுத்தரக் குடும்பத்துக்காரங்க நிலை இதுதான். வேற இடத்தில் ஆ.ப்டர் ஆல் இருநாறு ரூபாய்க்காக கையேந்த என் தன்மானம் இடம் தரலைப்பா. ராஜாவோ பிடிவாதமா இருக்கான். நீயாவது கொஞ்சம் அவனுக்கு எடுத்துச் சொல்லு!” என்றார். திருவேங்கடம்.

உள் அறையில் அமர்ந்து குமுறிக்கொண்டிருந்தான் ராஜா. கோபி அங்கே சென்றான். கோபியைக் கண்டதும் ராஜாவின் முகம் பிரகாசமானது தன் கண்களைத் துடைத்துக்கொண்டே மெலிதாகப் புன்னகைத்தான்.

“வா கோபி... உட்காரு...” என்றான். கோபி ராஜாவின் அருகே அமர்ந்தான். “ராஜா... அரைப்பர்ட்சை நெருங்கிட்டு வருது. நீ படிச்சுட்டியா?” “இன்னும் படிக்கலடா தீபாவளி கொண்டாடுற நினைப்பில் இருக்கேன்.” “ஆமா... அழுதியா? முகமெல்லாம் சிவந்து போயிருக்கு. தெரியாதது போலக் கேட்டான் கோபி.

“ஆமாடா...” “ஏண்டா அழுதே?” “எங்கப்பா எனக்க ஜீன்ஸ் உடை எடுத்துத் தரமாட்டேங்கிறார்...” “அதுக்காக இப்படி அழுறதா?” “பின்னே... அழுகாட்டினா பெத்தவங்ககிட்ட எதுவும் சாதிக்க முடியாதுடா.”

“ம்... நல்லாப் பேசும்பழகிட்ட உனக்குத்தான் உன் குடும்பச்சூழ்நிலை தெரியுமே? பின்னே ஏன்டா ஜீன்ஸ்தான் வேணும்னு அழுது அடம்பிடிக்கிறே?”

“கோபி... இந்த வருடத் தீபாவளிக்கு நம்ம நண்பர்க ளெல்லாம் ஜீன்ஸ் எடுத்திருக்காங்க. எனக்கும் ஜீன்ஸ் போடும்னு ஆசையிருக்காதா?” “ஆசையிருக்கதுல தப்பில்லடா ராஜா ... விரலுக்குத் தகுந்த வீக்கம் தான் இருக்கணும்.”

“பச்சு... நீயும் எங்கப்பாவுக்குச் சாதகமாகத்தான் பேசறே ... என் நிலைமையை யாருமே புரிஞ்சுக்க மாட்டேங்குறீங்க.”

ராஜாவின் முகத்தில் பழையபடி சோகம் வந்து அப்பிக்கொண்டது. இருவரும் சற்றுநேரம் மௌனம் காத்தார்கள். “ராஜா... நீ இப்ப கம்மாதான் இருக்கியா?”

“ஆமாண்டா கோபி ... ஏன்? என்ன விஷயம்?”

“இல்லை... இன்றைக்கு, வெள்ளிக் கிழமை கம்மாயிருந்தா எங்கட வாயேன் வைரவர் கோவிலுக்குப் போய் சாமிகும்பிட்டு வரலாம்.”

ராஜாவுக்கும் சற்று ஆறுதல் தேவைப்பட்டது.

அழுது வடிந்த முகத்தைத் தண்ணீரில் கழுவிப்பவுடர் போட்டுக் கொண்டான்.

இருவரும் வீட்டை விட்டுக் கோவிலுக்குக் கிளம்பினார்கள்.

தீபாவளி நெருங்கி விட்டதால் உள் சற்றுக்களை கட்டியிருந்தது. இருவரும் கோவில்லை நெருங்கினார்கள்.

கோவில் வாசற்படியை ஓட்டி நான்கைந்து பிச்சைக்காரர்கள், ஜப்பா... சாமி தம்மம் சண்ணாங்க... என்று திருவோட்டை நீட்டிய வண்ணம் இருந்தார்கள்.

கோபி தன் சட்டைப்பையில் கையை விட்டு சில்லறைக்காககளை எடுத்து ஒவ்வொரு திருவோட்டிலும் நாலணா வீதம் போட்டான்.

பின்னர் கோவிலுக்குள் நுழைந்து இருவரும் பிரகாரத்தை வலம் வந்தார்கள்.

சாமி கும்பிட்டு விட்டு இருவரும் ஒரு தூணின் அருகே வந்து அமர்ந்தார்கள்.

“ராஜா... வாசல்ல நாம பார்த்தோமே... பிச்சைக்காரங்க ... நீ அவங்களைப்பத்தி என்ன நினைக்கிறே?” என்ற கேட்டான் கோபி.

“பச்சு...பாவமடா... கடவுள் அவங்களுக்கு ரொம்பவும் கஷ்டத்தைக் கொடுக்கிறான்.”

“இந்தியா முழுக்க இப்படி எத்தனை இலட்சம் பிச்சைக்காரர்கள் உனக்குத் தெரியுமா?” “தெரியாது” என்ற உதட்டைப் பிதுக்கினான் ராஜா.

“பாவம் அதுல ரெண்டு முணு பிச்சைக்காரங்களுக்குக் குஷ்டநோய். பச்சு... அவங்களுக்கு இருப்பிட வசதி கிடையாது. உண்ண உணவு கிடையாது. உடுக்க சரியான உடை கிடையாது.”

அவன் பேச்சைக் கேட்காமல் எங்கோ சஞ்சரித்துக் கொண்டிருந்தான் ராஜா.

“என்ன ராஜா... திடீர்னு அமைதியாயிட்ட... அதைக்காட்டிலும் கொடுமை இந்தியாவை எத்தனை குமுறத்தை பிச்சையெடுக்குதுங்க தெரியுமா? அவங்களோட உன்னை ஒப்பிடும் போது நீ எவ்வளவோ கொடுத்து வைச்சன் இல்லையா?”

“கோபி ... நீ என்ன சொல்ற?”

“ஆமா ராஜா... நீ ஜீன்ஸ்தான் வேணும்னு அடம்பிடிக்கிறே. உனக்கு மேல இருக்கிற பணக்கார நண்பர்களோட உன்னை ஒப்பிட்டுப் பார்க்கிறே அது தப்புடா. உனக்குக் கீழே இப்படி எத்தனையோ பேர் உணவு, உடை, உறைவிடம் கூட இல்லாம இருக்காங்க. அவங்களோட உன்னை ஒப்பிட்டுப் பார்த்து எவ்வளவோ தேவலைன்னு கடவுளுக்கு நன்றி சொல்லணும்.”

“ஆடம்பரத் தேவை வேற அடிப்படைத்தேவை வேற நீ ஜீன்ஸ் கேட்கிறது. ஆடம்பரத்தேவை நீ முதல் பெத்தவங்க சூழ்நிலையைப் புரிஞ்சுக்கணும். பத்தாம் வகுப்பு படிக்கிற. இதெல்லாம் உனக்குச் சொல்லியா புரியணும்?”

சற்று நேரம் ராஜா சிந்தித்தான். பின்னர் இருவரும் ஏதேதோ பாட சம்பந்தமாய் சற்று நேரம் பேசிவிட்டுத் தங்கள் வீடுகளுக்குச் சென்றார்கள்.

ராஜா வீட்டுக்குள் நுழைந்ததும் அவன் அம்மாவிடம் சொன்னான்.

“அம்மா... எனக்கு ஜீன்ஸ் வேணாம் சாதாரண உடையே போதும்.”

அவனது இந்தத்திடீர் மனமாற்றம் தாய்க்கு ஆச்சரியமாக இருந்தது!

“நமக்கு மேலே உள்ள பணக்காரர்களைப் பார்த்துப் பொறாமைப் படுவதைவிட, நமக்குக் கீழே உள்ள ஏழைகளை நினைத்து நம்முடன் ஒப்பிட்டு நாம் கடவுளுக்கு நன்றி செலுத்த வேண்டும்.”



சியா அவனோட முடிவைத் தெரிஞ்சுக்கலாம். டேய் ராஜா ... என்னடா சொல்ற? கேக்குறேன்ல...” என்ற அவர் ஓர் அதட்டல் போட்டதும் அவன் அழுகை குறைந்தது.

“அப்பா... எனக்கு ஜீன்ஸ் பேண்ட், ஜீன்ஸ் சட்டைதான் வேணும்”

“டேய்... நாம ஒண்ணும் டாட்டா பிரல்லா குடும்பத்தைச் சேர்ந்தவங்க

“டேய் ராஜா... அந்த போனஸ் பணத்தை மட்டும் வைச்சுத்தீபாவளி கொண்டாட்ட முடியுமா? தான் நினைத்த முப்புக்குப் பேசாதே... ஜீன்ஸ் உடை எடுக்கணும்னா குறைந்தது 500ரூபாய் வேண்டும்.

கடைசியாச் சொல்றேன் எனக்கு 300 ரூபாய்க்கு சாதாரண பேண்ட் சர்ட்

முழுசேவை செய்த ஆசிரியர்களை ஆசீர்வதித்தார் பேராயர் பானியல்

யாழ்ப்பாணக் கல்லூரியின் வரலாற்றில் பல அதிபர்களின் கீழ் சேவையாற்றி 25 வருட முழுசேவை செய்த ஆசிரியர்களுக்கும் முகாமைத்துவ பணி செய்தவர்களையும் ஆண்டவர் முன் ஆசீர்வதித்து வாழ்த்து கின்றேன்.

இவ்வாறு வட்டுத்தென்னிந்திய திருச்சபை பேராயர் அதி.வண. கலாநிதி பானியல் எஸ். தியாகராஜா தெரிவித்தார்.

வட்டுக்கோட்டை யாழ்ப்பாணக்கல்லூரியில் 25 வருடங்களுக்கு மேல் முகாமைத்துவ அலுவலர் பணியை முழுமையாக

மேற்கொண்ட றோகான் பிறே மனாத் தேவசகாயம் சிரேஷ்ட ஆசிரியர் பணியை மேற்கொண்ட நல்லையா விக்டர் ஜெயக்குமார், திருநாவுக்கரசு சிவசண்முகநாதன் ஆகியோரை பாராட்டி நன்றிசெலுத்தும் ஆராதனை வட்டு.பேராலயத்தில் இடம் பெற்றது.

வட்டு. யாழ்ப்பாணக் கல்லூரி முதல்வர் வண.கலாநிதி டி.எஸ். சொலமன் தலைமையில் நிகழ்வு இடம்பெற்றது. இதில் கலந்து கொண்ட பேராயர் அதி.வண. கலாநிதி பானியல் எஸ். தியாகராஜா மேலும் தெரிவிக்கையில்,

றோகான்,சண்,விக்டர் ஆகிய மூவரும் பல வரலாற்றுச் சிறப்புக் கொண்ட அதிபர்களின் கீழ் சேவையாற்றிய பெருமைக்குரியவர்கள்.

மேற்படி மூவரும் கல்லூரியின் கல்விப்பணி,நிர்வாகப்பணி விளையாட்டு பணி மற்றும் ஏனைய பணிகளை காலத்திற்கு காலம் முன்னெடுத்து கல்லூரியின் வளர்ச்சிக்காக வினைத்திறனாக செயலாற்றியவர்கள் இவர்களது சேவையை, பாராட்டு முகமாக வட்டு. யாழ்ப்பாண கல்லூரி சமூகம் இணைந்து அவர்களது சேவைக்கு நன்றி செலுத்தி ஆராதனையை நடாத்தியது.

மேற்படி சேவைபணிமேலும் தொடர்ந்து சிறக்க அனைவரும் முன்னின்று வாழ்த்துக்கள் தெரிவிப்புகள் என்றார்.

இந்நிகழ்வில் பழைய மாணவர்கள், அன்பர்கள், நண்பர்கள், மாணவர்கள் என பலரும் கலந்து கொண்டனர். (92)

முழங்காவில் முத்துமாரி அம்பாள் ஆலய மகா கும்பாபிஷேக பெருவிழா

கிளிநொச்சி, புநகரி, முழங்காவில் ஸ்ரீமுத்துமாரி அம்பாள் தேவஸ்தான புனராவர்த்தன திவ்விய நவகுண்ட மஹயாக அஷ்டபந்தன மகா கும்பாபிஷேக பெருவிழா எதிர்வரும் திங்கட்கிழமை இடம்பெறவுள்ளது.

எதிர்வரும் வியாழக்கிழமை காலை 9 மணிமுதல் கிரியாரம்பம் இடம்பெறுவதுடன் மறுநாள் வெள்ளிக்கிழமை விநாயக வழிபாடு யாக வழிபாடு என்பன இடம் பெறும்.

சனிக்கிழமை காலை 8 மணிமுதல் மறுநாள் ஞாயிற்றுக்கிழமை காலை 3 மணிவரை எண்ணெய்க்காப்பு சாத்தும் நிகழ்வு இடம் பெறவுள்ளதுடன் திங்கட்கிழமை காலை 6.30 மணிமுதல் கிரியைகள் நடைபெற்று காலை 9.33 - 10.09 வரையான மீன லக்கின கபவேளையில் மஹா கும்பாபிஷேகம் இடம்பெறவுள்ளது.

“கிரியா ஜோதி” சிவஸ்ரீதேவபால பிரசன்னக் குருக்கள் தலைமையில் இக்கும்பாபிஷேகம் நிகழ்வதுடன் அன்று வறுமையில் கற்கும் மாணவர்களுக்கு கல்வி உபகரணங்களும் வழங்கப்படவுள்ளன.

இக்கும்பாபிஷேக நிகழ்வில் பண்டிதர் சிவஸ்ரீ கு.ஜெகதீஸ் வரக்குருக்கள் ஆசியுரை வழங்கவுள்ளதுடன் தொடர்ந்து மண்டலாபிசேகமும் இடம்பெறவுள்ளது. (இ)

கடைகளுக்கு முன்பொருட்கள் விற்பனை விசனமடையும் மானிப்பாய் பொதுமக்கள்

மானிப்பாய் மத்திய சந்தைப் பகுதியிலுள்ள கடைகளுக்கு முன்பாக நடைபாதை வியாபாரிகள் பொருட்களை பரப்பி வைத்து விற்பனை செய்வதால் போக்குவரத்துக்கு இடையூறு ஏற்படுவதாக

ரிவிக்கப்படுகின்றது. அது மட்டுமன்றி கடைகளுக்கு முன்னால் வாகனங்களை நிறுத்த வேண்டாம் என கடைகளில் விளம்பரப்பதாகைகள் தொங்க விடப்பட்டுள்ள நிலையில் வீதி ஓரத்திலும் கடைகளுக்கு முன்னாலும் கடைப்பொருட்களைப் பரப்பி விற்பனை செய்வதால் நுகர்வோர் நமது வாகனங்களை நிறுத்துவதற்கு பெரும் அசௌகரியங்களை எதிர்நோக்குவதாகவும் இதனால் ஏனைய வாகனங்கள் வீதிகளில் பயணிப்பதற்கு சிரமங்களை எதிர்நோக்குவதாக தெரிவிக்கப்படுகின்றது.

எனவே இது தொடர்பில் அதிகாரிகள் கவனமெடுக்கவேண்டுமென கோரிக்கை விடுக்கப்பட்டுள்ளது. (66)



முல்லைத்தீவு முங்கலாறு கலை வாணி முன்பள்ளிக்கு ஐக்கிய இராச்சியத்தில் உள்ள எஸ். 25 சரத்சந்திரா குடிநீர் விநியோகத்தை தனது சொந்த செலவில் அமைத்து வழங்கியுள்ளார் இதன் நிகழ்வு அண்மையில் நடைபெற்றபோது... (01)

பத்விருக்கப் பெட்டகம்

தலைவா என்று கத்து தடுப்பவனை கெட்ட வார்த்தையில் திட்டு தலைவனைப் போல் புகையிடு தலைவனைப் போல் நடையிடு தலைவனைப் போல் காதலி தலைவனையே காதலி உன்னை நீ இழ தலைவனைப் பரப்பு தலைவனைப் போல் நடி தலைவனைப் பிரதியெடு ரசிகர் மன்றம் வை தலைவனை சந்தி கையெழுத்து கேள் படம் எடுத்து மாட்டு தலைவனுக்காய் சண்டையிடு சிறையில் கிட தலைவனை வாழ வை நீ செத்துப்போ.

- அகில்குமார்

இந்த அவமானம் எப்படி இவ்வளவு இனிப்பாக இருக்கிறதென்று தெரியவில்லை. யாரேனும் பாத்திரத்தை மாற்றியிருப்பார்களே? - சுகுணா திவாகர்

என் அம்மா இறந்த பிறகே என் தந்தை இறந்த பிறகே என் நண்பர்களின் அன்னையரும் தந்தையரும் இறந்துகொண்டிருக்கிறார்கள் நான் அவர்களின் உடல்களுக்கு பட்டமில்லாமல் தோள் கொடுக்கிறேன். - மனுஷ்ய புத்திரன்

ஒற்றையழும் பாதைக்கு ஒருபோதும் இல்லை நான்குமுனைச் சந்திப்பு! - மகுடேசுவரன்

நான் கலைஞன் அல்ல என்பதை நீங்கள் என் மீது வைத்திருக்கும் மரியாதை நிமித்தம் புரிந்து கொள்கிறேன். நான் கலைஞன் என்பதை உங்களில் என்மீது காதலோடு இருப்பவர்களுடன் உரையாடுவதன் மூலம் உயிர்ப்பித்துக் கொள்கிறேன். உண்மையில் நாம் நிறைய காதலோடே அணுகவேண்டும் எந்த புதிய உயிரையும், கவிதை என்பது அதில் சின்னப் புள்ளி. ஆகச் சிறிய புள்ளி. - குமரகுருபரன்

தேங்கிய சாக்கடை நீரின் புகழைத் தெருவெல்லாம் பரப்புகிறது மழைநீர். - பேயோன்

குன்றின் மீது ஒலிக்கும் கோயில் மணியோசை அறுவடை முடிந்த வயல்களின் குறுக்காகக் கடக்கிறது. நான் மறந்த ஒன்றைத் திரும்ப நினைக்கிறேன். - க.மோகனரங்கன்


சந்திப்பின் இன்பம் சந்திப்பில் இல்லை சந்திப்பிற்கான நடையில் மட்டுமே - மனுஷ்ய புத்திரன்

தனியாக வெற்றிடவானத்தில் பறத்தல் அலாதியானது. சிறகழிப்புகள் இல்லாமல் நதியில் வீழ்ந்து ஓடும் ஒரு மலரைப்போல ஆகாசத்தை வருடிக்கொண்டே பறத்தல் தவம் போன்றது கூடுகள், குஞ்சுகள் இரை, இணை இவை மட்டுமல்ல பறவை - ஏதோ நினைப்பில் இலக்கின்றி வீட்டைவிட்டுப் புறப்பட்டுவிடும் என்னைத்தியக்காரத்தனமும் தான். பறத்தல்தான் எல்லாவற்றையும் இயல்பாக வைக்கிறது அப்பொழுதுதான் கூடுகளும் கொஞ்சம் இளைப்பாறுகின்றன. - இல.சைலபதி

ஒழுக்கமானவன் ஒழுங்கின்றியும் ஒழுக்கமற்றவன் ஒழுக்கத்தோடும் கனவு காண்கிறான். - ராஜ சந்திரராஜன்

சும்மா இருக்காதே ஏதாவது செய்துகொண்டே இரு என்றான் மாரி idle mind is devil's paradise - ஆங்கில மேற்கோள் காட்டினான் ஏதாவது செய்ய ஏதாவது செய்ய என்ற ஆத்மாநாமின் கவிதையைச் சொன்னான் சும்மா இருப்பதற்கும் ஏதாவது செய்வதற்குமான இடைவெளிக் குழப்பத்தில் செய்திருக்கிறேன் இந்த ஒன்பது வரிகளை. - ஜ்யோவ்ராம் சுந்தர்

“அந்த ஆள் உங்களை அவ்வளவுக்கு ஏசினானே?” என்றான் ஆனந்தன். “அதை ஏன் ஏற்றெடுத்தாய்? இன்னும் ஏன் சுமக்கிறாய்?” என்றார் புத்தர்.



இலங்கையின் 87 ஆவது சுதந்திரதின விழா கொழும்பு நாடாளுமன்றக் கட்டடத் தொகுதியில் நாளை இடம்பெறவுள்ளது. இதனைமுன்னிட்டு படையினர் ஒத்திகை நடவடிக்கைகளில் ஈடுபட்டிருப்பதைக் காணலாம்.

சுதந்திரதின விழாவில் 5000 முப்படையினர்

இலங்கையின் 67 ஆவது சுதந்திர தின விழா நாளை 4 ஆம் திகதி கொண்டாடப்படவுள்ள நிலையில், அந்நிகழ்வில் 5 ஆயிரம் முப்படையினர் கலந்து கொள்ளவுள்ளனர்.

பாதுகாப்பு அமைச்சின் ஊடகப் பிரிவின் பதில் பணிப் பாளர் பிரிகேடியர் ஐயந்த ஐயவீர மேற்கண்டவாறு தெரிவித்தார்.

சட்டவிரோத குற்றசாட்டில்

முன்னாள் பிரதமநீதியரசர் சரத் என்சில்வா



முன்னாள் பிரதம நீதியரசர் சரத் என் சில்வா உள்ளிட்ட சிலர் வடக்கு கட்டான - கங்காராம தியான மத்திய நிலைய வளாகத்தில் சட்டவிரோதமாக மரம் வெட்டியதாக குற்றம்சுமத்தப்பட்டுள்ளது.

அந்த மத்திய நிலையத்தின் பொறுப்பாளரான கொஸ்கொட

வித்தார். சுதந்திர தின நிகழ்வுகள் பத்திரமுல்ல நாடாளுமன்றக் கட்டடத் தொகுதிப் பகுதியில் இடம்பெறவுள்ளன.

இம்முறை சுதந்திர தின விழா ஏற்பாடுகள் அம்பாந்தோட்டையல் இடம்பெறவுள்ளதாக மகிந்த அரசாங்கம் முன்னர் அறிவித்திருந்தமை குறிப்பிடத்தக்கது.


சமத்சீலி தேரர் இந்த தகவலை தெரிவித்தார்.

இது தொடர்பாக பொலிஸ்நிலையத்தில் முறையிட்டுள்ளதாகவும் அவர் தெரிவித்தார்.

இந்த விடயம் தொடர்பாக முன்னாள் பிரதம நீதியரசர் சரத் என் சில்வா, குறித்த காணி தமக்கு சொந்தமானது என தெரிவித்தார். சட்டவிரோதமாக தாம் மரங்களை வெட்டவில்லை எனவும், அவசியமற்ற தாவரங்களையே அகற்றியதாகவும் குறிப்பிட்டார்.

கடந்த 100 வருடங்களுக்கு முன்னர் தமது முதாதையர் குறித்த காணிக்கு உரிமையாளராக இருந்ததாகவும், அந்தக் காணியின் ஒரு பகுதி விகாரைக்கு வழங்கப்பட்டதாகவும் தெரிவித்தார்.

கரைத்துறைப்பற்று, புதுக்குடியிருப்பு உள்நூர்ச்சி சபை தேர்தல் 52,758 வாக்காளர் தகுதி



(முல்லைத்தீவு)

முல்லைத்தீவு மாவட்டத்திலுள்ள கரைத்துறைப்பற்று மற்றும் புதுக்குடியிருப்பு உள்ளூர்ச்சி சபை தேர்தலில் வாக்களிப்பதற்கு 52 ஆயிரத்து 758 பேர் தகுதி பெற்றுள்ளனர்.

முல்லைத்தீவு மாவட்டம் புதுக்குடியிருப்பு, கரைத்துறைப்பற்று உள்ளூர்ச்சி சபைகளுக்கான தேர்தல் தொடர்பான வர்த்தமானி அறிவித்தல் இன்று வெளியிடப்படவுள்ளது.

எதிர்வரும் 28ம் திகதி நடைபெறும் என தேர்தல்கள் ஆணையாளர் மகிந்த தேசப் பிரிய அறிவித்துள்ளார்.

இதேவேளை, தேர்தலில் போட்டியிடுவதற்காக 6 அரசியல் கட்சிகள் வேட்புமனு தாக்கல் செய்திருப்பதாக மாவட்ட அரசாங்க அதிபர் தெரிவித்துள்ளார்.

குறித்த சபைகளுக்கான தேர்தலை நடத்துவதற்கான வேட்புமனு தாக்கல் கடந்த 2012ம் ஆண்டு நடைபெற்றிருந்த நிலையில் அந்தப் பகுதியில் மக்கள் முழுமையாக மீள்குடிபேற்றப்படாமையினால் தேர்தலை உடனடியாக நடத்தமுடியாமல் போனது.

இரு சபைகளுக்கும்மான தேர்தல் 2011ம் ஆண்டும் பின்னர் 2012ம் ஆண்டும் நடத்தப்படுவதற்கு ஒழுங்கமைக்கப்பட்டிருந்த போதும் குறித்த தேர்தலை நடத்த வேண்டாம் என மாவட்ட நீதிமன்றில் வழக்கு தாக்கல் செய்யப்பட்டிருந்தது.

இந்நிலையில் அந்த வழக்கு

தள்ளுபடி செய்யப்பட்டுள்ள நிலையில் தேர்தல் நடைபெறவுள்ளது. குறித்த தேர்தலில் புதுக்குடியிருப்பு சபையில் 9 உறுப்பினர்களை தெரிவு செய்வதற்காக 72 பேர் போட்டியிடுவது உள்ளனர்.

இதில் தமிழக கட்சி மற்றும் ஐக்கிய மக்கள் சுதந்திர முன்னணி போன்ற கட்சிகளும் சேர்த்து 6 கட்சிகள் போட்டியிடுவது உள்ளன. இதில் 29 ஆயிரத்து 269 பேர் வாக்களிக்க தகுதி பெற்றிருக்கின்றனர்.

இதே போன்று கரைத்துறைப்பற்று சபையில் 12 உறுப்பினர்களை தெரிவு செய்வதற்காக 90 பேர் போட்டியிடுகின்றனர்.

இந்த சபையிலும் 6 கட்சிகள் போட்டியிடவுள்ளதுடன், 23 ஆயிரத்து 189 பேர் வாக்களிக்க தகுதி பெற்றிருப்பதாக தெரிய வருகின்றது.

இலங்கையர் பற்றிய தகவல்களை இந்தியாவிற்கு வழங்கியது அமெரிக்கா

பயங்கரவாத தாக்குதல் முயற்சியுடன் தொடர்புடைய இலங்கையர் பற்றிய தகவல்களை அமெரிக்கா, இந்தியாவிற்கு வழங்கியுள்ளது.

இந்தியாவில் காணப்படும் அமெரிக்க இஸ்ரேல் தூதரகங்கள் மீது தாக்குதல் நடத்த திட்டமிட்ட சந்தேகத்தின் பேரில் இலங்கையர் உள்ளிட்ட சிலர்கைது செய்யப்பட்டிருந்தனர்.

இலங்கைக்கான பாகிஸ்தான் தூதரக அதிகாரியொருவரின் ஒத்துழைப்புடன் இந்த தாக்குதல் திட்டம் முன்னெடுக்கப்பட்டதாகத் தெரிவிக்கப்படுகிறது.

சாஹிர் ஹுசைன் என்ற இலங்கை நபர் பாகிஸ்தான் அதிகாரிகளுடனும் ஏனைய தரப்பினருடனும் பேணிய மின்னஞ்சல் தொடர்பாடல் பற்றிய விபரங்களை அமெரிக்கா, இந்தியா விடம் வழங்கியுள்ளது.

தாக்குதல் முயற்சி குறித்த விசாரணைகளை சரியான முறையில் முன்னெடுக்க உதவும் வகையில் இவ்வாறு தகவல்கள் வழங்கப்பட்டுள்ளன.

தாக்குதல் முயற்சி குறித்து இலங்கையிடமிருந்தும் ஒத்துழைப்பு பெற்றுக்கொள்ள எதிர் பார்ப்பதாக அறிவிக்கப்பட்டுள்ளது.

விமான நிலையத்தின் வாகன வாடகை குறைப்பு

கட்டுநாயக்க பண்டாரநாயக்க சர்வதேச விமான நிலையத்தின் வாகன வாகனங்களின் கட்டணங்கள் குறைக்கப்பட்டுள்ளன.

வாடகை வாகனத்திற்கான கட்டணத்தை 10 வீதத்தால் குறைத்துள்ளதாக விமான நிலைய ஐக்கிய வாடகை வாகன சங்கத்தின் தலைவர் காமினி கெவிடியாகல் தெரிவித்தார்.

எரிபொருள் விலை குறைப்பிற்கு அமைய, இந்த நடவடிக்கை எடுக்கப்பட்டுள்ளதாக அவர் குறிப்பிட்டார்.

06 நிறுவனங்களை பிரதி



நிதித்துவப்படுத்தும் 450 வாகனங்கள் விமான நிலைய வாடகைப் போக்குவரத்தில் ஈடுபட்டு வருகின்றன.

அரசாங்கம் வழங்கியுள்ள நிவாரணங்களின் ஊடாக பயணிகளுக்கு நன்மை கிடைக்கும் வகையில் இந்த நடவடிக்கை எடுக்கப்பட்டுள்ளதாக அவர் மேலும் தெரிவித்தார்.

எரிபொருள் குழாயில் பாரிய வெடிப்பு



கொழும்பு துறைமுகத்தில் இருந்து கொலன்னாவை வரை, எரிபொருள் கொண்டுசெல்லும் புதிய குழாய்க் கட்டமைப்பின் நிர்மாணப் பணிகள் தொடர்பில் ஆராய்வதற்கு குழுவொன்று நியமிக்கப்பட்டுள்ளதாக இலங்கை பெற்றோலிய களஞ்சிய நிறுவனத்தினர் தெரிவிக்கின்றனர்.

பல்கலைக்கழக பேராசிரியர்கள் மற்றும் விரிவுரையாளர்கள் இந்தக் குழுவில் உள்ளடக்கப்பட்டுள்ளதாக நிறுவனத்தின் தலைவர் ரொஷான் குணவர்த்தன கூறினார்.

அந்தக் குழுவின் பரிந்துரைகளுக்கு அமைய, புதிய கட்டமைப்பை நிர்மாணிப்பதற்கு உள்ளூர் அல்லது வெளிநாட்டு

தொழில்நுட்பங்கள் பயன்படுத்தப்படவுள்ளன.

கொழும்பு துறைமுகத்தில் இருந்து கொலன்னாவைக் குழாயில், ஒருகொடவததை பகுதியில் நேற்று முன்தினம் கசிவு ஏற்பட்டிருந்தது.

குறித்த குழாயின் ஊடாக விமானத்திற்கான எரிபொருள் கொண்டுசெல்லப்பட்ட சந்தர்ப்பத்தில் கசிவு ஏற்பட்டிருந்தமை குறிப்பிடத்தக்கது.

எவ்வாறாயினும், கசிவினால் ஏற்பட்ட நடும் தொழில் இதுவரை கணக்கிடப்படவில்லை என இலங்கை பெற்றோலிய களஞ்சிய நிறுவனத்தின் தலைவர் குறிப்பிட்டார்.


முன்னாள் பிரதமியமைச்சரின்

கடவுச்சீட்டைக் கைப்பற்ற உத்தரவு

முன்னாள் பிரதமியமைச்சர் சரண குணவர்தனவின் கடவுச்சீட்டை கைப்பற்றுமாறு கொழும்பு பிரதான நீதவான் உத்தரவிட்டுள்ளார்.

இவர், கடந்த 2006ஆம் ஆண்டில் தேசிய லொத்தர் சபையின் தலைவராக இருந்த போது மேற்கொள்ளப்பட்டதாகக் கூறப்படும் 107 ஊழல் மோசடி குற்றச்சாட்டுக்கள் தொடர்பில் இலஞ்ச ஊழல் ஒழிப்பு ஆணைக்குழு விசாரணை நடத்தி வருகின்றது.

இந்நிலையிலேயே, அவர் வெளிநாடு செல்வதற்கு தடை விதிக்குமாறு அவ்வாணைக்குழுவினால் கொழும்பு நீதவான் நீதிமன்றத்தில் கோரப்பட்டிருந்தது. இந்த கோரிக்கைக்கு இணங்கவே கொழும்பு பிரதான நீதவான் கிறான் பிலப்பிட்டிய வினால அவரது கடவுச்சீட்டை கைப்பற்றுமாறு உத்தரவிடப்பட்டது.



43.

ஐந்து கடதாசிக் கலங்கள் பொருத்தப்பட்ட விதம் காட்டப்பட்டுள்ளது. ஒவ்வொன்றும் ஒரே அளவுடையன அதற்கேற்ப இதன் சுற்றளவு யாது?

44. ஒரு வாளியில் 850ml பால் விற்பனைக்கு உள்ளது. இன்னொரு வாளியில் 675ml பால் விற்பனைக்கு உள்ளது. இங்கு விற்பனைக்கு உள்ள மொத்தப்பாலின் கனவளவு யாது?




45.

இக்கடிகாரத்தில் உள்ள கோணம் செங்கோணமாவதற்கு இன்னும் எத்தனை நிமிடம் செல்ல வேண்டும்?

46. திருமணத்திற்கு வருகை தந்த ஆண்களின் எண்ணிக்கை 749 ஆகும். திருமணத்திற்கு வருகை தந்த பெண்களின் எண்ணிக்கை ஆண்களின் எண்ணிக்கையிலும் பார்க்க 51 அதிகமாகும். வந்த பிள்ளைகளின் எண்ணிக்கை ஆண்களின் எண்ணிக்கையிலும் பார்க்க 51 குறைவாகும். அத்திருமணத்திற்கு வந்த முவரினதும் மொத்த எண்ணிக்கை யாது?

47. கூட்டுக $-\frac{1}{6} + \frac{2}{3} =$


48. ஒரு பாத்திரத்தில் உள்ள குளிப்பானத்தின் கனவளவு 1l 350ml ஆகும். இத்தகைய 6 பாத்திரங்களில் உள்ள குளிப்பானத்தின் கனவளவு யாது?



49.

இக்கடிகாரத்தின் முகத்தை அவதானிப்பவர்கள் மணித்தியாலக்கம்பிக்கும் நிமிடக்கம்பிக்கும் இடையே உள்ள கோணம் இருந்து எவ்வளவு நிமிடத்துக்குப்பின் நேர் கோணமாகும்?


50. வியாபாரம் ஒன்றை ஆரம்பிப்பதற்காக குமார் தனது உறவினர்கள் மூலம் பணம் சேகரித்தான். அதில் தந்தை கொடுத்த பணம் ரூ.5500 ஆகும். அண்ணன் கொடுத்த பணம், தந்தை கொடுத்த பணத்திலும் பார்க்க ரூ.1500 இனால் கூடியது. தங்கை கொடுத்த பணம், தந்தை கொடுத்த பணத்திலும் பார்க்க ரூ.1500 இனால் குறைவானது. குமாருக்கு முவரின் மூலமும் கிடைத்த மொத்தப் பணம் யாது?




51.

மேலே உள்ள உருவை அவதானித்து பத்தகத்தின் நீளத்தை எழுதுக

இருந்து	வரைக்கும்	தூரம்
கொழும்பு	சிலாபம்	76 km
கொழும்பு	புத்தளம்	142 km
புத்தளம்	அநுராதபுரம்	72 km
சிலாபம்	அநுராதபுரம்	--- km




53. உருவில் காணப்படும் A,B,C என்னும் ஒத்த முன்று செவ்வகத்தாள்கள், A மீது B உம் B மீது C உம் இருக்கக்கூடாக ஒட்டப்பட்டு உரு D பெறப்பட்டுள்ளது



(i) D மின் சுற்றளவு யாது? சென்ரி மீற்றர்
.....
(ii) D மின் பரப்பளவு யாது?
சதுர சென்ரிமீற்றர்


தரம் - 5 புலமைப் பரிசில் பரிசை முன்னோடி- 2015



பகுதி - I
1 மணி 15 நிமிடம்

கல்விமுரசு


1 தொடக்கம் 53 வரையுள்ள வினாக்கள் ஒவ்வொன்றிற்கும் உரிய சரியான விடையை எழுதுக



01.

கேத்திர கணிதப்பலகை ஒன்றில் அறையப்பட்ட ஆண்களை உரு காட்டுகிறது. அதன் சில ஆண்களைச் சுற்றி கிறிப்பர் பட்டி போடப்பட்டுள்ளது. கிறிப்பர் பட்டி போட்ட அமைப்பின் பரப்பளவு யாது? (கிற ஆண்களுக்கு இடையே உள்ள தூரம் 2cm)

02. பின்வருவனவற்றைப் பெருக்குக $100 \times 2 \times 0 =$




03.

வழங்கப்பட்ட சதுரக்கோட்டுப்படம் சமபகுதிகளாகப் பிரிக்கப்பட்டுள்ளது. இதில் 0.7 பகுதியை நிறுறுக

04. 6000 ரூபாவின் 3/4 பங்கு 2000 ரூபாவின் 1/4 பங்கிலும் எவ்வளவு ரூபா கூடுதலானது?

05. 210 தோடம்பழங்களை 3 பெட்டிகளில் சமமாக அடுக்கினால் கிறு பெட்டிகளில் உள்ள தோடம்பழங்களின் எண்ணிக்கை யாது?

06. அருகில் உள்ள உருவின்




(i) பெயர் யாது?

(ii) அதன் விளிம்புகளின் எண்ணிக்கை யாது?

07. 10122 உடன் 101 ஐக் கூட்டுக. கூட்டுத்தொகை யாது?


08. 1050 இலிருந்து 375 ஐக் கழிக்க வரும் வித்தியாசம் யாது?

09. மின் வியாபாரி ஒருவரின் கடைமீல் உள்ள மின்கள் பற்றிய விபரம் கீழே காட்டப்பட்டுள்ளன



10.


2cm இடைவெளியில் ஆண்கள் அறைந்துள்ள கேத்திர கணிதப்பலகை உருவில் காட்டப்பட்டுள்ளது. ஒரு மெல்லிய கிறிப்பர் பட்டியினால் ஆண்களைச் சுற்றி அமைக்கப்பட்டுள்ள வடிவத்தின் பரப்பளவு யாது?



11.

உருவில் நிறுற்றப்படாதபகுதியை முழு உருவின் பின்னமாக எழுதுக


12. அருகில் தரப்பட்ட அமைப்பு ஒரு முக்கால் வட்டமாகும். அதன் சுற்றளவு எத்தனை சென்டிமீட்டர்



13. வழங்கப்பட்டுள்ள சதுரக் கோட்டுப்படம் சம பகுதிகளாகப் பிரிக்கப்பட்டுள்ளது. இதில் நிறம்மாடாத பகுதியை தசமத்தில் எழுதுக



14. கட்டம் ஒன்றின் 1 பக்க நீளம் 2cm ஆகும். தரப்பட்ட உருவில் நிறுற்றிய பகுதியின் பரப்பளவு யாது?



15. ஒரு தேங்காய் குவியலில் $2\frac{7}{7}$ பங்கு பழுதடைந்துள்ளது. நல்ல தேங்காய்களின் எண்ணிக்கை 200 ஆகும். அக்குவியலில் உள்ள மொத்த தேங்காய்களின் எண்ணிக்கை யாது?

16. கழிக்குக $\frac{5}{6} - \frac{2}{3} =$

17. ஒரு நேராளிக்கு தினமும் காலையிலும் உணவாக இரண்டு முட்டைகள் வீதம் வழங்கப்படுகின்றன. இதற்காக 76 முட்டைகள் அடங்கிய கூடை எத்தனை நாட்களுக்குப் போதுமானது?

18. 5 நாள் = மணித்தியாலம்

19. 1மணி 15 நிமிடம் = நிமிடம்

20. 7kg 30g இலிபுக்களை சமமான நான்கு பைக்கற்றுக்களில் அடைத்தால் ஒரு பைக்கற்றுள்ள இலிபுக்களின் நிறை யாது?

21. ஒரு பேனாவின் விலை ரூ.8.50 ஆகும். 85 ரூபாவிற்கு எத்தனை பேனாக்கள் வாங்கலாம்?


22. ஒரு மோட்டார்கார் சென்ற தூரம் மானியில் பின்வருமாறு குறிப்பிடப்பட்டிருந்தது

0	9	9	9	8
---	---	---	---	---


km

- அவ்வண்டி, மேலும் 2km சென்ற பின்னர் மானியில் காணப்படும் இலக்கங்களை வெற்று அடைப்புகளில் எழுதுக

23. இவ்வருவில் காணப்படும் சதுரங்களின் எண்ணிக்கை யாது?




24. தரப்பட்டுள்ள உருவின் சுற்றளவு யாது?



25. ஒரு புகையிரத்தத்தில் ஓர் அறையில் 32பேர் பரியாணம் செய்தனர். முதல் ரயில் நிலையத்தில் 8 பேர் ஏற 3 பேர் இறங்கினார். இரண்டாம் நிலையத்தில் 10 பேர் ஏற 2 பேர் இறங்கினார். இப்போதுள்ள பரியாணிகளின் தொகைக்கும் ஆரம்பத்தில் உள்ள பரியாணிகளின் தொகைக்கும் இடையிலான வேறுபாடு எத்தனை?


26. $4\frac{1}{4}$ கிலோகிராமை கிராமில் தருக

27. தரம் ஐந்திலுள்ள மாணவர்கள் வீறும்பும் விளையாட்டுக்கள் பற்றிய தகவல்கள் வரைபில் காணப்படுகின்றன




- (i) மேசைப்பந்தை வீறும்பும் மாணவர்களின் எண்ணிக்கையானது எல்லே விளையாட்டை வீறும்பும் மாணவர்களின் எண்ணிக்கைக்கும் இடையே உள்ள வீத்தியாசம் ஆகும். அந்த எண்ணிக்கையை வரையில் உரிய நிரலில் நிறுற்றுக (ii) விளையாட்டுக்கள் அனைத்தையும் வீறும்பும் தரம் ஐந்து மாணவர்களின் மொத்த எண்ணிக்கை யாது?

28. A, B என்னும் பாத்திரங்களில் இருக்கும் நீர்க் கனவளவுகளுக்கிடையே உள்ள வீத்தியாசம் எத்தனை மில்லிமீட்டர்?



29. படத்தின் சுற்றளவைக் காண்க



30. வழங்கப்பட்டுள்ள சதுரக்கோட்டுப்படம் சமபகுதிகளாகப் பிரிக்கப்பட்டுள்ளது. இதில் 0.5 பகுதியை நிறுற்றுக



31. ரூ.22.50 விலையுள்ள 2 வர்ணப்பட்டிகளும் ரூ.7.50 விலையுள்ள மூன்று அடிமட்டமும் வாங்கிக்கொண்டு கடைக்காரனிடம் ரூபா 100ஐக் கொடுத்தால் அவர் எனக்கு எவ்வளவு மீதியணம் தருவார்?

32. 10m நீளமுள்ள ஒரு நாடாவிடும் இருந்து 40cm நீளமுள்ள 10 குண்டுக்கள் வெட்டப்பட்டன. நாடாவிடின் எஞ்சியுள்ள பகுதியின் நீளம் யாது?

33. கீழுள்ள பின்னங்களை இறங்குவரிசைப்படுத்துக

$$\frac{1}{4}, \frac{3}{4}, 1, \frac{1}{2}$$


34. 1010 உடன் 11 ஐக் காட்டுக. காட்டுத்தொகை யாது?

35. 4005 இலிருந்து 495 ஐக் கழிக்க வீத்தியாசம் யாது?

36. 8km நீளமான பாதை ஒன்றில் 250m இடைவெளி விட்டு மின் கம்பங்கள் நாட்டப்பட்டன. நாட்டப்பட்ட மின் கம்பங்களின் எண்ணிக்கை எத்தனை?

37. மரக்கறி விவாபாரி ஒருவரிடம் காணப்பட்ட மரக்கறிவகைகள் பற்றிய விபரம் கீழே காணப்படுகின்றது

- (i) விவாபாரியிடம் காணப்பட்ட வெண்டிக்காயின் அளவு எத்தனை கிலோகிராம்



- (ii) போஞ்சு ஒரு கிலோகிராம் 35 ரூபாய் எனின் போஞ்சு விற்பனையில் விவாபாரிக்கு கிடைக்கும் பணம் எவ்வளவு?

38. ஒரு டசின் தீப்பெட்டியின் விலை 64.00 எனின் $\frac{3}{4}$ டசின் தீப்பெட்டியின் விலை யாது?

39. ஒரு நேராளிக்கு ஒரு நாளைக்கு 4 வேளை 3 மாத்நிரைகள் வீதம் ஒரு வாரத்துக்கு எத்தனை மாத்நிரைகள் தேவைப்படும்

40. ஒரு பாத்திரத்தில் 6l 750ml கனவளவுள்ள நீர் உள்ளது. அந்நீர் 750ml நீர் கொள்ளக்கூடிய போத்தல்களில் வேறாக்கப்பட்டது. எனின் தேவைப்படும் போத்தல்களின் எண்ணிக்கை யாது?

41. அருகில் தரப்பட்ட கடிகாரத்தில் நீர் அவதானிக்கும் இரண்டு கோணங்களின் பெயர் தருக



- (i)

- (ii)

42. பாடசாலை ஒன்றில் பயிற்செய்கை ஆரம்பிப்பதற்காக அதிபர், உபஅதிபர், பாட ஆசிரியர் ஆகியோரிடம் இருந்து பணம் சேகரிக்கப்பட்டது. அதிபர்களினால் கிடைத்த பணம் ரூ.2350 ஆகும். உபஅதிபரினால் கிடைத்த பணம், அதிபரினால் கிடைத்த பணத்திலும் பார்க்க 5.30 இனால் கூடியது. பாட ஆசிரியரினால் கிடைத்த பணம், அதிபரினால் கிடைத்த பணத்திலும் பார்க்க ரூ.5.30 இனால் குறைவானது. மூவரின் மூலமும் கிடைத்த மொத்தப் பணம் யாது?

உண்மை விதை வெங்காயச் செய்கை யாழ்.மாவட்டத்தில் வெற்றி

திருநெல்வேலி விவசாய ஆராய்ச்சி பொறுப்பதிகாரி துகவல்



(யாழ்ப்பாணம்)

உண்மை விதை மூலமான வெங்காயச் செய்கை, யாழ். மாவட்டத்தில் வெற்றியளித்துள்ளதாக திருநெல்வேலி விவசாய ஆராய்ச்சி நிலைய பொறுப்பதிகாரி க.கருணாதன் தெரிவித்தார். அவர் மேலும் தெரிவிக்கையில், இலங்கை முழுவதும் உண்மை விதை மூலம் விளைச்சலை பெறும் வெங்காயச் செய்கை தற்போது மேற்கொள்ளப்பட்டு வருகின்றது. வெங்

காயத்தின் பூக்களில் விதைகள் உருவாகி அவற்றை விதையாக பெற்றுக்கொள்வதே உண்மை விதை எனப்படுகின்றது. இம்முறை யாழ்.மாவட்டத்தின் காலநிலை, மண்ணின் தன்மைக்கு ஏற்றதாக உள்ளது? என ஆராய்வதற்காக திருநெல்வேலி ஆராய்ச்சி நிலையத்தில் இது பயிரிடப்பட்டு இது வெற்றியளித்ததை அடுத்து, சுமார் 100 விவசாயிகள் இந்த வெங்காயச் செய்கையை மேற்கொண்டுள்ளார்கள் என்றார்.

கலப்பு தன்மை அற்ற இந்த வகை வெங்காயங்களில் இருந்து 75 நாட்களில் விதையை பெற்றுக்கொள்ள முடியும். நோய்த்தன்மை குறைந்த நோய் எதிர்ப்பு தன்மையுள்ள வெங்காயத்தின் இயல்புகொண்ட ஓரளவு பருமன் உடைய இந்த வெங்காயம் பார்வைக்கு அழகாகவும் உள்ளது. உண்மை விதை மூலம் வெங்காயச் செய்கையை மேற்கொள்வதில் விவசாயிகளுக்கு அதிக நஷ்டம் ஏற்படாது. இந்த விதைகள் யாழ்மாவட்டத்திலுள்ள விவசாயிகளை முழுமையாக சென்றடையவில்லை என்பதால் அவர்களுக்கு இந்த உண்மை விதைகளை பெற்றுக்கொடுக்கும் நோக்கில் ஆராய்ச்சி நிலையத்தில் இந்த வெங்காயம் பயிரிடப்பட்டுள்ளது என அவர் கூறினார்.

தீர்வை வரி மோசடி சுங்கப்பிரிவு விசாரணை

35 கோடி ரூபா தீர்வை வரி மோசடி தொடர்பில் சுங்கப் பிரிவு விரிவான விசாரணைகளை முன்னெடுத்துள்ளது. 824 மில்லியன் ரூபா பெறுமதியான துணிகள் தீர்வை வரி செலுத்தப்படாது, நாட்டிற்குள் இறக்குமதி செய்யப்பட்டுள்ளதாக சுங்கப் பேச்சாளர் லெஸ்லி காமினி குறிப்பிட்டுள்ளார். இப்பலோகம் மற்றும் கெட்கிராவ பகுதிகளிலுள்ள முதலீட்டுச் சபையின் பொறுப்பில் இல்லாத இரண்டு தொழிற்சாலைகளால் கடந்த வருடம் இந்த துணிகள் இறக்குமதி செய்யப்பட்டுள்ளதாக அவர் கூறினார். ஆடைகள், உதிரிப் பாகங்கள் அடங்கிய 350 இற்கும் அதிகமான கொள்கலன்கள் வரி மோசடி செய்யப்பட்டு, நாட்டிற்குள் கொண்டு வரப்பட்டுள்ளதாக சுங்கப் பேச்சாளர் தெரிவித்தார். வரிகள் எதுவுமின்றி இவை சந்தைக்கு விநியோகிக்கப்பட்டதால், அரசாங்கத்திற்கு 35 கோடி ரூபா வரி வருமானம் இழக்கப்பட்டுள்ளதாகவும் லெஸ்லி காமினி மேலும் குறிப்பிட்டார்.

நெடுந்தீவில் குதிரைகள் சரணாலயம் ஆரம்ப கட்ட நடவடிக்கைகள்



நெடுந்தீவு பிரதேசத்தில் குதிரைகள் சரணாலயம் அமைப்பதற்கான ஆரம்ப நடவடிக்கைகள் மேற்கொள்ளப்பட்டுள்ளதாக நெடுந்தீவு பிரதேச செயலாளர் ஆ.சி.நி. தெரிவித்தார். இது தொடர்பில் தொடர்ந்து கூறிய அவர், எமது பிரதேச செயலக பிரிவுக்குட்பட்ட மக்களின் நலன்கருதி வடமாகாண காணி ஆணையாளரின் அனுமதியுடன் பிரதேச செயலகத்தின் ஊழியர்களைக் கொண்டு இந்த வேலைத்திட்டங்களை நடைமுறைப்படுத்தி வருகின்றோம். 537 ஹெக்டேயர் காணியில் குதிரைகள் சரணாலயம் அமைக்கும் ஆரம்பகட்ட நடவடிக்கைகள் மேற்கொள்ளப்பட்டு வருகின்றன. கால்நடை உற்பத்தி சுகாதார திணைக்களத்துக்கு காணிகையளித்தல் தொடர்பான நடவடிக்கைகளும் மேற்கொள்ளப்பட்டுள்ளன. இதற்காக தோமையர் கிராமத்தில் 4 பரப்பு காணியும் கையளிக்கப்பட்டுள்ளது என அவர் கூறினார்.

நிதி மோசடி விசாரணை

வெளிநாட்டு பிரதிநிதிகளுடனான சந்திப்பு ஒன்றுக்காக நாமல்-ராஜபக்ஷவினால் ஒதுக்கப்பட்ட 8 கோடி ரூபாய் நிதி குறித்து விசாரணை நடத்தப்படவுள்ளதாக தெரிவிக்கப்படுகிறது. மத்திய வங்கியின் முன்னாள் ஆளுநர் அஜித் நிவாட்

நரியிட்டானில் குழுமோதல் 6 பேர் கைது

யாழ்ப்பாணம், மல்லாகம், நரியிட்டான் பகுதியில் நேற்றுமுன்தினம் ஞாயிற்றுக்கிழமை குழுமோதலில் ஈடுபட்ட அறுவரைக் கைது செய்துள்ளதாக தெலிப்பணை பொலிஸார் தெரிவித்தனர். அளவெட்டி தெற்குப் பகுதியை சேர்ந்தவர்களுக்கும் மல்லாகம் நரியிட்டான் பகுதியை சேர்ந்தவர்களுக்கும் இடையிலேயே இந்த கைகலப்பு ஏற்பட்டது. இதில் ஒருவர் காயமடைந்தார். இதனையடுத்து சம்பவ இடத்துக்கு சென்ற பொலிஸார் 6 பேரைக் கைது செய்தனர்.

பாடசாலை மாணவர்களுக்கு மதிய உணவு வழங்கல்


கவனம் செலுத்துகிறது கல்வி அமைச்சு

(கொழும்பு) அனைத்து பாடசாலை மாணவர்களுக்கும் மதிய உணவு வழங்குவது தொடர்பில் கவனம் செலுத்தப்பட்டுள்ளதாக 'கல்வி அமைச்சு தெரிவிக்கின்றது. அதற்கான நடவடிக்கைகள் தற்போது திட்டமிடப்பட்டுள்ளதாக கல்வி அமைச்சர் அக்கில விராஜ் காரியவசம் குறிப்பிட்டுள்ளார். 100க்கும் குறைந்த மாணவர்கள் கல்விகற்கும் பாடசாலைகளில் மாத்திரமே தற்போது மதிய உணவு வழங்கப்படுவதாக அமைச்சர் சுட்டிக்காட்டினார். பாடசாலைக் கல்வியைத் தொடரும் அனைத்து மாணவர்



களுக்கும் மதிய உணவை வழங்கும் திட்டத்தை கட்டம் கட்டமாக முன்னெடுக்கவுள்ளதாக அவர் கூறினார். பாடசாலைகளில் மதிய உணவு வழங்கும் நடவடிக்கையில் தற்போது பல்வேறு குளறுபடிகள் காணப்படுவதாக தமக்கு முறைப்பாடுகள் கிடைத்துள்ளதாகவும் அக்கிலவிராஜ் காரியவசம் மேலும் கூறினார்.

கிளிநொச்சி நகரிலுள்ள உணவகத்தில் பன்றி, மான் இறைச்சி விற்பனை சந்தேக நபர் கைது



கிளிநொச்சி நகரிலுள்ள ஹோட்டல் ஒன்றில் பன்றி, மான் இறைச்சிகளை விற்பனை செய்த சந்தேகநபர் ஒருவரை நேற்று முன்தினம் ஞாயிற்றுக்கிழமை கைது செய்ததாக கிளிநொச்சி மாவட்ட வன ஜீவராசிகள் திணைக்கள இயக்குநர் சாந்த வீரசிங்க தெரிவித்தார். சந்தேகநபரிடமிருந்து 100 கிலோ மான் இறைச்சியும் 30 கிலோ பன்றி இறைச்சியும்

கைப்பற்றப்பட்டன. வனஜீவராசி திணைக்கள அதிகாரி கே.ஏ.சி.சி குணரத்தின குழுவினர் நடாத்திய திடீர் சோதனை நடவடிக்கையில் இந்த இறைச்சிகள் கைப்பற்றப்பட்டன. சந்தேகநபரையும் இறைச்சியையும் நீதிமன்றத்தில் பார்ப்படுத்தியுள்ளதாக இயக்குநர் கூறினார்.

கலை கலாசார பீடத்தில் கல்வி நடவடிக்கைகள் நிறுத்தம்

(கொழும்பு) கிழக்கு பல்கலைக்கழகத்தின் கலை கலாசார பீடத்தின் கல்வி நடவடிக்கைகள் தற்காலிகமாக இடைநிறுத்தப்பட்டுள்ளன. கிழக்கு பல்கலைக்கழகத்தில் நேற்று முன்தினம் இடம்பெற்ற ஆர்ப்பாட்டத்தின் போது பீடபதிபதியின் அறிவுறுத்தல்களை புறக்கணித்து மாணவர்கள் செயற்பட்டமையால் இந்த நடவடிக்கை எடுக்கப்பட்டுள்ளது. ஆகவே சூழுவத்துடன் தொடர்புடைய மாணவர்கள் விரிவுரையாளர்களிடம் மன்னிப்பு கோரும்வரை, கலை பீடமாணவர்களுக்கான கல்வி நடவடிக்கைகள் மேற்கொள்ளப்பட மாட்டாது எனவும் அறிவிக்கப்பட்டுள்ளது. இந்த விடயம் தொடர்பில் பீடாதிபதியுடன் கலந்துரையாடியுள்ளதாவும் விரைவில் சாதகமான பதிலை அவரிடமிருந்து எதிர் பார்த்துள்ளதாகவும் கிணர் கோபிந்தராஜா கூறினார்.

நீரில் அடித்துச் செல்லப்பட்ட யுவதியை மீட்க முயன்றவர் பலி

(கொழும்பு) மீரிகம், மாஓபாவில் நீரில் அடித்துச் செல்லப்பட்ட யுவதியை காப்பாற்றுவதற்கு முயற்சி செய்த இளைஞரொருவர் உயிரிழந்துள்ளார். சம்பவத்தில் மற்றுமொரு இளைஞன் காணாமற்போயுள்ளதாக பொலிஸார் குறிப்பிட்டனர். குறித்த யுவதி தனது சகோதரர் மற்றும் உறவினருடன் ஆற்றுக்கு நீராடச் சென்றிருந்த சந்தர்ப்பத்தில் நேற்று முன்தினம்

மாலை இந்த அனர்த்தம் ஏற்பட்டுள்ளது. ஏவ்வாறாயினும், பிரதேசவாசிகளால் அந்தப் பெண் காப்பாற்றப்பட்டுள்ளார். காணாமற்போன இளைஞனை தேடும் பணிகளுக்கு கடற்படையினரதும், பொலிஸ் உயிர்ப்பாதுகாப்பு பிரிவினரினதும் ஒத்துழைப்பை பெற்றுக்கொள்ளவுள்ளதாக பொலிஸார் தெரிவித்தனர்.

வாழ்க வளமுடன்

உங்களது மழலைச் செல்வங்கள் 10 வயதுக்கு உட்பட்டவராயின் அவர்களின் பிறந்த நாளை வெளியிட தினமுரசு பத்திரிகையில் வெளிவரும் கீழ்க்காணும் கூப்பனை நிரப்பி புகைப்படத்தையும் அனுப்பி வைப்புகள்.


சிறாள் பெயர் :-
 முகவரி :-
 பிறந்த ஆண்டு :-

 பெற்றோர் கையொப்பம்

மே மாதம் பிரதமர் மோடி சீனா பயணம்

இரு நாட்டு உறவு மேலும் வலுவடையும்

வெளியுறவுத் துறை அமைச்சர் சுஷ்மா சவராஜ் தெரிவிப்பு



இந்தியப் பிரதமர் நரேந்திர மோடி எதிர்வரும் மே மாதம் சீனா செல்லவுள்ளதாக வெளியுறவுத் துறை அமைச்சர் சுஷ்மா சவராஜ் தெரிவித்துள்ளார்.

நான்கு நாள் பயணமாக கடந்த சனிக்கிழமை சீனத் தலைநகர் பெய்ஜிங்குக்கு சென்ற சுஷ்மா நேற்றுமுன்தினம் சீன - இந்திய ஊடகங்களின் இரண்டாவது உச்சி மாநாட்டில் பங்கேற்றார்.

சீன தகவல் துறை இயக்குநர் ஜியாங் ஜியாங்கோ தலைமையில் நடைபெற்ற மாநாட்டில் இரு நாடுகளைச் சேர்ந்த 40 இற்கும் மேற்பட்ட பத்திரிகையாளர்கள் பங்கேற்றனர்.

மாநாட்டில் கலந்துகொண்ட சுஷ்மா சவராஜ் மேலும் தெரிவித்ததாவது.

இந்திய - சீன ஊடக கூட்டமைப்பு, இரு நாட்டு மக்களும் ஒருவரையொருவர் புரிந்துகொள்ள வாய்ப்பை ஏற்படுத்திக் கொடுத்துள்ளது. இரு நாட்டு மக்களின் நலனை கருத்தில் கொண்டு இந்திய - சீன

உறவு மேலும் வலுவடைய வேண்டும். நண்டகாலமாக நீடிக்கும் எல்லைப் பிரச்சினைக்கு விரைந்து தீர்வு காணப்பட வேண்டும்.

இந்தியா - சீனா இடையே யான வர்த்தக, தொழில் உறவு பன்மடங்கு அதிகரித்துள்ளது. சீன நிறுவனங்கள் இந்தியாவில் தொழில் தொடங்க முன்னுரிமை அளிக்கப்படுகிறது. அதேபோல் இந்திய நிறுவனங்களுக்கும் சீன அரசு முக்கியத்துவம் அளிக்க வேண்டும் என அவர் மேலும் தெரிவித்தார்.

அதுமட்டுமன்றி பிரதமர் நரேந்திர மோடி எதிர்வரும் மே மாதம் சீனாவில் சுற்றுப் பயணம் மேற்கொள்ளவுள்ளார். அதற்கு முன்னோட்டமாகவே இப்போது நான் பெய்ஜிங் வந்துள்ளேன். மோடியின் பயணம் தொடர்பில் விரைவில் முடிவு செய்யப்படும்.

சீன அதிபர் ஜி ஜின்பிங்கை மோடி ஏற்கெனவே மூன்று முறை சந்தித்துப் பேசியுள்ளார். சீன பிரதமர் லீ கெகியாங்கை ஒருமுறை சந்தித்துள்ளார்.

மோடியின் மே மாத பெய்ஜிங் பயணத்தால் இரு நாட்டு உறவு மேலும் வலுவடையும்.

எனது பயணத்தின் போது கைலாஷ் மானசரோவர் புனித யாத்திரைக்கு இரண்டாவது பாதையை திறப்பது குறித்து பேச்சுவார்த்தை நடத்துவேன். இதன்மூலம் பஸ்ஸிலேயே பக்தர்கள் புனித யாத்திரை செல்ல முடியும் இவ்வாறு அவர் கூறினார்.



ரஷ்யிய எல்லையில் கிளர்ச்சியாளர்களை அடக்க உக்ரைனுக்கு ஆயுதம் வழங்கவுள்ளது அமெரிக்கா

ரஷ்யியா எல்லையில் உள்ள உக்ரைனின் கிழக்கு பகுதியில் உள்ள நாட்டு போர் நடந்து வருகிறது. கிழக்கு உக்ரைனில் போராளும் கிளர்ச்சியாளர்களுக்கு ரஷ்யியா உதவுகிறது. இதனால் இராணுவத்துக்கும், கிளர்ச்சியாளர்களுக்கும் கடும் சண்டை நடைபெறுகின்றது. இந்த கிளர்ச்சியாளர்களை சமாளிக்க உக்ரைன் இராணுவம் திறைகிறது. எனவே, அதை சமாளிக்க உக்ரைன் இராணுவத்துக்கு ஆயுதங்கள் வழங்க அமெரிக்காவின் பென்டாகன் முடிவு செய்துள்ளது.

ஆனால் அது குறித்து அதிபர் ஓபாமா இன்னும் முடிவு செய்யவில்லை. அது குறித்து

நியூயோர்க்கில் முதல்முதலாக விலங்குகளுக்கு விமான பிரிவு



(நியூயோர்க்)

அமெரிக்காவின் நியூயோர்க் நகரில் உள்ள ஜோன் எப்.கென்னடி விமான நிலையத்தில் விலங்குகளுக்கான உலகின் முதலாவது விமான பிரிவு அமைக்கப்படவுள்ளது.

2016 ஆம் ஆண்டு தொடக்கத்தில் இந்த விமான பிரிவு திறக்கப்படவுள்ளதாகவும் இந்த பிரிவு உலகத்தரத்தில் 14.4 ஏக்கர் நிலப்பரப்பளவில் அமைக்கப்படவுள்ளது. 48 மில்லியன் டொலர் மதிப்பில் அதாவது இந்திய ரூபாய் ரூ.288 கோடியில் விலங்குகளுக்கான இந்த விமான பிரிவு அமைக்கப்படுகிறது.

சிறப்பு வாய்ந்த இந்த விமான பிரிவை ரேஸ்ப்ரூக் கேபிட்டல் என்ற பெரும் தோட்ட நிறுவனத்தின் அங்கமான ஆர்க் அபிவிருத்தி நிறுவனம் அமைக்கிறது. இந்த விமான பிரிவு செயற்பட ஆரம்பித்தால் ஆண்டுக்கு 70 ஆயிரம் குதிரைகள், செல்லப்பிராணிகள், பறவைகள், கால்நடைகள் ஏற்றுமதி, இறக்குமதியில் முக்கிய அங்கம் வகிக்கும் என தெரிவிக்கப்படுகின்றது.

அவரது அரசு ஆய்வு செய்து வருகிறது. இந்த நிலையில் அமெரிக்க வெளியுறவு மந்திரி ஜோன் கெர்ரி நாளைமுதினம் உக்ரைன் தலைநகர் கிவ் வருகிறார். அங்கு அது குறித்து நேட்டோ படை அதிகாரி ஜெனரல் மார்டின் இடெம்ப்சியுடன் ஆலோசனை நடத்தவுள்ளார்.

கடந்த செப்டெம்பரில் மின்ஸ்க் நகரில் இரு தரப்புக்கும் இடையே போர் நிறுத்த ஒப்பந்தம் ஏற்பட்டது. இதனால் அங்கு அமைதி நிலவியது. இந்த நிலையில் கிழக்கு உக்ரைனில் கிளர்ச்சியாளர்கள் வசம் இருக்கும் நகரங்களை மீட்பதில் இராணுவம் ஈடுபட்டுள்ளதால் அங்கு மீண்டும் போர் ஆரம்பித்துள்ளது. உக்ரைன் இராணுவத்தை எதிர்த்து கிளர்ச்சியாளர்கள் சண்டையிட்டு வருகின்றனர்.

அவர்களுக்கு ரஷ்யியா சக்தி



வாய்ந்த ஆயுதங்களை வழங்குவதாக மேற்கத்திய நாடுகள் குற்றம் சாட்டுகின்றன.

டி-80 மற்றும் டி-72 ரக ராங்கிகள் பல ரக ரொக்கெட்டுகள் மற்றும் நவீன ரக துப்பாக்கிகளை வழங்குவதாக கூறப்படுகிறது.

மேலும் 1000 ரஷ்யிய இராணுவ வீரர்கள் மற்றும் உலகத்துறையினரும் கிளர்ச்சியாளர்களுக்கு உதவுவதாக நேட்டோ அதிகாரிகள் புகார் தெரிவித்துள்ளனர்.

ஒரே மேடையில் தோன்றும்

ஓபாமா - தலாய் லாமா

உச்சக்கட்ட கோபத்தில் சீனா

(வொஷிங்டன்) அமெரிக்க அதிபர் ஓபாமாவும், புத்த மத தலைவர் தலாய் லாமாவும், அமெரிக்காவில் நடைபெறவுள்ள நிகழ்ச்சியில், ஒரே மேடையில் தோன்றவுள்ளனர்.

அமெரிக்காவின் வொஷிங்டனில், நாளைமுதினம் தேசிய வழிபாட்டு ஆண்டு கூட்டம் என்ற நிகழ்ச்சி நடைபெறவுள்ளது.

இதில், அமெரிக்க அதிபர் ஓபாமா, மத சுதந்திரம் என்ற தலைப்பில், முக்கிய உரை நிகழ்த்தவுள்ளார்.

இந்த நிகழ்ச்சியில் பங்கேற்க, திபெத்தைச் சேர்ந்த புத்த மத தலைவர் தலாய் லாமாவுக்கும், நிகழ்ச்சி ஏற்பட்டாளர்கள் அழைப்பிதழ் அனுப்பியுள்ளனர்.

அவரும், இந்த நிகழ்ச்சியில் பங்கேற்பார் என, எதிர்பார்க்கப்படுகிறது.

ஓபாமாவும், தலாய் லாமாவும் ஒரே நிகழ்ச்சியில் பங்கேற்கவுள்ளது, சீன அரசாங்கத்துக்கு கடும் கோபத்தை ஏற்படுத்தியுள்ளது.

தலாய் லாமாவை, பிரிவினைவாதி என்ற முத்திரை குத்தி, நாட்டை விட்டு வெளியேற்றி



யுள்ள சீன அரசு, அவருக்கு ஆதரவாக செயற்படுவோருக்கு, அவ்வப்போது கடும் கண்டனம்

தெரிவித்து வருகிறது.

இதற்கிடையே, அமெரிக்க அதிகாரிகள் கூறுகையில், "ஓபாமாவும், தலாய் லாமாவும் ஒரே நிகழ்ச்சியில் பங்கேற்பது, இன்னும் உறுதி செய்யப்படவில்லை. அவ்வாறு பங்கேற்றாலும், இவர்கள் பேச்சு நடத்துவது குறித்து, இன்னும் அதிகாரபூர்வமாக எந்தத் தகவலும் இல்லை" என்றனர்.

பூமியை கண்காணிக்கும் 'தீவல்டா - 2' ரொக்கெட்

பூமியை கண்காணிக்கும் செயற்கைக் கோளை அமெரிக்க விண்வெளி ஆய்வு மையம் (நாசா) நேற்றுமுன்தினம் வெற்றி கரமாக விண்ணுக்கு அனுப்பியது. இது பூமல், வறட்சி உள்ளிட்ட தகவலை முன்கூட்டியே துல்லியமாகத் தெரிவிக்கும் என எதிர்பார்க்கப்படுகிறது.

அமெரிக்காவின் கலிபோர்னியா மாகாணத்தில் உள்ள வந்தென்பெர்க் விமானப் படைத் தளத்திலிருந்து, நாசா சார்பில் 'தி டெல்டா-2' ரொக்கெட் நேற்று முன்தினம் காலை விண்ணில் ஏவப்பட்டது.

அடுத்த ஒரு மணி நேரத்தில் இதிலிருந்து 'சாயில் மாய்ஸ்சர் ஆக்லிவ் பாஸிவ்' (எஸ்.எம்.ஏபி) என்ற செயற்கைக்கோள் திட்டமிடப்பட்ட தனியாகப் பிரிந்தது. பின்னர் அதன் சோலர் பேனல்கள் விரிந்து மின்சாரத்தை தயாரிக்க தொடங்கியது.

அமெரிக்காவில் கடும் பனிப்புயல் மக்களின் இயல்பு நிலை பாதிப்பு




அமெரிக்காவின் மத்திய மேற்கு மாகாணங்களில் கடுமையான பனிப்புயல் வீசி வருவதால் மக்களின் இயல்பு வாழ்க்கை பாதிக்கப்பட்டுள்ளது. லிங்கன், பெப்ரால்கா உள்ளிட்ட பகுதிகள் பனிப்புயலால் பெரிதும் பாதிக்கப்பட்டுள்ளன. வீதிகளில் 30 சென்ரிமீற்றர் வரை பனி படர்ந்துள்ளதால் வெளியே வர முடியாமல் மக்கள் வீட்டிற்குள் முடங்கியுள்ளனர். இதுவரை 20 ஆயிரம் பேர் காய்ச்சலால் பாதிக்கப்பட்டு மருத்துவமனையில் அனுமதிக்கப்பட்டுள்ளதாக சுகாதாரத்துறை அமைச்சகம் தெரிவித்துள்ளது.

அதுமட்டுமன்றி பல்வேறு இடங்களில் வாகன விபத்துக்களும் ஏற்பட்டு வருகிறது. விபத்துகள் பெருகி வருவதால் வீதிகளில் ஆங்காங்கே மீட்புக் குழுவினர் பணிக்கமர்த்தப்பட்டுள்ளதுடன் சிக்காக்கோ பகுதியில் அதிகப்பட்சமாக 45 செ.மீ. வரை பனி படர்ந்துள்ளதாக வானிலை ஆய்வு மையம் தெரிவித்துள்ளது.

மோசமான வானிலை காரணமாக 2,100 விமானங்கள் வரை இரத்து செய்யப்பட்டுள்ளதாக விமான போக்குவரத்து அமைச்சகம் அறிவித்துள்ளது.

தாமத குடிநீர் விற்பனை; அதிகாரிகளிடம் அகப்பட்டது



(யாழ்ப்பாணம்)

பாவனைக்குதவாத 2 ஆயிரத்து 18 தண்ணீர் போத்தல்களை விநியோகித்த கம்பனிக்கு 10 ஆயிரம் ரூபா தண்டம் விதிக்கப்பட்டதுடன், அப்போத்தல்களுக்கான கொள்வனவுப் பெறுமதியை அவற்றைக் கொள்வனவு செய்த வர்த்தகருக்கு பெற்றுக் கொடுக்கப்பட்டுள்ளதாக யாழ்ப்பாணம் செயலக பாவனையாளர் அதிகார சபையின் அதிகாரி த.வசந்தசேகரம் தெரிவித்தார்.

அவர் மேலும் தெரிவிக்கையில், கடந்த ஆண்டு யூன் மாதம் தாவடிப் பகுதியில் இவ்வாறு பாவனைக்குதவாத தண்ணீர் போத்தல்கள் அகப்பட்டன. அவற்றை விநியோகித்த கம்பனி மீது நாம் வழக்குத் தொடுத்தோம்.

அரை லீற்றர் கொண்ட 977, ஒரு லீற்றர் கொண்ட 382, ஒன்றரை லீற்றர் கொண்ட 177, 5 லீற்றர் கொண்ட 331 தண்ணீர் போத்தல்கள் கைப்பற்றப்பட்டன. மொத்தமாக 2 ஆயிரத்து 18 போத்தல்கள் இவ்வாறு கண்டுபிடிக்கப்பட்டன. இவற்றின் விற்பனைப் பெறுமதி ஒரு இலட்சத்து 24 ஆயிரத்து 840 ரூபாவாகும்.

இவ்வாறு தண்ணீர் போத்தல்களை விநியோகித்த முகவர் ஊடாக இக்கம்பனியை நீதிமன்றில் ஆஜர்படுத்திய நிலையில், 10 ஆயிரம் ரூபா தண்டம் அறவிடப்பட்டதுடன், அக்கம்பனியால் விற்பனை செய்யப்பட்டு இங்கு கொள்வனவு செய்த வர்த்தகர்களுக்கு கொள்வனவு

பெறுமதியான 56 ஆயிரத்து 110 ரூபா செலுத்த வேண்டும் எனவும் தெரிவிக்கப்பட்டது.

அதற்கமைய முகவரிடம் தண்ணீர் போத்தல்கள் பெற்று விற்பனை செய்த வர்த்தகருக்கு அவற்றின் கொள்முதல் பெறுமதியும் பெற்றுக்கொடுக்கப்பட்டுள்ளது. (இ, 25)

கத்திக் குத்தில் படுகாயம்

கிளிநொச்சி புதுமுறிப்பு பகுதியைச் சேர்ந்த 2 பிள்ளைகளின் தாயொருவர் மீது இனத்தெரியாத நபர்கள், கடந்த ஞாயிற்றுக்கிழமை கத்தியால் குத்தியதில் அப்பெண் படுகாயமடைந்து, கிளிநொச்சி மாவட்ட வைத்தியசாலையில் அனுமதிக்கப்பட்டுள்ளதாக கிளிநொச்சி பொலிஸார் தெரிவித்தனர்.

ஆர்.ராகினி (வயது-32) என்ற பெண்ணே இவ்வாறு கத்திக்குத்துக்கு இலக்காகியுள்ளார். கடைக்குச் சென்று திரும்பி வந்துகொண்டிருந்தபோது, குறித்த பெண்ணை வழிமறித்த மூவர், கத்தியால் குத்திவிட்டுச் சென்றுவிட்டனர்.

இதில் நெஞ்சு மற்றும் கழுத்தில் படுகாயமடைந்த நிலையில்

வடக்கின்....

காண்பதற்காகத் தாங்களும் ஒரு 100 நாள் வேலைத் திட்டத்தை வகுத்திருப்பதாகவும், அதனைச் செயற்படுத்துவது குறித்து ஆளுநரின் கலந்துலோசிப்பதற்கான சந்திப்பை ஏற்பாடு செய்து தருமாறு கேட்டுக்கொண்டார்.

ஆளுநரின் பதவியேற்பு வைபவத்தில் மாகாணசபையின் அமைச்சர்கள், உறுப்பினர்கள் அரச உயரதிகாரிகள் என பலதரப்பட்டவர்கள் கலந்து கொண்டனர். எனினும் செய்தியாளர்கள் அனுமதிக்கப்படவில்லை.

திஸ்ஸ....

செய்துகொண்ட இரகசிய ஒப்பந்தம் என்பதாக ஆவண மொன்றையும் அவர் அப்போது வெளியிட்டிருந்தார். ஆனால் அந்தக் குற்றச்சாட்டை அப்போது கடுமையாக மறுத்திருந்த ரணில் விக்ரமசிங்க, தன் மீது குற்றம் சுமத்திய திஸ்ஸ அத்தநாயக்கவுக்கு எதிராக குற்றப்புலனாய்வு துறையிடம் புகார் செய்திருந்தார்.

தற்போது ரணில் விக்ரமசிங்கவின் அந்த புகாரின் மீதான விசாரணைக்காகவே அவர் கைது செய்யப்பட்டுள்ளதாக பொலிஸ் பேச்சாளரான அஜித் ரோகண தெரிவித்திருக்கிறார்.

பாதுகாப்பு இராஜாங்க அமைச்சருடன் நிஷா பிஸ்வால் சந்திப்பு

(கொழும்பு) கொழும்பு வந்துள்ள அமெரிக்க துணை இராஜாங்க செயலாளர் நிஷா பிஸ்வால் நேற்று பாதுகாப்பு இராஜாங்க அமைச்சர் ருவான் விஜேவர்தனவை சந்தித்து பேச்சுவார்த்தை நடத்தியுள்ளார்.

பாதுகாப்பு அமைச்சில் நடைபெற்ற இந்தச் சந்திப்பில், அமெரிக்க துணை இராஜாங்கச் செயலாளருடன் அமெரிக்க பிரதிநிதிகளும் கலந்து கொண்டனர்.

இராஜாங்க அமைச்சர் விஜேவர்தன, நிஷா பிஸ்வாலுக்கு நினைவுப் பரிசாக இலங்கையின் இயற்கை அழகு தொடர்பான நூல் ஒன்றை வழங்கியுள்ளார்.

இதனிடையே இலங்கைக்கான அவுஸ்ரேலிய உயர்ஸ்தர னிகர் ரொபின் முடியும், பாது

டெங்கு நுளம்பு பெருக்கம் 23 பேர் மீது வழக்கு

(யாழ்ப்பாணம்) யாழ்ப்பாணம் பிரிவில் டெங்கு நுளம்பு பெருக்கத்திற்கு ஏதுவாக நடந்து கொண்ட 23 பேர் மீது நேற்று வழக்குத் தாக்கல் செய்து நீதிமன்றால் தண்டம் விதிக்கப்பட்டதாக யாழ்ப்பாணம் பிரிவில் கற்றுச்சூழல் பாதுகாப்பு பிரிவு அதிகாரி ரணவீர தெரிவித்தார்.

இந்த 23 பேரும் நுளம்பு பெருகுவதற்கு ஏதுவாக கற்றுச்சூழலை வைத்திருந்த குற்றச்சாட்

டில் நேற்று யாழ்ப்பாணத்தில் ஆஜர்படுத்தப்பட்ட நிலையில் இவர்களுக்கு தலா ஆயிரம் ரூபா வீதம் தண்டம் விதிக்கப்பட்டது.

இதில் பெரும்பாலானவர்கள் நல்லூர் பகுதியைச் சேர்ந்தவர்கள் எனவும், ஆணைப்படுத்தி, மாண்புமியுடன், கல்விப்பாடு, திருநெல்வேலி, கொழும்புத் துறை, யாழ்ப்பாணம் போன்ற பகுதிகளைச் சேர்ந்தவர்களும் அடங்குகின்றனர். (இ)

மருதமுயானைக்கு நேற்று குடமுழுக்கு

(மானிப்பாய்) யாழ்ப்பாணம் மருதமுயானை ஆலய மகா கும்பாபிஷேகம் நேற்றுக் காலை 9.30 மணிளவில் நடைபெற்றது. காலை 6.30 மணிக்கு கோபுரங்களுக்கு அபிஷேகம் நடைபெற்று 9.30 மணிக்கு மூல முர்த்திக்கும் அதனைத் தொடர்ந்து பரிசுரை முர்த்திகளுக்கும் அபிஷேகம் நடைபெற்றது.

மருதமுயானை ஆலயம்

கடந்த 2004 ஆம் ஆண்டு முதல் 10 வருடகாலமாக கருங்கல் லினால் புனருத்தாரணம் செய்யப்பட்டு வந்தது. ஆலய சிற்ப வேலைகளுக்கு இந்தியாவில் இருந்து கலைஞர்கள் வரவழைக்கப்பட்டு கருங்கல்லில் சிற்ப வேலைப்பாடுகள் செய்யப்பட்டன. ஆலய புனருத்தாரண வேலைகளுக்காக 25 கோடி ரூபா பணம் செலவழிக்கப்பட்டதாக தெரிவிக்கப்படுகின்றது.

அமெரிக்காவின்....

துடன் இன்னும் சில சவால்களும் உள்ளன. இந்தத் திட்டத்தை செயற்படுத்த இலங்கையின் நட்பு நாடு என்ற அடிப்படையில் ஒத்துழைப்பு வழங்க அமெரிக்கா தயார்.

பொருளாதார அபிவிருத்தி, இலஞ்ச ஊழல் ஒழிப்பு, ஜனநாயக ஆட்சி, மனித உரிமை, பாதுகாப்பு போன்ற விடயங்கள் குறித்து நாம் ஒத்துழைப்பு வழங்க தயார் என்று பிஸ்வால் தெரிவித்தார். சந்திப்பின் பின் ஊடகங்களுக்கு கருத்து தெரிவித்த பிரதிவெளிவிவகார அமைச்சர் அஜித் பி.பெரேரா,

அமெரிக்க இராஜாங்க பிரதி செயலாளர் நிஷா பிஸ்வாலுடன் இடம்பெற்ற சந்திப்பு வெற்றியளித்தது. நீண்ட காலங்களாக அமெரிக்காவுடன் காணப்பட்ட உறவில் அண்மைக் காலமாக விரிசல் ஏற்படத் தொடங்கியது. அதனால் நாம் பல பிரச்சினைகளுக்கு முகம் கொடுத்தோம்.

ஆனால் மைத்திரிபால சிறிசேன ஜனாதிபதியின் புதிய அரசாங்கம் சிங்கள, தமிழ், முஸ்லிம் மக்கள் ஒன்றாக வாழக்கூடிய நாடு ஒன்றை உருவாக்க முயற்சிக்கிறது. இதற்கு சர்வதேச ஒத்துழைப்பு மிகவும் அவசியம். அமெரிக்காவுடனான உறவை மேல்நிலையில் வைத்துக் கொள்வது அவசியம். அமெரிக்க இராஜாங்க செயலாளர் ஜோன் கெரி இலங்கைக்கு விஜயம் செய்ய எதிர்பார்த்துள்ளார்.

அவருக்கான அழைப்பை வெளிவிவகார அமைச்சர் மங்கள சமரவீர அடுத்த வாரம் விடுக்கவுள்ளார். அதன்பின் உயர்மட்ட இராஜதந்திர உறவு மற்றும் உயர் இராஜதந்திர வருகை ஒன்றை நாம் எதிர்பார்க்கின்றோம் என்றார்.

ஓம்ந்தையில்...

வட மாகாணத்திற்கு வரும் பயணிகளின் பாதுகாப்பு அனுமதி தொடர்பிலும் சோதனைகள் இடம்பெற்றன.

எனினும் புதிய அரசின் ஆட்சியில் வாகனச் சோதனைகள் மற்றும் பதிவுகளும் முற்றாக நிறுத்தப்பட்டிருந்தன.

இதேவேளை, நேற்று முதல் அனைத்துச் சோதனை நடவடிக்கைகளும் முற்றாக நிறுத்தப்பட்டுள்ளமை குறிப்பிடத்தக்கது.

அதன்படி யாழ்ப்பாணம் செல்லும் வாகனங்கள் எதுவும் சோதனை செய்யப்படமாட்டாதெனவும், யாழ்ப்பாணத்தில் இருந்து வரும் இரும்பு பொருட்கள் ஏற்றிய லொறி மாத்திரம் சோதனையிடப்படும் என்றும் பொலிஸ் ஊடகப் பேச்சாளர் அலுவலகம் தெரிவித்துள்ளது.

முதலில் அக்கராயன் மருத்துவ மனையில் அனுமதிக்கப்பட்டு மேலதிக சிகிச்சைக்காக கிளிநொச்சி வைத்தியசாலைக்கு மாற்றப்பட்டார்.

யுத்தத்தில் கணவனை இழந்த இந்தப் பெண், தனது இரண்டு பிள்ளைகளுடன் தனிமையில் வசித்து வருகையில், கடந்த 2014ஆம் ஆண்டு ஜனவரி மாதம் இந்தப் பெண்ணின் வீடு இனத்தெரியாதவர்களால் இரண்டு

புதிய கற்கைநெறிகளுக்கு விண்ணப்பிக்க வாய்ப்பு

யாழ்ப்பாணத்தில் ஆரம்பிக்கப்படவுள்ள யாழ்ப்பாண பல்கலைக்கழக கல்லூரியின் கற்கை நெறிகளுக்கு வடமாகாண இளைஞர் யுவதிகள் இணைந்து கொள்ள முடியும் என நெடுஞ்சாலைகள், உயர்கல்வி மற்றும் முதலீட்டு ஊக்குவிப்பு அமைச்சின் நிகழ்ச்சித்திட்ட முகாமையாளர் ப.சிவானந்தன் தெரிவித்தார்.

கொக்குவில் தொழில்நுட்பக் கல்லூரிக்கு அருகில் பல்கலைக்கழக கல்லூரி கட்டடம் புதிதாக அமைக்கப்படுகின்றது.

இதன் செயற்பாடுகள் விரைவில் ஆரம்பிக்கப்படவுள்ள நிலையில் இங்கு வழங்கப்படும் பயிற்சி நெறிகள் தொடர்பாக விளக்கமளிக்கும் ஊடகவியலாளர் சந்திப்பு, நேற்று இடம்பெற்ற போது அதில் கலந்துகொண்டு கருத்துரை வழங்குகையிலேயே அவர் இவ்வாறு தெரிவித்தார்.

அவர் அங்கு தொடர்ந்து கூறுகையில், இந்த கற்கை நெறிகளுக்கான விண்ணப்பங்கள் ஏற்கனவே கோரப்பட்டிருந்த போதும் இதற்கான போதிய விழிப்புணர்வு இன்மையால் குறைவான விண்ணப்பங்களே கிடைத்தன. நெடுஞ்சாலைகள், உயர்கல்வி மற்றும் முதலீட்டு ஊக்குவிப்பு அமைச்சின் ஒரு நிகழ்ச்சித் திட்டமாக வடமாகாணத்துக்கான கல்லூரியாக ஆரம்பிக்கப்பட்டுள்ளது.

உற்பத்தி தொழில்நுட்பம், இயந்திர மின்னணுவியல், ஹோட்டல் முகாமைத்துவம், உணவு தொழில்நுட்பம், பண்ணை இயந்திரத் தொழில்நுட்பம், அழகியல், கட்டட சேவை தொழில்நுட்பம், கட்டுமானத் தொழில்நுட்பம் ஆகிய 8 விதமான கற்கைநெறிகள் நடைபெறவுள்ளன என்றும் தெரிவித்தார்.

நாடாளுமன்றில் அமளி துமளி திஸ்ஸ கைதின் எதிரொலி

முன்னாள் சுகாதார அமைச்சர் திஸ்ஸ அத்தநாயக்க கைதுசெய்யப்பட்டதைக் கண்டித்து, பிரதான எதிர்க்கட்சியான மீலங்கா கதந்திரக்கட்சியினர், நாடாளுமன்றில் நேற்று எதிர்ப்பு ஆர்ப்பாட்டத்தில் ஈடுபட்டனர்.

நாடாளுமன்ற சிறப்புரிமைகளின்படி, நாடாளுமன்ற உறுப்பினரொருவர் கைது செய்யப்பட்டால் அது தொடர்பில் சபாநாயகருக்கு அறிவிக்க வேண்டுமென எதிர்க்கட்சித்தலைவர் நிமால் சிறிபால டீ சில்வா தெரிவித்தார்.

திஸ்ஸ எம்.பின் கைது தொடர்பில் சபாநாயகர் சமல் ராஜபக்ஷவுக்கு அறிவிக்காமையினாலேயே, எதிர்க்கட்சியினர் ஆர்ப்பாட்டத்தில் ஈடுபட்டனர்.

நடந்து முடிந்த ஜனாதிபதி தேர்தல் காலத்தின் போது, போலி ஆவணங்களை தயாரித்தார் என்ற குற்றச்சாட்டின் பேரில் கைது செய்யப்பட்ட முன்னாள் சுகாதார அமைச்சர் திஸ்ஸ அத்தநாயக்கவை எதிர்வரும் 11ஆம் திகதி புதன் கிழமை வரை விளக்கமறியலில் வைக்குமாறு கொழும்பு கோட்டை நீதவான் நீதிமன்ற உத்தரவு பிறப்பித்துள்ளமை குறிப்பிடத்தக்கது.

இரு நாடுகளுக்கு இடையிலான பாதுகாப்பு விவகாரங்கள் மற்றும் முக்கிய விடயங்கள் குறித்து இதன்போது பேசப்பட்டுள்ளது. உயர்ஸ்தானிகருடன் தூதரக அதிகாரிகளும் கலந்துகொண்டனர்.

இதனிடையே இலங்கைக்கான அவுஸ்ரேலிய உயர்ஸ்தர னிகர் ரொபின் முடியும், பாது

கல்வியுடன் விளையாட்டுத்துறையும் வடக்கில் வளர்த்தெடுக்கப்படவேண்டும்

உதயன் எம்.பி. தெரிவிப்பு



பாடசாலை மாணவர்கள் மத்தியில் கல்வியுடன் இணைந்து விளையாட்டுத்துறையும் வளர்த்தெடுக்கப்பட வேண்டிய ஓர் அம்சமாகும். எமது யாழ். குடாநாட்டு மாணவர்கள் தேசிய மட்டங்களில் பல் வகையான பதக்கங்களை வென்றெடுக்க வேண்டும். மாணவ சமுதாயத்தினரின் வெற்றிப்படைகளானவை அதிபர், ஆசிரியர் பெருந்தகைகளின் உழைப்பும் வியர்வையுமே என்றால் இன்றியமையாது என எ.பி. டி.பியின் நாடாளுமன்ற உறுப்பினர் சில்வேஸ்திரி அலன்ரின் உதயன் தெரிவித்தார்.

யாழ். ஏழாலை ஸ்ரீ முருகன் வித்தியாலயத்தில் இடம்பெற்ற வருடாந்த இல்ல மெய் வல்லுனர் விளையாட்டு நிகழ்வில் பிரதம விருந்தினராக கலந்து

கொண்டு உரையாற்றுகையிலேயே அவர் இவ்வாறு தெரிவித்தார்.

அவர் தொடர்ந்து உரையாற்றுகையில் சிறு பரயத்தில் மாணவர்களாக பாடசாலைகளில் இணைக்கப்படுகின்றனர். அவர்களின் வளர்ச்சிப்பரிணாமங்களில் நல்லொழுக்கம், கல்வியறிவு, தலைமைத்துவம், இணைப்பாட விதான செயற்பாடுகள் என அவர்கள் வளர்த்தெடுக்கப்பட்டு எதிர்காலத்தில் சிறந்ததோர் தலைமுறையினை உருவாக்குவதற்காக பல்வேறான செயற்பாடுகள் நடைபெறுகின்றன.

எனினும் சில இளைய சமுதாயம் நவீன கலாசாரம் எனும் போர்வையில் சமூகம் ஏற்காத பாதைகளில் பயணிக்கின்றனர். அனைத்து இளைஞர்களும்

நாளைய நமது தேசம் இன்றைய இளையோரின் கரங்களில் என்பதனை நன்கு உணர்ந்து நாளைய தேசம் பிரகாசிக்க தமக்கு தேவையான விடயங்களை உள்வாங்கி தேவையற்றவையை விலக்கி தம்மை தாமே முத்துக்களாக பிரகாசிக்க முயற்சிகள் எடுக்க வேண்டுமெனக்கேட்டுக்கொண்டார்.

வித்தியாலய முதல்வர் தி.சுந்திரகுமார் தலைமையில் இடம்பெற்ற இந்நிகழ்வில் வலிகாமம் ஓய்வுநிலை உதவிக்கல்விப் பணிப்பாளர் நடராஜா, துறைசார் விருந்தினராக கலந்து கொண்டார்.

ஜனாதிபதி மைத்திரியுடன் ஜப்பானிய சூதுவர் சந்திப்பு



இலங்கைக்கான ஜப்பான் தூதர் நொபுஹிடோ ஹோடோ நேற்று திங்கட்கிழமை காலை ஜனாதிபதி மைத்திரியுடன் சிறிசேனவைச் சந்தித்துப் பேசினார். இந்தச் சந்திப்பு ஜனாதிபதியின் உத்தியோபூர்வ இல்லத்தில் இடம்பெற்றது.

காணாமற்போனோரின் உறவுகள் கிளிநொச்சியில் போராட்டம்



(கிளிநொச்சி)
காணாமற்போன உறவுகளின் அமைப்பினால் கவனயீர்ப்புப் போராட்டம் ஒன்று கிளிநொச்சியில் நேற்று நடாத்தப்பட்டுள்ளது. காணாமற்போன தங்களின் உறவுகளை மீட்டுத் தரக்கோரியும் விசாரணைகள் இன்றி நீண்ட காலமாக தடுத்து வைக்கப்பட்டுள்ள அரசியல் கைதிகளை விடுதலை செய்ய வலியுறுத்தியும் கவனயீர்ப்புப் போராட்டம் ஊர்வலம் நடாத்தப்பட்டது. காலை பத்து மணிக்கு 9-9 வீதியில் உள்ள பழைய கச்சேரியடியில் ஆரம்பிக்கப்பட்ட

தில் கலந்து கொண்டவர்கள் நாட்டின் சாபம் பயங்கரமாக தடைச் சட்டம் அதை நீக்க காணாமற்போன உறவுகளை நினைத்து தினம் தினம் நலிந்து போகின்றோம். தமிழர் வாழ்வில் விடிவு வேண்டும். தர வேண்டும் மைத்திரி அரசே. மாற்றத்திற்கான அரசாங்கம் தமிழர் வாழ்வில் மாற்றம் தருமா? கண்ணி சிந்தும் முகத்தை பாடும் காணாமற்போனோரை மீட்டுத்தாருங்கள் என்றும் சோழும் உணர்வோம் வாழ்க்கை மாறுமா இன்றுமே மாற்றத்திற்காய் வாசுகளித் தோம் மாற்றுவிருவாழ்வை போன்ற கலோகங்களை ஏந்தியிருந்தனர்.

கிளிநொச்சி மாவட்ட காணாமற்போன உறவுகளின் அமைப்பினால் ஏற்பாடு செய்யப்பட்ட இந்த கவனயீர்ப்புப் போராட்டத்தில் நூற்றுக்கணக்கான காணாமற்போனோரின் உறவுகள் கலந்து கொண்டிருந்தனர்.

ஊடகவியலாளர்களுக்கு அனுமதி இல்லை

(யாழ்ப்பாணம்)
வடக்கு மாகாண ஆளுநராக பனிஹக்கார நேற்று பதவியேற்றுக் கொண்ட நிகழ்வில் ஊடகவியலாளர்கள் எவருக்கும் அனுமதி வழங்கப்படவில்லை. வடக்கு மாகாண முதலமைச்சர், அமைச்சர்கள், உறுப்பினர்கள், இராணுவ அதிகாரிகள், அரச அதிகாரிகள் எனப் பலர் இந்த நிகழ்வில் பங்கேற்றனர். சாதாரண நிகழ்வாகவே பதவியேற்று இடம்பெறுவதன் காரணமாக இந்த நிகழ்வுக்கு ஊடகங்களை அனுமதிக்கவில்லை என்று நிகழ்வு ஏற்பாட்டாளர்கள் தெரிவித்தனர்.

இந்தநிலையில் 9.20 மணிக்கு வட மாகாண ஆளுநராக பனிஹக்கார பதவியேற்றுக் கொண்டார் என்று தெரிவிக்கப்பட்டது.

முதியவர்களுக்கான தேசிய செயலகம் செயற்பாட்டை விரிவாக்க முயற்சி

சமூக சேவைகள் அமைச்சின் முதியோர்களுக்கான தேசிய செயலகம் மாவட்ட மற்றும் மாகாண மட்ட தேசிய சபைக்கான யோசனைகளை முன்வைக்குமாறு செயலகத்தின் பணிப்பாளர் அறிவித்துள்ளார்.

நாட்டின் சிரேஸ்ட பிரஜைகளுக்கான கடமைகளை மேற்கொள்ளும் போது அதற்கான கொள்கைகளை தயாரித்தல், முடிவுகளை எடுத்தல் போன்ற முதியோர்களுக்கான தேசிய சபை மூலமாக மேற்கொள்ளப்பட்டு வருகிறது.

ஜனாதிபதியால் நியமிக்கப்பட்ட இத் தேசிய சபையானது 15 அங்கத்தவர்களைக் கொண்ட உயர் சபையாகும்.

இது ஒவ்வொரு மாதமும் ஒன்றுசுடி நாட்டின் சிரேஸ்ட பிரஜைகள் தொடர்பான தீர்மானங்களை எடுத்து வருகிறது. இந்தச் சபைக்கு மாவட்ட, மாகாண மட்ட முதியோர்கள் தொடர்பான பிரச்சனைகளை முன்வைக்குமாறும், மேற்கொள்ளப்

பட வேண்டிய நிகழ்ச்சித் திட்டங்கள் தொடர்பாகவும் ஆலோசனைகளை ஒவ்வொரு மாதமும் முதலாவது கிழமைக்குள் கிடைக்குமாறு அனுப்பி வைக்குமாறு செயலகத்தின் பணிப்பாளர் அனைத்து மாவட்ட அரசாங்க அதிகாரிகளும் சேர்ப்புள்ளார். மாவட்ட அரசாங்க அதிகாரிகள் இதற்குரிய ஆலோசனையை அனுப்ப நடவடிக்கை எடுத்துள்ளனர்.

அடுத்த வாரம் அமெரிக்கா செல்லும் இலங்கை வெளிவிவகார அமைச்சர் மங்கள சமரவீர, அங்கு அமெரிக்க வெளிவிவகார செயலாளர் ஜோன் கெரியை 12 ஆம் திகதி சந்தித்து பேசுவார் என்று தெரிவிக்கப்பட்டது. இலங்கைக்கு வந்த தெற்கு - மத்திய கிழக்காசியாவுக்கான அமெரிக்காவின் உதவி இராஜாங்க செயலர் நிஷா பிஸ்வால் மங்கள சமரவீரவை சந்தித்து பேசினார். இந்தச் சந்திப்பின்போதே தனது அமெரிக்கப்பயணம் குறித்து மங்கள நிஷாவுடன் கலந்துரையாடினார்.

ஜனவரி 8 ஜனாதிபதித் தேர்தலை அடுத்து பதவிக்கு வந்த புதிய அரசாங்கத்துடன் உறவுகளை மேம்படுத்தும் நோக்கமாக இரண்டு நாள் பயணமாக நிஷா இலங்கை வந்தார். இதன்போது ஊடகங்களுக்கு கருத்து தெரிவித்த பிஸ்வால், இலங்கையில் மனித உரிமை பிரச்சனைகள் மற்றும் நல்லாட்சி கட்டமைப்புக்களை ஏற்படுத்த அமெரிக்கா உதவும். தொடர்ந்து பங்குதாரராக இருக்கவே அமெரிக்கா விரும்புகிறது என்றார்.

அமெரிக்காவுக்கு மங்கள அடுத்த வாரம் பயணம்

மரண அறிவித்தல் இம்மானுவேல் ரோஸ் ரேபேக்கா (தஞ்சோ)

கொய்யாத் தோட்டத்தைப் பிறப்பிடமாகவும், இலக்கம் 02 கோவில் வீதி யாழ்ப்பாணத்தை வசிப்பிடமாகவும், சமயபுரத்தை தற்காலிக இருப்பிடமாகவும் கொண்ட இம்மானுவேல் ரோஸ் ரேபேக்கா (தஞ்சோ) 01-02-2015 (ஞாயிற்றுக்கிழமை) காலமானார். அன்னார் காலஞ்சென்ற பஸ்ரியாம்பிள்ளை ஞானம்மாதம்பதிகளின் அன்பு மகனும், காலஞ்சென்ற இம்மானுவேலின் பாசமிகு மனைவியும், காலஞ்சென்ற சிறிக்காந்தி (யாழ்ப்பாணம்), சிரோன் (கொழும்பு), காலஞ்சென்ற கெனடி, ஜெஸ்ரன் (குலுவத்), சுபாசினி (அபுடாபி), சிறிசாந்தி (கவிஸ்), லக்ஸிகா (வவுனியா) ஆகியோரின் தாயாரும், ரெஜினா (ஜேர்மனி) காலஞ்சென்ற இராசநாயகம், காலஞ்சென்ற விஜேந்திரா, சாமினி (வவுனியா), காலஞ்சென்ற லோரன்ஸ், மேலின் (கவிஸ்), ஜெராட் (வவுனியா) ஆகியோரின் மாமியாரும் ஆவார். அன்னாரின் பூதவுடல் சமயபுரம் இல்லத்தில் வைக்கப்பட்டு (06-02-2015) வெள்ளிக்கிழமை அன்று காலை 8.00 மணியளவில் யாழ்ப்பாணத்திலுள்ள அன்னாரின் இல்லத்திற்கு எடுத்து செல்லப்பட்டு பிற்பகல் 4.00 மணியளவில் மரியன்னை பேராலயத்தில் இறுதித் திருப்பலி ஒப்புக்கொடுக்கப்பட்டு நல்லடக்கத்திற்காக கொஞ்சேஞ்சி மாதா சேமக்காலைக்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

இல: 02, கோவில் வீதி, யாழ்ப்பாணம். தகவல்: குடும்பத்தினர் தொ.இல : 0774065006 (இ)